

ज्वरतिमिर नावाक (or क्याखूब
चिकित्सा) - with commentary
in Hindi by क्याखूब चौबे रामप्रसाद.
- Part I. Mumbai, 1994
Vikram era.

1119

10

~~18~~



2008-0306

141.

Bill No. 3 / 07-08.

सामु ०

२१०

श्रीः

ज्वरतिमिरनाशक

प्रथम भाग.



मुद्रक व प्रकाशक

खेमराज श्रीकृष्णदास,

अध्यक्ष - 'श्रीवेङ्कटेश्वर' स्टीम प्रेस, चम्बई ४.

संवत् २०१४.]

[सन् १९५८.

ज्वरतामिरनाशक

श्रीः ।

ज्वरतिमिरनाशक.

श्रीमथुरानिवासी चातुर्वेद शंकरलालजीके पुत्र
क्याखूब चौबे रामप्रसादकी बनायी.

क्याखूबचिकित्सा ।

प्रथम भाग.

खेमराज-श्रीकृष्णदास,

अध्यक्ष - "श्रीवेकेश्वर" स्टीम प्रेस

बम्बई

संवत् १९९४, शके १८५९.

SAN

616.047


RAM

मुद्रक और प्रकाशक-

खेमराज-श्रीकृष्णदास,

मालिक-"श्रीवेङ्कटेश्वर" स्टीम-प्रेस, बम्बई.

पुनर्मुद्रणादि सर्वाधिकार "श्रीवेङ्कटेश्वर" यन्त्रालयाभ्यक्षाधीन है।



DATA ENTERED

Date..23/06/08.....

॥ श्रीः ॥

ज्वरतिमिरनाशककी-विषयानुक्रमणिका ।



| विषय. | पृष्ठ. | विषय. | पृष्ठ. |
|---------------------------------|--------|--------------------------|--------|
| नीति विषय | १ | वातज्वरनिदान | ४४ |
| डाक्टरी तोल परिमाण. ... | ४ | वातज्वरचिकित्सा | ४५ |
| वैद्य, रोगी और | ... | पाचनरूप | ४६ |
| सेवकके कर्म | ६ | भैरवरस | ४८ |
| ज्वरप्रकरण | ७ | शीतमंजरी | ११ |
| डाक्टरीमतसे ज्वरका हाल. | १० | पित्तज्वरनिदान | ४९ |
| ज्वरोंके उपचार और | ... | पित्तज्वरचिकित्सा | ११ |
| लंघनादि | १८ | मतबूख (काढा) | ५० |
| डाक्टरी मतके अनुसार | ... | खमीरा खस | ५१ |
| उपचार | २१ | सिकंजवीन बजूरी | ५२ |
| ज्वररोगीके जल पीनेके | ... | कुर्सतवासीर (वंशलोचनकी | ... |
| नियम | २६ | टिकिया) | ५५ |
| डाक्टरीमतके अनुसार जलके | ... | बनफशाका शर्बत | ५८ |
| नियम | २८ | नीलोफरका शर्बत | ११ |
| टूस्टवाटर बनानेकी विधि. ... | ११ | खांसीपर योग | ११ |
| सोडावाटर बनानेकी विधि. | २९ | खांसीपर कथेकी गोली ... | ११ |
| लैमूनेट बनानेकी विधि | ११ | इमलीका शर्बत | ११ |
| आवमुकत्तर | ११ | चंदनका शर्बत | ५९ |
| बूझा हुआ पानी बनाना. ... | ३० | आलूबुखारेका शर्बत | ११ |
| रात्रिसमयके जलपानके गुण. | ११ | अर्ककपूरयोग यूनानी ... | ११ |
| ज्वरोंमें औषध देनेका समय | ... | क्याखूब सिकंजवीन ... | ६० |
| और उपचार | ३१ | कमौनी मुस्ल (जुलाबके | ... |
| भोजन विषय | ३६ | लिये) | ६१ |
| ज्वरके पश्चात् वर्जित कर्म. ... | ४१ | बनफशाकी गोलियां | ११ |

| विषय. | पृष्ठ. | विषय. | पृष्ठ. |
|---------------------------------------|--------|--|--------|
| द्राक्षदि काढा | ६१ | वातपित्तज्वरचिकित्सा. ... | ७४ |
| पटोलादि काढा | ६२ | वातकफज्वरनिदान ... | ७६ |
| भूर्निवादि काढा | ॥ | वातकफज्वरचिकित्सा ... | ॥ |
| ससिक्तादि काढा | ॥ | पित्तकफज्वरनिदान ... | ७९ |
| जवारशजरक | ॥ | पित्तकफज्वरचिकित्सा ... | ॥ |
| सिकंजवीन सादा | ॥ | डेंग्यूफीवरका निदान ... | ८१ |
| सिकंजवीन वजूरी मौतदिल. ६३ | | डेंग्यूफीवरकी चिकित्सा ... | ८२ |
| नींबूकी सिकंजवीन | ॥ | सन्निपातज्वरलक्षण ... | ८३ |
| सिकंजवीन वजूरी सर्द | ॥ | सन्निपातज्वरादौ रस ... | ८४ |
| सिकंजवीन वजूरी गरम ... | ६४ | कुलवधूरस | ॥ |
| सिकंजवीन जंगली प्याजकी. ॥ | | ज्वरांकुश रस | ८५ |
| वंशलोचनका चूर्ण | ॥ | दूसरा ज्वरांकुश रस ... | ८६ |
| सिरफ आफ लैमन (नींबूका शर्वत) | ६५ | तीसरा योग ज्वरांकुश रस. ॥ | |
| नारंगीका शर्वत | ॥ | मृतसंजीवनी वटिका ... | ८७ |
| टिन्चर आफ औरेंजपिल ... | ॥ | निवाद्यचूर्ण | ॥ |
| सिरफ आफ औरेंजपिल. ... | ६६ | टाईफसफीवर | ८८ |
| शर्वत शहतूतका | ॥ | टाईफसफीवरकी चिकित्सा. ९१ | |
| मीठे अनारका शर्वत | ६७ | सिरेविरोइस पाइनल फीवर. ... | ॥ |
| शर्वत गाउजुवां | ॥ | सिरेविरोइस पाइनल फीवरकी चिकित्सा | ९३ |
| हर्डका शर्वत | ॥ | टाईफाइड फीवरका निदान. ॥ | |
| गुलावका शर्वत | ॥ | इनफनटायल रोमीटेंट फीवर (बालकोंका ज्वर) ... | ९८ |
| कफज्वरका निदान | ६८ | टाईफाइडफीवरकी चिकित्सा १०१ | |
| कफज्वरकी चिकित्सा | ६९ | केम्पर वाटर बनानेकीविधि. १०४ | |
| आंवलेकी चटनी | ७२ | | |
| कायफर भवलेह | ॥ | | |
| वातपित्तज्वरलक्षण | ७३ | | |

ज्वरोंका परस्पर फर्कचक्र.

टाईफाइड फीवर.

१ इस ज्वरमें शीत कई वार लगता है और विना मालूम चढता है.

२ इस ज्वरमें रोगी प्रारम्भ-सेही कमजोर नहीं होता है, नेत्र चमकदार होते हैं, कपोलोंमें लाल दाग विना मालूम पड जाते हैं.

३ इसमें आठवें दिन पीठ हृदय उदरपर गुलाबी फुंसियां दूर दूर-पर निकलती हैं सो दो तीन दिनमें नष्ट हो जाती हैं फिर दूसरे स्थानपर निकलती हैं और इसी भांतिसे नष्ट हो जाती हैं इसी-भांतिसे कई वार होता रहता है.

४ दस्त रक्तयुत होते हैं. एल्यूस्केलवालोंके पास एकमेन्ट गिलांटमें घाव हो जाते हैं.

५ धीरे धीरे गरमी (ज्वरका वेग) बढता है, गरमी सन्ध्याको १०२ दरजेपर हो तौ प्रभातको १०१ दरजेपर हो जाती है फिर प्रभातको १०२ और सन्ध्याको १०४ पर हो जाती है. चार पांच दिनतक बराबर इसी भांतिसे घटती बढती रहती है.

६ यह ज्वर चालीस वर्षसे अधिक अवस्थावालोंको कम आता है और एक वार जाकर फिरभी आने लगता है. धनवानों और सुखियोंको विशेष करके यह ज्वर आता है.

७ इस ज्वरकी छूत बहुत कम दूसरे प्राणीको लगती है, न इसका विष देहमें फैलता है.

८ मर्यादा इस ज्वरकी २१ दिनसे ३० दिनतककी है.

टाईफस फीवर.

१ यह ज्वर एकवारही देह कंपकर चढ आता है, मस्तकमें पीडा अधिक होती है और रोगी सुस्त और काहिल हो जाता है.

२ इस ज्वरके प्रारम्भसेही रोगीका बल नष्ट हो जाता है, नेत्र भारी और चढे हुए, चेहरेपर तेजी आ जाती है.

३ इसमें पांचवें दिन कलाईपर सहतृत्के सदृश और सहतृत्के रंगसमान दाने निकलते हैं और अन्ततक एकसेही ये दाने बने रहते हैं.

४ न आंतोंमें घाव होते हैं, न पेटसे रक्त निकलता, दस्त कम होते हैं.

५ चौबीस घंटेसे और तीसरे दिनतक ज्वरका वेग (गरमी) और नाडीका गमन बढ़ता रहता है, ठहरकर आठवे दिनसे कम होने लगता है.

६ यह ज्वर एक वार नष्ट हुए पीछे फिर नहीं आता है और गरीब मनुष्यों और भूखे मनु-

ष्योंको अधिक करके आता है और जो रोगीके पास सुखिया धनवान् इत्यादि आवें तौ उनको भी आ जाता है.

७ इस ज्वरकी छूत बहुत जल्दी दूसरे मनुष्यको लग जाती है और विषभी देहमें शीघ्र फैल जाता है.

८ मर्यादा इस ज्वरकी १४ दिनसे २१ दिनतककी है.

गौरीशंकरका क्याखूबजीसेप्रश्न—और कौन कौन ज्वरोंमें फरक है ? उत्तर.

यलो फीवर.

१ ज्वर हर समय एकसा रहता है.

२ ज्वरके दूसरे दिन मूत्रमें अलब्यूमन निकलता है.

३ इसमें प्लीहा नहीं बढ़ती है.

४ उलटी और दस्त रक्तयुक्त होते हैं.

५ इसमें रोगी तीसरे दिन मर जाता है.

६ ऐंठन देहमें (वाइंटे) हो जाते हैं और ये देहमें ऐंठन शीघ्रही हो जाती है.

लोरीमीटेंट फीवर.

१ ज्वर घटता बढ़ता रहता है.

२ इस ज्वरमें मूत्रमें अलब्यूमन नहीं निकलता.

३ इसमें प्लीहा बढ़ जाती है.

४ कभी रक्तयुक्त दस्त उलटी होती है.

५ इसमें सातवें दिनसे प्रथम कम रोगी मरते हैं.

६ ऐंठन देहमें धीरे धीरे होती है.



एडनेमक रीमीटेंट फीवर

१ देहपर किसी प्रकारकी फुंसी दाने नहीं उत्पन्न होते.

२ आमाशय और डियोडी-न्ममें खराश हो जाता है.

३ किञ्चित् वारिका है (नौ-वती कुछ है)

४ देहका चर्म पीला पड़ जाता है.

५ उदरमें केवल आमाशय और हैपाट करे जन्मेही शूल होता है और कहीं नहीं होता.

६ दस्तमें मल काले रंगका पित्तयुक्त निकलता है.

७ कदापि रक्त वहे तौ नाक और आंतोंसे, और मूत्र मेहोंकर वहता रहता है.

८ इसकी उत्पत्तिका हेतु मले-रिया है.

इनटर्क फीवर.

१ दहपर गुलाबी रंगके दाने निकलते हैं.

२ इसमें खराश नहीं होता है.

३ दायर्मी.

४ इसमें देहका चर्म पीला नहीं पड़ता है.

५ सम्पूर्ण पेटमें शूल होता है.

६ दस्तोंमें मल भूरा पीले रंगका निकलता है.

७ जब ज्वरकी वृद्धि हो तौ आंतोंहीसे रक्त वहता रहता है.

८ जब मरे हुए पशु गाँवों और शहरोंके पास पड़े सड़ते हैं तब यह पवन इस ज्वरको उत्पन्न करती है.

इति ज्वरतिमिरनाशक तथा क्याखूबचिकित्सा समाप्त ।

• क्रय्य पुस्तकें (वैद्यक-ग्रन्थाः)

नाम.

की. रु. आ.

अष्टाङ्गहृदय-(वाग्भट) मूल, वाग्भटविरचित । इसमें सूत्र-स्थान, शारीरस्थान, निदानस्थान, चिकित्सास्थान कल्प-स्थान, उत्तरस्थान इत्यादिमें संपूर्ण रोगोंकी उत्पत्ति, निदान, लक्षण और काथ, चूर्ण, रस, घी, तैल, आदिसे अच्छी चिकित्सा वर्णित है. ४-०

अष्टाङ्गहृदय-(वाग्भट) भाषाटीकासहित । इस वाग्भटकृत मूलकी "शिवदीपिका" नामक भाषाटीका पटियाला राज्यके प्रधान चिकित्सक वैद्यरत्न पं० रामप्रसादजी राजवैद्यके सुपुत्र पं० शिवशर्मा आयुर्वेदाचार्यजीने ऐसी सरल बनाई है कि जो सर्वसाधारणके परमोपयोगी है. १०-०

अष्टाङ्गहृदय-(वाग्भट) सूत्रस्थान-वाग्भटकृत मूल तथा अरुणदत्तकृत सर्वाङ्गसुन्दरा, चन्दनदत्तकृत पदार्थचन्द्रिका, हेमाद्रिकृत आयुर्वेदरसायन और कठिन स्थलपर पटियाला-राजवैद्य वैद्यरत्न पं. रामप्रसादजीकृत टिप्पणीसहित (शेष स्थान छप रहे हैं) ६-०

अष्टाङ्गहृदय-(वाग्भट) सूत्रस्थान-वाग्भटविरचित तथा पटियाला राजवैद्य वैद्यरत्न पं० रामप्रसादजीके सुयोग्य पुत्र, विद्यालंकार शिवशर्मकृत भाषाटीका और संदिग्ध विषयोंपर संस्कृत टिप्पणी सहित ३-०

अमृतसागर-भाषा । इसमें सर्व रोगोंके वर्णन और यत्न हैं । इसके द्वारा विना गुरु वैद्य हो सकते हैं । ग्लेज कागज. ३-०

अमृतसागर-भाषा । उपरोक्त रफ कागज. ३-०

| विषय. | पृष्ठ. | विषय. | पृष्ठ. |
|-------------------------------|--------|----------------------------|--------|
| सोल्यूशन ऑफ लाइम ... | १०५ | क्वार्टन फीवर (चातुर्थिक | |
| सकरेटैड सोल्यूशन आफ | | ज्वर) ... | १२५ |
| लायम ... | १०५ | इन्टरमिटेंट फीवरकी | |
| मिथूसलिज आफ गम | | चिकित्सा ... | १२७ |
| एकिसिया ... | १०६ | कोइनाइनका सेवन ... | १३० |
| लनसैडपुलटिस (अलसीकी | | कोइनाइनकी मिक्सचर ... | १३१ |
| पुलटिस) ... | १०६ | कोइनाइनकी गोलियां ... | १३२ |
| सिरप आफ पापीज (शर्वत | | कोइनाइनकी पिचकारी ... | १३२ |
| खशखाश) ... | १०७ | ऐनजैक्ट आफ कोइनाइन. | १३३ |
| रसधातुगत ज्वरलक्षण. ... | १०७ | कोइनाइनके विशेष योग. ... | १३३ |
| मांसगत ज्वरलक्षण ... | १०७ | कोइनाइनके विशेष गुण ... | १३४ |
| मेदोगत ज्वरलक्षण ... | १०८ | कोइनाइनकी मात्राका प्रमाण. | १३५ |
| रक्तगत ज्वरलक्षण ... | १०८ | संख्याकी गोलियां ... | १३६ |
| अस्थिगत ज्वरलक्षण ... | १०९ | दूसरा योग संख्याकी गोलीका | १३६ |
| मज्जागत ज्वरलक्षण ... | १०९ | एमोनी अटेड मिक्सचर | |
| शुक्रगत ज्वरलक्षण ... | १०९ | आफ कोइनाइन ... | १३७ |
| रिलपैसिंग फीवर ... | १११ | वाइन्म आफ कोइनाइन ... | १३७ |
| रिलपैसिंग फीवरकी | | टिचर आफ हरडो किलोरेट | |
| चिकित्सा ... | १११ | आफ कोइनाइन ... | १३७ |
| आंगतुक ज्वरनिदान ... | ११३ | फीवरी साइड लिपज ... | १३८ |
| स्त्रीके कामज्वरके लक्षण. ... | ११३ | सिकोना फैवरी फियूज ... | १३८ |
| विषमज्वरनिदान ... | ११४ | सिकोना फैवरी फियूज | |
| विषमज्वरके भेद ... | ११४ | की गोलियां ... | १३८ |
| इन्टरमिटेंट फीवर और | | सिकोना फैवरी फियूजकी | |
| मैलरिया ... | ११९ | मिक्सचर ... | १३९ |
| क्यूटीडैनफीवरका निदान. | ११९ | रैडसिकोनावार्क ... | १३९ |
| टरशियन फीवर | | डिकोकेशन आफ सिकोना. | १३९ |
| (तृतीयक ज्वर) ... | १२४ | | |

| विषय. | पृष्ठ. | विषय. | पृष्ठ. |
|--|--------|-------------------------------|--------|
| टिन्चर आफ सिंकोना ... | १३९ | अर्ककपूर दूसरा योग ... | १६१ |
| कम्पौंड टिन्चर आफ सिंकोना. " | " | कुर्सजरशक ... | १६२ |
| एकाहिक एकांतरा तृतीयक चातुर्थिक ज्वरचिकित्सा. " | " | कुर्सजरशक तथा दूसरा योग. " | " |
| यूनानी योगतृतीयकज्वरपर. १४० | १४० | कुर्सतवाशीर ममसिक ... | १६३ |
| चातुर्थिक जो बादीयुक्त हो चिकित्सा १४१ | १४१ | कुर्स कपूर ... | " |
| मिश्रितचिकित्साडाक्टरीमतसे. " | " | कुर्सवनफशा ... | " |
| विषमज्वरचिकित्सा ... १४२ | १४२ | कुर्समुवार्क ... | १६४ |
| सिंपल कंटीन्यूड फीवरका निदान १४४ | १४४ | मतबूख (काढा) ... | १६५ |
| चिकित्सा १४५ | १४५ | काढा तपल्लर्जा ... | " |
| प्रलेपकज्वरलक्षण १४६ | १४६ | जुशांदा ... | १६६ |
| जीर्णज्वरलक्षण " | " | योग ... | " |
| जिर्णज्वरकी चिकित्सा. ... १४७ | १४७ | हुव्व (गोली खांसीपर)... १६७ | १६७ |
| यलो फीवर (पीलाज्वर). १४८ | १४८ | खांसीकी गोली ... | " |
| चिकित्सा १५० | १५० | शर्वत ऐजाज खांसीपर. ... १६८ | १६८ |
| पिलैग (ताउन) " | " | शर्वत सिपस्तां ... | " |
| वातबलासकज्वर ... १५१ | १५१ | शर्वत अन्जवार ... १६९ | १६९ |
| गंभीरज्वरलक्षण ... " | " | लाऊकअलसी ... | " |
| साध्यलक्षण और उपद्रव.... १५२ | १५२ | लाऊक वंशलोचन ... | " |
| रीमीटेंटफीवर ... १५३ | १५३ | लाऊकबादाम ... १७० | १७० |
| रीमीटेंटफीवरकी चिकित्सा. १५५ | १५५ | जवारश ऊद ... | " |
| सिकंजवीनसिरकाअंगूरी. १५७ | १५७ | जवारश ऊद मीठी ... १७१ | १७१ |
| सर्वज्वरोंकी चिकित्सा. ... १६० | १६० | जवारश ऊद तुर्स (खट्टी)... " | " |
| शर्वत नीलोफर ... १६१ | १६१ | दूसरा योग जवारश ऊद.... " | " |
| अर्क शीरवसेत ... " | " | सफूफ दस्त बंद करनेका... १७२ | १७२ |
| | | सुदर्शनचूर्ण ... | " |
| | | दूसरा योग सुदर्शन | |
| | | चूर्णका ... १७३ | १७३ |

| विषय. | पृष्ठ. | विषय. | पृष्ठ. |
|----------------------------|---------|------------------------------|---------|
| त्रेडेश्वररस | ... १७५ | क्याखूबजीकाफकीरीकालटिका | १८६ |
| व्याधिनाशक रस | ... १७६ | पंचजीरकपाक | ... १८७ |
| स्कार्लट फीवर (लालज्वर). | १७८ | सुंठीपाक | ... ११ |
| स्कार्लटफीवरकी | | सुपारीपाक | ... १८९ |
| चिकित्सा | ... १७९ | गर्भिणीके ज्वरकीचिकित्सा. | १९० |
| पियोरपर्लफीवर(प्रसूतज्वर) | १८० | लवंगादि चूर्ण | ... १९१ |
| पियोरपर्लफीवरकी | | कंजाका सफूक ज्वरोंपर | ... १९३ |
| चिकित्सा | ... १८३ | अतीस पौडर ज्वरोंपर | ... १९४ |
| पियोरपर्लइफीमिरा | | रसौतका योग ज्वरपर | ... ११ |
| (जञ्जाका ज्वर) | ... १८४ | एपियोल ज्वरपर | ... ११ |
| प्रसूतकी विशेष चिकित्सा. | १८६ | ज्वरोंके परस्पर फर्कका चक्र. | ११ |

इत्यनुक्रमणिका समाप्त.



३४

पृष्ठी

३५

पृष्ठी

| | | | |
|-------------|-----|-----------|-------------|
| १. कडीला... | २४१ | ... | २४१ |
| ... | ३०१ | ... | ३०१ |
| ... | २४१ | (मकलाज) | भक्ति उल्ला |
| ... | ... | ... | किमकिउल्ले |
| १. कडीला... | २४१ | ... | १. कडीला |
| ... | ०५१ | (मकलाज) | भक्ति उल्ला |
| ... | ... | ... | किमकिउल्ला |
| ... | ३०१ | ... | १. कडीला |
| ... | ... | ... | भक्ति उल्ला |
| ... | ... | ... | (मकलाज) |
| ... | ... | ... | १. कडीला |



श्रीगणेशाय नमः ।

अथ

चौबे क्याखूब हकीमकृत—

ज्वरतिमिरनाशक

प्रसिद्ध क्याखूबचिकित्सा.

प्रथम भाग १.

धनिकं: श्रोत्रियो राजा नदी वैद्यस्तु.

पञ्चमः ॥ पञ्च यत्र न विद्यन्ते न तत्र

दिवसं वसेत् ॥ १ ॥

धनवान्, वेदका ज्ञाता, राजा, नदी और वैद्य जहां-
पर ये पांच विद्यमान न रहते हों वहां एक दिन भी
वास नहीं करे ॥ १ ॥

लोकयात्रा भयं लज्जा दाक्षिण्यं त्या-

गशीलता ॥ पंच यत्र न विद्यन्ते न

कुर्यात्तत्र संगतिम् ॥ २ ॥

जीविक, भय, लज्जा, कुशलता, देनेकी प्रकृति
जहां ये पांच नहीं तहांके लोगोंके साथ संगति नहीं
करनी चाहिये ॥ २ ॥

यन्न भवति तन्न भाव्यं भवति च
 भाव्यं विना प्रयत्नेन ॥ करतलगतमपि
 नश्यति यस्य तु भवितव्यता नास्ति ॥३॥

जो होनेवाला नहीं है वह नहीं होता है और होनेवाला
 विना उपाय किये ही होता है । जो होनेवाला नहीं है तो
 वह हाथमें आया भी नष्ट होता है ॥ ३ ॥

तादृशी जायते बुद्धिर्व्यवसायोऽपि
 तादृशः ॥ सहायास्तादृशा एव यादृशी
 भवितव्यता ॥ ४ ॥

वैसेही बुद्धि और वैसेही उपाय होता है और वैसेही
 सहायक मिलते हैं जैसा कि होनेवाला होता है ॥ ४ ॥

न तान् पश्यन्त्यधर्मिष्ठाः कृतघ्नाश्चापि
 मानवाः ॥ भिषजद्वेषिणश्चापि ब्राह्मण-
 द्वेषिणस्तथा ॥ ५ ॥

अधर्मी, कृतघ्नी, वैद्यद्वेषी और ब्राह्मणद्वेषी ऐसे मनु-
 ष्योंको सोमलता नहीं दीखती है ॥ ५ ॥

लुब्धमर्थेन गृहीयात् स्तब्धमंजलि-
 कर्मणा ॥ मूर्खं छन्दानुवृत्त्या च यथा-
 र्थत्वेन पण्डितम् ॥ ६ ॥

लोभीको धन देकर, अहंकारीको हाथ जोड़कर, मूर्खको उसके अनुसार वर्तनेसे और पंडितको सचाईसे वशमें लावे ॥ ६ ॥

सुखस्पर्शप्रशंसित्वं दुःखद्वेषणलोलता ॥ शक्तस्य चाप्यनुत्साहः कर्मस्वालस्यमुच्यते ॥ ७ ॥

जिसमें सुखदायक पदार्थोंके भोगनेकी इच्छा हो, दुःखसे द्वेष हो, चंचलता हो, सामर्थ्य होते भी काम करनेको जो न चाहता हो उस अवस्थाको आलस्य कहते हैं ॥ ७ ॥

दूरस्थोऽपि न दूरस्थो यो यस्य मनसि स्थितः ॥ यो यस्य हृदये नास्ति समीपस्थोऽपि दूरतः ॥ ८ ॥

जो जिसके हृदयमें रहता है वह दूरभी हो तो भी कदापि दूर नहीं है. जो जिसके मनमें नहीं है वह समीपभी हो तो भी दूरही है ॥ ८ ॥

स्त्रीणां द्विगुण आहारो लज्जा चापि चतुर्गुणा ॥ साहसं षड्गुणं चैव कामश्राष्टगुणः स्मृतः ॥ ९ ॥

पुरुषोंसे स्त्रियोंका आहार दूना, लज्जा चौगुनी, साहस छःगुना और काम अठगुना अधिक होता है ॥ ९ ॥

डाक्टरी तोलपारिमाण.

नव्वे ग्रैनभरकी एक अठन्नी होती है इसलिये चौ-अन्नीभरका चांदीका एक टुकडा लेकर उसके बराबरके तीन टुकडे कर डालनेसे प्रत्येक टुकडा पंद्रह ग्रैनका हो जावेगा; फिर उस पंद्रह ग्रैनवाले एक टुकडेके बराबरके तीन टुकडे कर डालनेसे प्रत्येक टुकडा पांच २ ग्रैनका हो जावेगा, फिर उस पांच ग्रैनवाले एक टुकडेके बराबर पांच टुकडे कर डालनेसे प्रत्येक टुकडा एक २ ग्रैनका हो जावेगा. यही एक ग्रैन जो आधी रत्तीसे कुछ कर्म है उसीका नाम ग्रैन है. ऐसे वीस ग्रैनका एक स्कूपल होता है और तीन स्कूपल तथा साठ ग्रैनका एक ड्राम होता है और आठ ड्रामका एक औंस होता है. यह तोल सूखे पदार्थोंकी है और सोलह औंसका एक पौंड होता है.

हिंदुस्थानी और डाक्टरीतोलका मिलान.

| सं. | उत्पत्ति. | तोला. | मासा. | रत्ती. | पौंड. | औंस. | एपोथेकरीजरेट. | | | ग्रैन. |
|-----|-----------|-------|-------|--------|-----------------------|-----------------------|---------------|------|--------|------------------------|
| | | | | | | | पौंड. | औंस. | ड्राम. | |
| १ | १६ | ८० | ९६० | ७६८० | २ पौंड. ४०० ग्रैन. | ३२ औंस. ४०० ग्रैन. | ४ | २० | २४० | १४४०० |
| ० | १ | ५ | ६० | ४८० | ० | २ औंस. २५ ग्रैन. | ० | ० | १५ | ९०० |
| ० | ० | १ | १२ | ९६ | ० | ० | ० | ० | ३ | १८० हेरादाग रुपयेभर |
| ० | ० | ० | १ | ८ | ० | ० | ० | ० | ३ | १५ |
| ० | ० | ० | ० | १ | ० | ० | ० | ० | ० | पौने दो ग्रैन. |

पतले गीले पदार्थोंकी तोल.

| ग्यालन. | पाइंट. | फिल्यूड औंस. | फिल्यूड ड्राम. | मिनिमम् बूंद. | कैफियत. |
|---------|--------|-----------------|-------------------|------------------|---|
| १ | ८ | १६० | १२८० | ७६८०० | मिनिमम् नाम बूंदका है और ड्राम नाम बड़ी बूंदका है. ६० मिनिमम्का एक फिल्यूड ड्राम होता है आठ फिल्यूड ड्रामका १ फिल्यूड औंस होता है । |
| ० | १ | २० | १६० | ९६०० | |
| ० | ० | १ | ८ | ४८० | |
| ० | ० | ० | १ | ६० | |

चमचोंका प्रमाण.

टीस्पून (चाहके पीनेकी चमच) एक ड्रामकी होती है और डजरेंटस्पून (साहिबलोगोंके खाना खानेकी चमच) दो ड्रामकी होती है और टेबल स्पून (दाल-सालन पतले पदार्थोंके लेनेकी चमच) चार ड्रामकी होती है. मिन्म मेजर गिलास चिह्न पडे हुए काचके होते हैं. जिन्होंसे औषध नापी जाती है वे ही तोलका प्रमाण जानो और पत्थरकी बनी एक सिल्ली होती है उसपरभी चिह्न बने होते हैं. गोलियां बनाते समय उसीसे नापकर बनानेसे ठीक प्रमाण और ठीक बरा-बरीकी तोलमें बन जाती हैं और अनेक पैमाने तोल नापके बने हुए ठीक मिलते हैं. विदित हो कि आधा लिखना हो तथा आधा लेना हो तो आधेका यह चिह्न है. S. S. ग्रैनकी तराजूमें तेरह बांटे होते हैं सात ग्रैनके

बांट अर्थात् आधे ग्रैनसे लेकर छः ग्रैनतकमें होते हैं। स्क्रूपलके यानी आधेसे लेकर दो स्क्रूपलतक और इतने ही बांट ड्रामके होते हैं अर्थात् आधे ड्रामसे लेकर दो ड्रामतक इन तरह बांटोंको फैलानेसे ३०१ $\frac{2}{3}$ ग्रैन होते हैं।

वैद्य और रोगी और सेवकके कर्म.

भिषक् सर्वेषु रोगेषु निर्दिष्टानि यथा-
यथम् ॥ निदानपथ्याऽपथ्यानि त्रीणि
यत्नाद्विचिंतयेत् ॥ १० ॥

वैद्य सम्पूर्ण रोगोंमें यथायोग्य निदान, पथ्य और अपथ्य इन तीनोंको सावधानीके साथ विचारे कि किस कारणसे यह रोग हुआ है और उस रोगपर कौन वस्तु पथ्य है और कौन अपथ्य है ॥ १० ॥

वैद्यो व्याध्युपसृष्टश्च भेषजं परिचा-
रकः ॥ एते पादाश्चिकित्सायाः कर्म-
साधनहेतवः ॥ ११ ॥

वैद्य, रोगी, औषध और वैद्यका सेवक ये चिकित्साके चार पाद कर्मकी सिद्धिके हेतु हैं। यदि इनमेंसे एक भी अयोग्य होता है तौ कार्य्य सिद्ध नहीं होता है ॥ ११ ॥

रुक्षु सर्वास्वपथ्यानि यथास्वं परिवर्ज-
येत् ॥ तास्त्वपथ्यैर्विवर्द्धन्ते दोहदैरिव
वीरुधः ॥ १२ ॥

रोगी सम्पूर्ण रोगोंमें यथायोग्य अपथ्यको त्याग देवे कारण यह है कि रोग कुपथ्यकरके ऐसे बढ़ते हैं जैसे जलके सींचनेसे लता बढ़ती है ॥ १२ ॥

विनापि भेषजैर्व्याधिः पथ्यादेव निवर्त्तते ॥ नतु पथ्यविहीनस्य भेषजाणां शतैरपि ॥ १३ ॥

विना औषधकेही रोग पथ्य करनेसे नष्ट हो जाते हैं कुपथ्य करनेसे रोगकी वृद्धि होती है ॥ १३ ॥

इति श्रीमन्माथुरकुलोद्भवचातुर्वेदीयशंकरलालमथुरानिवासी
तस्यात्मजचौबेक्याखूबरामप्रसादविरचते ज्वरतिभिर-
नाशके प्रथमं प्रकरणम् ॥ १ ॥

अथ ज्वरप्रकरणम्.

ज्वरको डाक्टरीमतमें फीवर और यूनानीमतमें हुमी जिसका बहुवचन हुमीयात है और उर्दूभाषामें बुखार कहते हैं.

तेषां तद्वचनं श्रुत्वा प्राब्रवीद्भिषजां
वरः ॥ ज्वरमादौ प्रवक्ष्यामि स रोगा-
नीकिराट् स्मृतः ॥ १ ॥

शिष्योंके वचनोंको सुनकर भिषग्वर धन्वन्तरि बोले

(८)

ज्वरतिमिरनाशक ।

कि, हम ज्वरका वर्णन करते हैं. यह ज्वर रोगसमूहोंका राज्ञा होता है ॥ १ ॥

दक्षापमानसंक्रुद्धरुद्रनिःश्वाससंभवः ॥

ज्वरोऽष्टधा पृथग्द्वंद्वसंघातांगंतुजः

स्मृतः ॥ २ ॥

जब दक्ष प्रजापतिने शंकरका अपमान किया और उस अपमानसे शंकरको क्रोध आया तब रुद्रकी श्वाससे ज्वर उत्पन्न हुआ सो आठ प्रकारका है. जैसे वातादिक न्यारे २ तीन, द्वंद्वज दोषों करके तीन, सन्निपात और आंगंतुक. यथा वातज्वर, पित्तज्वर, कफज्वर, वातपित्तज्वर, वातकफज्वर, पित्तकफज्वर, सन्निपात और आंगंतुक इनके रूप आगे कहेंगे ॥ २ ॥

मिथ्याहारविहाराभ्यां दोषा ह्यामाश-

याश्रयाः ॥ बहिर्निरस्य कोष्ठाग्निं ज्व-

रंदाः स्यू रसानुगाः ॥ ३ ॥

जैसे कि आमाशयमें रहे हुए जो वातादिक दोष सो वे मिथ्या आहारविहारसे दूषित हुए रसधातुमें प्राप्त होकर जठराग्निको बाहर निकालकर ज्वरदायक होते हैं ॥ ३ ॥

अथ ज्वरका पूर्वरूप कहते हैं.

श्रमोऽरतिर्विवर्णत्वं वैरस्यं नयनप्लवः ॥

इच्छाद्वेषो मुहुश्चापि शीतवातातपा-
 दिषु ॥ ४ ॥ जंभांगमर्दो गुरुता रोम-
 हर्षोऽरुचिस्तमः ॥ अप्रहर्षश्च शीतं च
 भवंत्युत्पत्स्यति ज्वरे ॥ ५ ॥ सामान्य-
 तो विशेषात्तु जंभात्यर्थं समीरणात् ॥
 पित्तान्नयनयोर्दाहः कफान्नान्नाभिनं-
 दनम् ॥ ६ ॥

विना परिश्रम किये थकावट मालूम होवे, सम्पूर्ण
 वस्तुमात्रमें प्रीति न हो, शरीरका रंग औरका और हो
 जावे, मुखका स्वाद नष्ट होता है, नेत्रोंमें आंसू भरि २
 आना, शीत वायु और घाम इनके सेवनमें वारंवार
 प्रीति और वैर होना, कभी ठंड अच्छी मालूम पडे
 कभी ठंड बुरी मालूम पडे, जंभाई आवे, हडफूटन,
 अंगडाई, पीडा, शरीरका भारी होना, रोमांच होना,
 अन्नपर अरुचि होना, उबकाई, नेत्रोंके आगे अंधेरा
 आना, मनमें उदासी, शीतका लगना, किसी कामके
 करनेको भी नहीं चाहता है, न कहीं मन लगता है,
 मस्तकमें घबराहट और गरमी मालूम होती है ये लक्षण
 ज्वरकी उत्पत्तिसमयपर होते हैं. और विशेषकरके
 वातज्वरके पूर्वरूपमें अतिशय जंभाई, पित्तसे नेत्रदाह
 और कफसे अन्नपर अरुचि होती है ॥ ४ ॥ ५ ॥ ६ ॥

अथ ज्वरका सामान्यरूप.

स्वेदावरोधः संताप सर्वांगग्रहणं तथा ॥
युगपद्यत्र रोगे तु स ज्वरो व्यप-
दिश्यते ॥ ७ ॥

जिस रोगमें पसीनेका अवरोध, शरीरमें संताप, सब अंगोंका जकड जाना जिसमें ये लक्षण एकवारही हों उसको ज्वर जानो ॥ ७ ॥

डाक्टरीमतसे कहते हैं.

डाक्टरीभाषामें ज्वरका नाम फीवर है, सो कई प्रकारके होते हैं. उन सम्पूर्णको हम न्यारे २ आगे कहेंगे अगर किसी अजूयासाख्तमें सोजिश होनेसे या सन्ना पहुँचनेसे अर्थात् देहकी बनावटमें सूजन होने तथा कष्ट होनेसे जो ज्वर उत्पन्न हो तो उसका नाम सैकन्डरी तथा स्मपिटोमैटिक फीवर तथा पाईरेक्सिया अर्थात् अलामती बुखार कहते हैं. जैसे जातउलरियाका बुखार और इसके विपरीत (उलटे) जब किसी दोषकरके अर्थात् जब समियत (विष) नामालूमा बदनमें पैवस्त (प्रवेश) होनेसे ज्वर हो तौ उस ज्वरको प्राईमरी तथा एब्जोपेथिक तथा इस्पेफिक फीवर अर्थात् खास बुखार कहते हैं. सो लौकिकमें ज्वर प्रसिद्ध है जिसके रूपके लक्षण हम कहते हैं.

सम्पूर्ण ज्वरोंमें अवश्य ऐसे लक्षण होते हैं जिनको कहते हैं.

१ देहमें गरमी अधिक होती है जिसको हरारत कहते हैं. यह गरमी रोगीको तौ आपही विदित होती है और मनुष्यको रोगीकी देह रस्य रस (छूनेसे) करनेसे जान पडती है और थरमापेटर (जो एक यंत्र पाराभरा हुआ और दरजे लिखे हुए कांचका होता है) रोगीकी बगलमें दबा देने और देहके भागोंपर लगानेसे गरमीकी कम और अधिकताकी दशा भली प्रकारसे विदित हो जाती है. यह गरमी बहुतसे ज्वरोंमें तौ एक सौ आठ दर्जेसे लेकर पंद्रह दर्जेतक हो जाती है.

२ मामूलीरतूवातकी तराशमें फर्क हो जाता है. रक्तसे पतला भाग कम निकलता है अर्थात् खूनसे सैयाल हिस्सा कम खारज होता है, जिस्मकी कल-सारूतमें बनस्पत तन्दुरस्तीके खराबी आइद होती है अर्थात् देहकी सम्पूर्ण बनावटोंमें आरोग्यदशासे इस दशामें बुराई प्राप्त होती है. उन आलातकाफल जिनसे रतूबत तराशा पाती हैं कम हो जाता है अर्थात् रसधातुओंका कार्य कम हो जाता है और रतूवात मजकूरको माहीयतमेंभी फर्क पड जाता है अर्थात् रसधातुओंके लक्षणों (व्यवस्थाओं) मेंभी फर्क पड जाता है.

जिनके कारणसे यह दशा हो जाती है अर्थात् ऐसे लक्षण होते हैं कि देह खुरदरी, जिह्वा मलीन (मैली) और खुश्क (रूखी) वमन, तृषा अधिक, भूक कम, गसयान (उबकाई), अजीर्ण, मूत्र कम और तेजाबी दशा और लालरंगका होता है जिसमें अनौखी दुर्गंध आती है.

३ निजामशिरयानीमें फर्क पड़ जाता है यानी रुधिरमें रालकिलाइन साल्ट (क्षार), लाल दाने अल-व्यूमन कम और श्वेत दाने अधिक हो जाते हैं और सिर्ममें खार (क्षार) की दशा कम हो जाती है, नाडी शीघ्रगमनी और भरी हुई होती है. कभी एक सौ चालीस वार फुदकनेसे भी अधिक फडकती है. शदीद बुखार जब मजमन हो जावे अर्थात् तीव्रज्वर जब प्राचीन पड़ जावे तब तौ नाडी अधिक महीन, बलहीन बेप्रबंध और कभी ठहर ठहर कर चलती है.

४ निजामातनफुस (श्वास) में फर्क हो जाता है रोगी श्वास शीघ्र शीघ्र लेता है. यथा नाडी जितनी शीघ्र चले उसी हिसाबसे श्वासका गमन भी बढ जाता है.

५ निजामअसाबीमें भी फर्क पड़ जाता है. आरम्भ रोगमें शीत लगता है तथा कांपकर ज्वर चढता है. सम्पूर्ण देहमें दर्द और थकावट जब रोग बढता है तब सम्पूर्ण कामोंसे जी हट जाता है, सुस्ती, बेचैनी, निद्राका नाश, झपनी, मस्तकपीडा, कभी कभी रात्रि-

समयमें बर्कवाद, बलका नष्ट, सामार्थ्यका न रहना, तामसी निद्रा, संज्ञाका नाश इत्यादि लक्षण और उपद्रव हो जाते हैं.

६ अरुचि बद्दहजमी भी हो जाती है, विशेष ज्वरोंके निदानमें हम आगे कहेंगे. ज्वरोंके चार भेद किये गये हैं अर्थात् ज्वरके चार प्रकार किये गये हैं जिनको हम इस भांतिसे कहते हैं.

१ कंटीन्यूड फीवर (दायमीबुखार) इसमें गरमी देहमें एकदमसे अधिक बढ जाती है और कुछ काल पीछे यह गरमी धीरे धीरे कम हो जाती है.

२ रीमीटेंट फीवर यह ज्वर गरमदेशोंमें उत्पन्न होता है और चौबीस घंटेके भीतर बढता घटता रहता है परंतु बिलकुल नहीं उतरता है अर्थात् सम्पूर्ण नहीं उतरता.

३ इन्टरमिटेंट फीवर (बारीक ज्वर) यह ज्वर कुछ काल त्यागकर चढता है और उतर जाता है यथा तपलर्जा (कांपकर ज्वर आता है) इसके उतरनेके पश्चात् फिर किसी प्रकारका कष्ट नहीं रहता है.

४ रिलैपसिंग फीवर (दूबाराभी फिर चढ आनेवाले ज्वर) यह ज्वर थोडे दिन एकसरीखा रहकर फिर जाता रहता है और यह निश्चय हो जाता है कि जब ज्वर नष्ट हो गया और आरोग्य हो गया परंतु कुछ दिनों पीछे ज्योंका त्यों बडे वेगके साथसे आ जाता है. इसी भांतिसे

यह ज्वर कितनीही वार नष्ट हो जाता है और फिर आ जाता है और फिर नष्ट हो जाता है. योंही बहुत काल-तक प्राणोंको कष्ट देता रहता है.

तीव्रता और अल्पदशाके कारण करके चार भेद हैं एक सिंपल फीवर (अल्प), दूसरा शोजसी बुखार, तीसरा हायपर पाइरक्सल फीवर और चौथा कम-जोरीका बुखार सो हम कहते हैं.

१ सिंपर फीवर, जैसा कि फैवरीक्यूला.

२ सोजशी बुखार, जो देहके किसी भागमें सूज-नेके कारण करके उत्पन्न होवे.

३ हायपरपाइरक्सल फीवर, इस ज्वरमें गरमी एक-वारही १०७ दर्जेसे एक सौ पंद्रह दर्जे तथा अधिक दर्जेतक बढ़ जाती है. विशेष आगे कहेंगे.

४ कमजोरीका ज्वर, इसके कई भेद हैं.

१ इस्थेनक तथा अडेनमक फीवर, इसमें बल नष्ट होकर रोगीकी सामर्थ्य भी जाती है, नाडी महीन बलरहित, तृषा, जीभपर थोडा रूखापन, कभी थोडा बकवाद भी करने लगता है.

२ टाईफाईन्ड तथा एटेक्सक फीवर, इसमें रोगी असामर्थ्य हो जाता है. विशेष लक्षण इसके निदानमें आगे कहेंगे.

३ मिलगनेट फीवर, यह कठिन और घोर व्याधि

है इसमें सिलयानखून होता है या चर्मदेहपर लाल फुंसियां उत्पन्न होती हैं. इस ज्वरको पियूटर्ड तथा सिपेटिक फीवर कहते हैं.

४ हैकटिक फीवर, यह ज्वर देहमें अधिक पीप पडने का किसी भांतिकी रतूबतके अधिक निकलनेसे उत्पन्न होता है और यह ज्वर इंटरमेटेंट कभी रीमीटेंट हो जाता है. धीरे धीरे चढता है, प्रारम्भ रोगमें संध्या-समयपर गरमीका वेग कुछ अधिक हो जाता है, नाडी भी तीव्र चलती है, परंतु अन्तसमयपर ज्वर कम किंवा अधिक हर समय मौजूद रहता है. संध्यासमय ज्वरका वेग अधिक हो जाता है. ज्वरके प्रारम्भमें किंचित् जाडा लगकर तथा विना जाडा लगे उत्पन्न होता है और आधी रात्रितक चढा रहता है फिर पसीना आता है फिर गरमी लगती है. हथेली और तलुएमें जलन होने लगती है, कपोलोंपर फुंसियां उत्पन्न होती हैं जिसको हिकटिक फिलशन कहते हैं. विशेष आगे कहेंगे.

ये सम्पूर्ण ज्वर दो प्रकारके हैं एक तौ मुतअदी वे ज्वर हैं जिन्होंमें विषका प्रवेश देहमें होकर असर होनेसे उत्पन्न होते हैं और दूसरे गैर मुतअदी ये वे ज्वर हैं कि विषका प्रवेश देहमें हो जावे और मालूम न पडे फिर ज्वर उत्पन्न हो जावे जिन्होंको हम पृथक् पृथक् कहते हैं.

मुत्तअही.

ये ज्वर उस प्रकारके हैं कि जिन्होंकी उत्पत्तिका हेतु देहमें विषके प्रवेश करनेसे है और ऐसे ज्वरसे पीडित रोगीका विष पवनद्वारा दूसरे मनुष्योंकी देहमें जो प्रवेश कर जावे तौ उन्होंके भी इसी प्रकारके ज्वर उत्पन्न हो जाते हैं. इस भांतिके ज्वरोंका नाम जयेमोटिक फीवरभी कहते हैं अर्थात् खमीरदार जो व्वाइन (मरीके समान) देश ग्राम इत्यादि स्थानमें फैल जाता है. विशेषकरके अकालके पडनेसे और स्थानोंको मलीन रखनेसे ये उत्पन्न हो जाते हैं. कदापि इस प्रकारके ज्वरोंसे पीडित मनुष्योंकी देहपर किस भांतिके दाने फुंसियां उत्पन्न हो जावें तौ अक्सथिमेटा तथा अक्सथीमैटिक किंवा आरपेटियू फीवर नामसे प्रसिद्ध करेंगे. ये ज्वर नियत की हुई मर्यादापर त्यागते हैं अर्थात् जाते हैं और इन्होंके मोक्षसमयतक चार दरजे होते हैं अर्थात् चार प्रकारके लक्षण और कर्म होते हैं जिन्होंको हम न्यारे न्यारे कहते हैं.

१ प्रकार दरजा (प्रकार) विषके देहमें प्रवेश करनेके असर करनेसे और लक्षणोंके विदित होनेपर्यंतका है. जिसको प्रीओड आफ लैटनी किंवा प्रीओड आफ इनक्यूवेशन (असेंमादूदा) कहते हैं. इस दर्जेमें अकसर (बहुधा) कोई लक्षण विदित नहीं होते हैं कभी विदित होतेभी हैं तौ कोई निश्चय तथा खास पहँचानका चिह्न

तथा लक्षण विदित नहीं होता. इस प्रकारके ज्वरोंके सबही लक्षण एकसे मिले हुए होते हैं जैसे काहली, सुस्ती, आलस्य, भूखकी कम माभूली, मर्यादाको त्यागकर दस्तोंका आना ये सम्पूर्ण ज्वरोंमेंही लक्षण होते हैं.

२ दूसरा दर्जा वह है जिसका नाम इनवीसिरीन इस्टेज है अर्थात् हमले (वेग) का दरजा, इस दर्जेमें जाडा लगता है और गरमी देहमें बढती है और ज्वरके दूसरे लक्षण विदित होते हैं.

३ दरजेका नाम इरूपैटेव इस्टेज कहते हैं. जो संबू-रदार बुखार है तौ देहपर दाने उत्पन्न होवेंगे या ज्वरका तीव्र वेग होगा.

४ दरजेका नाम डिकलाइन इस्टेज कहते हैं अर्थात् ज्वरके मोक्ष (नष्ट) होनेका दरजा. इसमें पसीना आनकर किंवा और किसी कारणकरके ज्वर उतर जाता है इस प्रकारके ज्वर बवाई दूसरे छूतदार होते हैं. छूतरो-गीकी देहसे स्पर्श होनेसे लगे तौ इनफैक्सिस कहते हैं और जो विना जाने छूतका असर हो तौ फोमाइटिस कहते हैं. ये ज्वर एकवार उत्पन्न होते हैं किंवा दुबाराभी आते हैं.

गैरमुतअद्दी.

ये उस प्रकारके ज्वर हैं कि जो विना जाने विषका प्रवेश देहमें होनेके हेतुसे उत्पन्न हो जाते हैं और एक मनुष्यसे दूसरे मनुष्यको कुछ असर नहीं जैसा

तपलर्जा (शीत लगकर कांपकर ज्वर आता है) इस प्रकारके ज्वर फैल जाया करते हैं, इसलिये इन्होंके तीन भेद करके समझाते हैं.

१ इन्डेमक उन रोगोंको कहते हैं जो एक ग्राम तथा शहर तथा देशमें हरसमयके लिये निवास पा जाते हैं किंवा थोड़े बहुत तौ उन स्थानोंमें उत्पत्ति समाप्ति रहाही करती है, जैसे कलकत्तेमें हैजा रहा आता है और मिश्रके देशमें पिलेग (ताऊन) सदा रहा आता है और रासियाई देशोंमें जगहर ताऊन रहा आता है.

२ अपेडैमक उन रोगोंको कहते हैं जो एकदमसे बहुतसे मनुष्योंमें उत्पन्न होवें और चारों ओरको फैल जाते हैं और बहुतसे मनुष्योंके प्राण नाश करते हैं.

३ इसपोण्डक ये वे रोग हैं कि जिनमें एक दो मनुष्य पीडित होते हैं.

इति श्रीमन्माथुरकुलोद्भवचातुर्वेदीयशंकरलालजामिथुरा-

निवासी तस्यात्मजचौबेक्याखूबरामप्रसादाविरचिते

ज्वरतिमिरनाशके द्वितीयं प्रकरणम् ॥ २ ॥

अथ तृतीयं प्रकरणम्.

ज्वरोंके उपचार और लंघनादि.

ज्वरस्य पूर्वरूपे तु वर्तमाने सुबुद्धि-
मान् ॥ पाययेत घृतं स्वच्छं ततः स

लभते सुखम् ॥ १ ॥ विधिर्मारुतजे चैष
पैत्तिके तु विरेचनम् ॥ मृदु प्रच्छर्दनं
तद्वत्कफजे हि विधीयते ॥ सर्वं द्विदो-
षजेषूक्तं यथादोषं विकल्पयेत् ॥ २ ॥

ज्वरके पूर्वरूपमें जो वात प्रधान होवे तो घृतगान कराना, पित्तप्रधानमें मृदु रेचन, कफप्रधानमें हलका वमन, द्विदोष और त्रिदोषमें निश्चयकरके ऊपर कहे हुए दो किंवा तीनों उपाय यथायोग्य करना ॥ १ ॥ २ ॥

अस्नेहनीयोऽशोध्यश्च संयोज्यो लं-
घनादिना ॥ रूपप्राग्रूपयोर्विद्यान्नाना-
त्वं बह्विधूपवत् ॥ ३ ॥ प्रव्यक्तरूपेषु
हितमेकांतेनापतर्पणम् ॥ आमाश-
यस्थे दोषे तु सोत्केशे वमनं परम् ॥
॥ ४ ॥ आनद्धस्तिमितैर्दोषैर्यावंतः
कालमातुरः ॥ कुर्यादनशनं तावत्ततः
संसर्गमाचरेत् ॥ ५ ॥

जो रोगी स्नेहपानके और वमन विरेचनादिके योग्य न होय उसको लंघनादिक कराना, रूप और पूर्वरूप-पमें अग्नि और धुआंकी तरह नानाप्रकार देखना चाहिये, जब ज्वरका रूप प्रगट होवे तब लंघनादिक करना

हित होता है. जो आमाशयमें दोष होवे और मतिलाई (जी मचलाता हो) तौ वमन कराना हित है. जहांतक वातपुरीषका अवरोध और दोष प्रबल होय तहांतक इनसे व्याकुल रोगी लंघन करे, जिस पीछे मिश्रित उपाय करे ॥ ३-५ ॥

न लंघयेन्मारुतजे क्षयजे मानसे
तथा ॥ ऊर्ध्वमारुततृष्णाक्षुन्मुखशोष-
श्रमान्वितैः ॥ न कार्यं गर्भिणीवृद्ध-
बालदुर्बलभीरुभिः ॥ ६ ॥

वातज्वर, क्षयजन्य ज्वर, मानसज्वर, ऊर्ध्ववात रोगी तथा तृषा, क्षुधा, मुखशोष और श्रमयुक्त पुरुष तथा गर्भिणी, वृद्ध, बालक, दुर्बल और भययुक्त ऐसे प्राणियोंको लंघन न करावे ॥ ६ ॥

अनवस्थितदोषाग्नेर्लंघनं दोषपाच-
नम् ॥ ज्वरघ्नदीपनं कांक्षारुचिलाघव-
कारकम् ॥ ७ ॥ सृष्टमारुतविण्मूत्रं
क्षुत्पिपासाऽसहं लघुम् ॥ प्रसन्नात्मै-
द्रियं क्षामं नरं विद्यात्सुलंघितम् ॥
॥ ८ ॥ बलक्षयतृषाशोषतंद्रानिद्राभ्र-
मक्लमाः ॥ उपद्रवाश्च श्वासाद्याः संभ-
वंत्यतिलंघनात् ॥ ९ ॥

चरकनेभी ऐसा कहा है कि जिसके वातादि दोष और जठराग्नि यथास्थित नहीं है उनके दोषोंका पकाने-वाला लंघन है और ज्वरघ्न अग्निदीपन तथा अन्नकांक्षा रुचि और शरीरलघुताका करनेवाला है. अब सम्यक् लंघन किये हुए मनुष्यके लक्षण कहते हैं. जिसका अधोवायु डकार तथा मल और मूत्र खुलासा होवे तथा क्षुधातृषाको न सहन कर सके और शरीर हलका होवे मन और इंद्रियां प्रसन्न होवें और आप अशक्त हुआ होवे उसको जानना कि इसका लंघन हो चुका. अब अतिलंघनके उपद्रव कहते हैं. अतिलंघनसे बलका नाश, तृषा, शोष, तंद्रा, निद्रा, भ्रम, ग्लानि और श्वास इत्यादिक औरभी उपद्रव होते हैं इसलिये अतिलंघन न करावे ॥ ७ ॥ ८ ॥ ९ ॥

डाक्टरीमतके अनुसार उपचार.

ज्वरकी गरमीको कम करना इसके लिये शरदी पहुँचाते हैं और भी यत्न करते हैं. शीतलपानीसे छीटा देना तथा मस्तकपर टोंटीदार पात्रमें पानी भरकर ऊँचेसे तर्डा देवे, शीतलपानीसे स्नान करावे, बर्फ थैलीमें रखकर देहपर फेरना, टप या बडी नादमें गुनगुना (शीरगरम) पानी भरकर आधे घंटेसे एक घंटेपर्यंत रोगीको बैठावे और धीरे धीरे उस नादमें शीतल जल मिलाते रहे. जब रोगीको ठंड मालूम होने

लगे तब नांदमेंसे रोगीको उठाकर देहको पोंछ डालें इस प्रकारके यत्नोंकरके गरमी कम होकर ज्वरका वेग घट जाता है. गरम बोतल देहपर फेरनेसे पसीना आ जाता है और गरमीकी शांति करनेको एकोनाइट. ड-जीटल्स ब्रांडी, टारटिरेक एसिड, कोकनाइन अधिक मात्रामें हित है. तथा ससेनसल्क एसिड, एन्टीफेवरिन, एन्ट्रीपाइरन केरिन, थेलन इत्यादि काममें लाते हैं. कोई एक एक ड्राम सलफियूरिक एसिड दो दो तथा तीन तीन घंटके अन्तरसे देना हित है और मामूली रतूवातको असली हालतपर रखना जैसे कि जब देहके चर्मका कार्य कम हो जावे तौ डार्डफारेटिक (स्वेदन) करे और गुरदेके लिये डायोरेटिक (मूत्रला निवाली) औषध देवे और आमाशयमें दोष हो और ईमायमें दोष होकर कार्य उनका कम हो गया हो तौ एमेटिक (वमन करानेवाली वामक) देवे और कथारटिक (दस्त लानेवाली) देवे कदापि अतीसार हो जावे तौ दस्तोंको एकदमसे बंद न करे. हलका और अल्प आहार करावे जैसे कि दूध, शोरूआ (मांसरस), वफटी, कच्चा अंडा इत्यादि जब ज्वरके प्रारंभ किंवा अन्तपर बलके नष्ट हो जानेसे कमजोरी हो तो शराब (मद्य विलायती) देनेकी जरूरत होती है. सो आहारके समान न देवे केवल बढ़ानेके लिये बहुतही कमदिया करे. जब इसके सेवनसे जीभ साफ

तर हो जावे और देहकी गरमी कम होजावे और पसीना आ जावे तौ श्रेष्ठ है. ध्यान रहे कि शराब अधिक न पिलावे. जब मुखसे शराबकी गंध आने लगे तब जानो कि अब शराबका असर देहमें भले प्रकारसे हो गया और अधिक कालतक शराब न पिलावे क्योंकि अधिक कालतक शराबके पिलानेसे फिर शराब पीनेकी हैविट (आदत) हो जाती है. कदापि मूत्रमें अलबूमन अधिक हो तौ फिर शराबका सेवन बहुत होसियारीसे करावे. बालकोंको शराबकी कमबरदास्त होती है और वृद्धोंको अवश्यही शराब देनी चाहिये. जल पवन निर्दोषित होने चाहिये. सफाई पवित्रता स्थान और रोगीकी देह की रक्षा भले प्रकारसे होना योग्य है. जिस स्थानमें रोगी रखा जावे वहां पवनका बचाव होना चाहिये और अधिक मनुष्योंको भी उस स्थानपर इकट्ठा न होना चाहिये. ज्वरमें उलटी हुआ करती है. साफ उलटी न हो तौ औषधि देकर उलटी करा देवे. जो उलटी स्वाभाविक आपही आप हो तौ भोजन न करावे केवल लघुमात्रामें मलाईकी बर्फ तथा सोडावाटर किंवा लाईमवाटर (चूनेका पानी) के साथ एक ड्राम बेफटी तथा बीफजूस मिलाकर देवे. बर्फका टुकड़ा मुखमें रखना और एफिरोसंगड्राफिटमें डायल्यूट हैडरोसियानक एसिड तीन बूंदसे पांच बूंदतक मिलाकर देना हित है. अफीम या मारफाइन

देवे. जब किसी तरहसे उलटी बंद न हो तौ लघुमात्रामें इस्टर किनाइन देवे. आमाशयके ऊपर बर्फकी थैली रखे किंवा अलसीकी पुलटिस तथा मस्टर्ड पिलास्टर (सरसों राईका फाया) रखे. इससे फायदा न हो तौ बिलास्टर लगावे (फफोला उठावे) आमाशय और इमायमें विकार हो तौ अजीर्ण हो जाता है इसलिये विलाक ड्राफ्ट वाइट मिक्सचर सडलेज पौडर किंवा कस्टराओयल (अरंडका तेल) और बालकोंको गिरग्रेस पौडरका सेवन हित है. कदापि दस्त होते हों तौ अफीम और अफीमकी बनी मिश्रित औषध कार्बोन्ट आफ विस्मथ, डोवर्स पौडर, कम्पौंड, काइन्यूपौडर, कम्पौडचाक पौडर, चाकमिक्सचर, टिन्चरकाटीकियू, मेदनीतेजाब और ग्राही औषधी हित होती हैं. कदापि मस्तकपीडा अधिक होती हो और बराबर एकसरीखा शूल चले किंवा गनूदगी (झपनी) और बेहोशी हो तौ शीशके बालोंको मुडवा देवे किंवा कतर डाले. शीतल जल किंवा बर्फकी थैली शीशपर रखे. गद्दीपर खाली सिंगी लगावे और तरुण बलवान् मनुष्यको कनपटीपर जोक लगावे. रोगी बकवाद अधिक करता हो तौ शीतल किंवा गुनगुने पानीका शीशपर तर्डा देवे. गरदन किंवा कनपटीपर बिलास्टर लगावे (फफोला उठावे) और जो बकवाद करनेके हेतु बल नष्ट होनेसे हो तौ बलदायक

औषधियां देवे. नींद न आती हो बेचैनी हो तौ अफीम किंवा मारफाइनका सोल्यूशन सम्पूर्ण मात्रामें देना हित होता है. जो निद्रानाशके समय मस्तकमें शूल और अधिक बकवाद करता हो तौ अफीममें टारटरे-मेटिक किंवा इपीकाक्यूना देवे जैसा कि डबर्स पौडर हित है और कमजोरी भी हो तौ बलदायक औषधि अफीममें मिलाकर देवे लेकिन ध्यान रहे कि फैंफडेकी सूजन (निमोनियां) गुरदेके रोग झपनीकी दशामें तथा पुतलियां बहुत सुकडी हों तब अफीम कभी न देवे. ऐसी दशामें किलोरल हैडरेट पंद्रह ग्रैमसे तीस ग्रैम तक ब्रोमाइड आफ पुटसियम किंवा एमोनियम टिन्चर, हाईसाइमिस पचास बूंदसे अस्सी बूंद तक टिन्चर बिलाडौना, किलोराफार्म, निपंथी इत्यादिक हित हैं. बेचैनी और बेकरारीके शांतिके अर्थ गरम पानीमें स्पंज भिजोकर देहको पोछे जब कमजोरीके लक्षण विदित हों और रोगीकी सामर्थ्य जाती रहे तौ शराबका सेवन करे. पाचन, दीपन, हलका, अल्प आहार करावे रोगीको निद्रा आ जावे किंवा तामसी निद्रा (गफलत) हो और औषध और आहारके देनेकी आवश्यकता हो तौ रोगीको जगा देते रहें. उसके नींद भरकर सो उठनेका इन्तजार न करें. जब किसी कारणकरके आहार और औषधके निगलनेकी सामर्थ्य न रहे तब औषध

IGNCA RAR

ACC. No.

L-306

और आहारको पिचकारीमें भरकर मुख किंवा गुदाद्वारा घेठ (रेकटम) में पहुँचावे. सिकौनाका काढा कोई-नाइन, कार्बोनियट आफ एमोनियां इत्यादि औषध बलकर्ता देवे किंवा मेदनी तेजाब, सलफियूरिक तथा किलोरकईथर तथा किलोराफार्म, कस्तूरी, कपूर, इत्यादि देवें. कदापि मूत्र बंद हो तो कैथेटर (सलाई) से निकाल देवें. अधिक कालतक एक अंगसे पडे रहनेसेभी कष्ट होता है इसलिये करवट बदलवा दिया करें पंडे रहनेके कारणसे जो बिछौनापर लाल दाग पडजावें उसे शराब और पानीको मिलाकर वस्त्रसे धो डालें.

ज्वररोगीके जल पीनेके नियम.

अष्टमेनांशशेषेण चतुर्थेनार्धकेन वा ।

अथवा कथनेनैव सिद्धमुष्णोदकं
वदेत् ॥ १० ॥

ज्वर रोगीको गरम जल पीनेको देवे. जलको औटाकर आठवां भाग तथा चौथाई भाग या अर्धाव-शेष (आधा जला) तथा उत्तमरीतिसे खूब औटा हुआ होवे ॥ १० ॥

पित्तमद्यविषोत्थेषु शीतलं तिक्तकैः

शृतम् ॥ गाङ्गेयनागरोशीरपर्पटोदी-

च्यचन्दनैः ॥ ११ ॥ दीपनी पाचनी

लघ्वी ज्वरार्त्तानां ज्वरापहा ॥ अन्न-
काले हिता पेया यथास्वं पाचनैः कृता १२
पित्त, मद्य और विषजनित ज्वरमें तित्त औषधि-
योंके साथ औटायाहुआ पानी शीतल करके देवे. मोथा,
खस, सोंठ, पित्तपापडा, नेत्रवाला, चंदन इत्यादि औ-
षधी डालकर औटावे ॥ ११ ॥ १२ ॥

दीपनं कफविच्छेदि पित्तवातानुलोम-
नम् ॥ कफवातज्वरार्तेभ्यो हितमु-
ष्णांबु तृट्छिदम् ॥ १३ ॥ तद्धि मार्द-
वकृद्दोषस्रोतसां शीतमन्यथा ॥ सेव्य-
मानेन तोयेन ज्वरः शीतेन वर्द्धते ॥
पित्तमद्यविषोत्थेषु शीतलं तित्तकैः
श्रुतम् ॥ १४ ॥

उष्ण जल यह जठराग्निदीपक, कफनाशक और पित्त
तथा वातको यथास्थित करनेवाला है. सो जल कफ
और वातज्वरवालेको हित है और तृषाको दूर करनेवाला
है. कोई जल इंद्रियोंकी कोमलताको करनेवाला है और
शीतल जलको इससे उलटा जानना अर्थात् जिस जगह
उष्ण जल गुण करता है वहांपर शीतल जल अवगुण
करता है. शीतल जल पीनेसे ज्वर बढ़ता है तथा
पित्तविकार, मद्यविकार और विषविकार इन्होंमें तो

शीतलही जल पिलावे; परंतु तित्त औषध डालकर गरम करके फिर शीतल करके पिलावे ॥ १३ ॥ १४ ॥

डाक्टरीमतके अनुसार जल पीनेके नियम.

डाक्टरीमतमें ज्वरसे पीडित रोगीको जल पीनेके लिये ऐसा लिखा है कि तृषाकी शांतिके लिये शीतल जल, बर्फ, मलाईकी बर्फ, सोडावाटर (सजीके क्षारका बना हुआ पानी), आशजौ (वारलीवाटर) जो जौको भिगोकर बनाते हैं, टूस्टवाटर, लैमूनेट (सजीका क्षार और नींबूका क्षार और मिश्री डालकर बनाते हैं), इमलीका पना, किलोरेट आफ पुटासका सोल्यूशन एक ड्राम एक पाइंटका बना हुआ तथा डाइमलोट हैडरोकिलोरक एसिड एक ड्राम एक पाइंटका बना हुआ अंगूर, नारंगी, ईखकी गंडेलियां, आलुबुखारा मुखमें रखना और इस्ट्रूमेलेन्ट (बलकर्ता) वस्तु देना हो तौ श्यामपीन (एक प्रकारकी मद्य है) सोडावाटर मिलाकर देना अधिक गुणदायक होती है.

टूस्टवाटरके बनानेकी विधि.

डबल रोटीको तराशकर (तोडकर) गरम तवेपर खूब लाल करे, जब जलने लगे तौ उसको शीतल जलमें भिगोदेवे फिर आवजुलाल लेकर छान लेवे अर्थात् उस पानीको छान लेवे इसी छने हुए पानीका नाम टूस्ट वाटर है.

सोडावाटर बनानेकी विधि.

एक बोतल खाली सोडावाटरकी लेकर उसमें इतना पानी भरे कि वह छःअंगुल खाली रहे फिर उस बोतल में वाईकार्बोन्ट आफ सोडा वीस ग्रेन डाल देवे फिर थोडे काल पीछे टारटिक एसिड वीस ग्रेन उसी बोतलमें डालकर बहुत जल्दी उसमें काग लगाकर डोरी तथा तारसे उस डाटको बांधकर छोडे यही सोडावाटर है.

आवमुकत्तर (टबकाया हुआ शुद्ध पानी).

आव नाम पानीका है मुकत्तर नाम टपकाना अर्थात् बूंद बूंद करके जो टपकाकर पानी तैयार किया जावे यही पानीके शुद्ध करनेकी रीति है और यही शुद्ध किया हुआ पानी औषधियोंमें डाला जाता है और नित्यप्रति पियाभी जाता है. जिसके टपकानेकी विधि इस प्रकारसे है. एक टिकटी काष्ठकी चार घरोंकी बनावे अर्थात् चार बैठक एकके नीचे एककी तैयार करे और नीचेके घरमें एक मिट्टीका घट खाली रखे और उसके मुखपर वस्त्र बांध देवे. फिर उससे ऊपर दूसरा घट रखे फिर उससे ऊपर तीसरा घडा रख फिर उससे ऊपर चौथा घडा रखे और इन तीनों ऊपरवाले घडोंकी पैर्दीमें छिद्र करके रुईकी बत्ती लगा देवे और सबसे ऊपरके चौथे घडेमें लकडीका कोयला डाले और उसके नीचेके तीसरे घडेमें बालू रेत डाल देवे फिर

इससे नीचेके दूसरे घडेमें कंकड डाले फिर पानीको अग्निपर गरम करके सबसे ऊपरवाले चौथे घडेमें भर देवे कि ऊपर के घडे कोयलावालेसे पानी टपकटपक कर रेटावालेमें आवेगा और रेटावालेसे टपककर कंकडवालेमें आवेगा और कंकडवालेसे टपककर खाली घडेमें आवेगा वही पानी काममें लावे. विदित रहे कि इन कंकड रेटा कोयलाको सप्ताह तथा पंद्रह दिन पीछे बदल दिया करे और उन घडोंको भी भले प्रकारसे धो डाला करे और कोयला बडे बडे साबत डाला करे टुकडे तथा पिसे हुए न डाले.

बुझा हुआ पानी बनाना.

जलती हुई लकडी अथवा गरम करके ईट तथा चांदी तथा सोना तथा लोहेको शीतल जलमें बुझा देनेसे बुझा हुआ शुद्ध पानी पीनेके योग्य होजाता है.

रात्रिसमयके जलपानके गुण.

श्लेष्मामवातमेदोघ्नं वस्तिशोधनदीप-
नम् ॥ कासश्वासज्वरहरं पीतमुष्णो-
दकं निशि ॥ १५ ॥

जो गरम जल कहा गया है उसको रात्रिसमय पीनेसे कफ, आमवात, मेद, खांसी, श्वास, ज्वर, नष्ट होते हैं ॥ १५ ॥

उशीरपर्पटोदीच्यमुस्तनागरचंदनैः ॥

जलं शृतं हिमं पेयं पिपासाज्वरनाश-
नम् ॥ १६ ॥ क्षुण्णं द्रव्यफलं साध्यं

चतुःषष्टिपलेऽम्बुनि ॥ अधशिष्ट च
तद्देयं पाने भक्तादिसनिधौ ॥ १७ ॥

खस, पित्तपापडा, नेत्रवाला, नागरमोथा, सोंठ, चंदन इन छः औषधियोंको मिलाकर चार तोले लेकर जौ-कूट करके दो सौ छप्पन तोले पानीमें डालकर औटावे जब आधा जलकर रह जावे तब छान लेवे और शीतल होनेपर जिस ज्वरमें प्यास अधिक हो तौ इसमेंसे थोडा थोडा पिलावे. प्यास और ज्वर दोनों नष्ट हो जावेंगे और कहते हैं कि एक पल औषधको चौसठ पल पा-नीमें डालकर औटावे जब आधा जल जावे तब छान-कर शीतल करके जब जब प्यास लगे पिलावे और भोजनके समय थोडा पिलावे ॥ १६ ॥ १७ ॥

ज्वरोंमें औषध देनेका समय और उपचार.

मृदौ ज्वरे लघौ देहे प्रचलेषु मलेषु च ॥

षकं दोषं विजानीयाज्ज्वरे देयं तदौष-

धम् ॥ १८ ॥ हृदयोद्वेष्टनं तंद्रा लालासु-

तिररोचकः ॥ दोषाप्रवृत्तिरालस्यं वि-

बंधो बहुमूत्रता ॥ १९ ॥ गुरुदरत्वम-
 स्त्रेदो न पक्तिः शकृतोऽरतिः ॥ स्वापः
 स्तंभो गुरुत्वं च गात्राणां वह्निमार्द-
 वम् ॥२०॥ मुखस्याशुद्धिरग्लानिः प्र-
 संगी बलवान् ज्वरः ॥ लिंगैरेभिर्विजा-
 नीयाज्ज्वरमाम विचक्षणः ॥२१॥ स-
 प्तरात्रात्परं केचिन्मन्यन्ते देयमौष-
 धम् ॥ दशरात्रात्परं केचिद्दातव्यमिति-
 निश्चिताः ॥२२॥ वातिके सप्त रात्राणि
 दशरात्राणि पैत्तिके ॥ श्लैष्मिके द्वाद-
 शाहानि ज्वरपक्वा स्थितिः स्मृता ॥२३॥
 पैत्तिके वा ज्वरे देयमल्पकालसमु-
 त्थिते ॥ अचिरं ज्वरितस्यापि देयं
 स्याद्दोषपाकतः ॥ २४ ॥ भेषजं ह्याम-
 दोषस्य भूयो जनयति ज्वरम् ॥
 शोधनं शमनीयं तु करोति विषम-
 ज्वरम् ॥ २५ ॥ च्यवमानं ज्वरोत्कृ-
 ष्टमुपेक्षेत मलं सदा ॥ अतिप्रवर्तमानं
 च साधयेदतिसारवत् ॥ २६ ॥

अब ज्वरोंमें औषध देनेका काल कहत हैं. जब ज्वर नरम होय और शरीर हलका होय तथा वातादिक दोष यथास्थित हुए होंय तब दोष पका जानो, जब औषध देना. ऐसा भी कहा है कि वातादिक दोष और प्रकृतियों जैसे ज्वरकी प्रबलतामें थे उससे जब उलटे होंय तब दोष पका ऐसा जानना और औषध देना. जिस ज्वरमें हृदय घिरा हुआ मालूम होय और नेत्रोंपर झपकी, मुखसे लार गिरना, अन्नपर अरुचि, दोषोंकी आप आपके कार्योंमें अप्रवृत्ति, आलस, मलका अवरोध, मूत्रकी अधिकता, पेट भारी, पसीना न आना, मलका पाक न होना, अचैन, निद्रा, गात्रोंका स्तंभ, जडत्व, अग्नि मंद, मुखकी अशुद्धता, श्लानिका अभाव तथा ज्वर देहमें व्याप्त और बलवान् होय इत्यादि चिन्होंकरके यह जानना कि ज्वर पका नहीं. यहां कोई ऐसाभी कहते हैं कि सात दिन पीछे औषध देना और कोई कहते हैं कि दस दिन पीछे औषध देना तहां कहा है कि वातज्वर सात रात्रिमें, पित्तज्वर दशरात्रिमें और कफज्वर बारह रात्रिमें पकते हैं. कोई कहते हैं कि जो पित्तज्वर अल्प कालसे उत्पन्न होय उसमें दस दिनसे औषध देना. जो बहुतकालका ज्वर है उसमें दोष पकेपर औषध देना, दोष पके विना औषधके देनेसे ज्वर बढ़ता है और जो कच्चे ज्वरमें शोधन अथवा

शमनीय औषध दी तौ ज्वरको विषम करता है. ज्वरका
निकाला हुआ जो मल गिरने लगे तौ उसका प्रबंध
करना, जो अतिप्रवृत्ति होय तौ अतिसारवत् औषध
करना ॥ १८-२६ ॥

यदा कोष्ठानुगाः पक्वा विबद्धाः स्रोत-
सां मलाः ॥ अचिरज्वरितस्यापि तदा
दद्याद्विरेचनम् ॥ २७ ॥ पक्वो ह्यनि-
र्गतो दोषो देहे तिष्ठन् महात्ययम् ॥
विषमं वा ज्वरं कुर्याद्बलव्यापदमेव
च ॥ २८ ॥ तस्मान्निर्हरणं कार्यं
दोषाणां वमनादिभिः ॥ प्राक्कर्म वमनं
चास्य कार्यमास्थापनं तथा ॥ २९ ॥
विरेचनं तथा कुर्याच्छिरसश्च विरेच-
नम् ॥ क्रमेण बलिने देयं वमनं श्लेष्मि-
के ज्वरे ॥ ३० ॥ पित्तप्राये विरेकस्तु
कार्यः प्रशित्थिलाशये ॥ सरुजेऽनिलजे
कार्यं सोदावर्ते निरूहणम् ॥ ३१ ॥
कटीपृष्ठग्रहार्तस्य दीप्ताग्नेरनुवास-
नम् ॥ शिरोगौरवशूलघ्नमिन्द्रियप्रति-

बोधनम् ॥ ३२ ॥ कफाभिपन्ने शिरसि
 कार्यमूर्ध्वविरेचनम् ॥ दुर्बलस्य सम्प्र-
 ध्मातमुदरं सरुजं दिहेत् ॥ ३३ ॥
 दारुहेमवतीकुष्ठाशताह्लाहिङ्गुसैधवैः ॥
 अम्लपिष्टैः सुखोष्णैश्च पवने तूर्ध्वमा-
 गते ॥ ३४ ॥

जब ज्वरको बहुत दिन व्यतीत हो गये हों और
 दोषवाहिनी नाडियोंके मल कोठेमें प्राप्त होके बंधि गये
 हों तब रेचन देना, जो मल पका हुआ न निकला
 और वह दोषयुक्त देहमें रहा तौ महाअनर्थ करता है
 अथवा विषमज्वर किंवा बलका नाश करता है इस-
 लिये दोषोंका वमन इत्यादिकोंकरके निकालनाही
 योग्य है, तहां प्रथम वमन फिर आस्थापन अर्थात्
 निरूहबस्ति (जो काढा और दूधयुक्त तेलकी पिच-
 कारी गुदामें देते हैं सो) करना फिर रेचन देना और
 शिरकाभी विरेचन नाकमें देते हैं सो देना, जो बलवान्
 रोगी होय तौ कफज्वरमें क्रमसे वमन कराना, पित्त-
 ज्वरमें मलाशय शिथिल होता है इसलिये रेचन देना,
 पीडा और उदावर्त्तसहित वातज्वरमें निरूहबस्ति
 करना और जो कमर तथा पीठकी पीडाकरके दुःखी
 होवे उसकी जठराग्नि प्रदीप्त होय तौ उसको अनुवासन

(स्नेहबस्ति) देना, जो मस्तकमें कफ अधिक होय तौ औषध सुंघाकर नासिकाके द्वारा कफ गिराना. शिरोविरेचन मस्तकका भारीपन और शूल इनका नाशक तथा श्रवणादि इंद्रियोंका प्रकाशक है. जो दुर्बल होय और उसके वायु ऊर्ध्वगामी हुआ होवे तौ देवदारु, चोख, कुष्ठ, सौंफ, हींग और सैधानोन इनको किसी खट्टे रस (नींबू मट्टा इत्यादि) में पीसकर पेटपर सहता सहता लेप करे ॥ २७-३४ ॥

भोजन विषय.

रुद्धमूत्रपुरीषाय गुदे वर्ति निधापयेत् ॥

पिप्पली-पिप्पलीमूल—यवानीचव्य-

साधिताम् ॥ ३५ ॥ पाययेत् यवागूं

वा मारुताद्यनुलोमनीम् ॥ शुद्धस्यो-

भयतो यस्य ज्वरः शान्तिं न गच्छति

॥३६॥सशेषदोषरूक्षस्य तं ज्वरं सर्पि-

षा जयेत् ॥ कृशं चैवालपदोषं च शम-

नीयैरुपाचरेत् ॥ ३७ ॥ उपवासैर्बलस्थं

तु ज्वरे सन्तर्पणोत्थिते ॥ क्लिन्नां यवागूं

मन्दाग्निवृषार्तं पाययेन्नरम् ॥ ३८ ॥

सक्षौद्रमम्भसा पश्चाज्जीण यूषरसौद-

नम् ॥ उपवासश्रमकृते क्षीणे वाता-
 धिके ज्वरे ॥ ३९ ॥ दीप्ताग्निं भोजये-
 त्प्राज्ञो नरं मांसरसौदनम् ॥ मुद्गयूषौ-
 दनं चापि हितं कफसमुत्थिते ॥ ४० ॥
 स एव सितया युक्तः शीतः पित्तज्वरे
 हितः ॥ दाडिमामलमुद्गानां यूषश्चा-
 निलपैत्तिके ॥ ४१ ॥ ह्रस्वमूलकयूषेण
 भोजयेत्कफवातिके ॥ पटोलनिम्बयू-
 षस्तु पथ्यः पित्तकफात्मके ॥ ४२ ॥
 दाहच्छर्दियुतं क्षामं निरन्नं तृष्णया-
 र्दितम् ॥ सिताक्षौद्रयुतं लाजतर्पणं
 पाययेत् च ॥ ४३ ॥ कफपित्तपरीतस्य
 ग्रीष्मेऽमृक्पित्तिनस्तथा ॥ मद्यनि-
 त्यस्य न हिता यवागूस्तमुपाचरेत् ॥
 ॥ ४४ ॥ यूषैरम्लैरनम्लैर्वा जांगलैर्वा
 रसैर्हितैः ॥ मद्यं पुराणं मन्दाग्नेर्यवान्नो-
 पहितं हितम् ॥ ४५ ॥ सव्योषं वित-
 रेत्तक्रं कफारोचकपीडिते ॥ कृशोऽ-
 ल्पदोषो दीनश्च तरो जीर्णज्वरार्दितः

॥ ४६ ॥ विबंधः सृष्टदोषश्च रुक्षः
 पित्तानिलज्वरी ॥ पिपासार्तः सदाहो
 वा पयसा स सुखी भवेत् ॥ ४७ ॥ तदेव
 तु पयः पीतं तरुणो हन्ति मानवम् ॥
 सर्वज्वरेषु सप्ताहं मात्रावत् भोजनं
 हितम् ॥ ४८ ॥ वेगापायेऽन्यथा तद्धि
 ज्वरवेगाभिवर्द्धनम् ॥ ज्वरितो हित-
 मशनीयाद्यद्यप्यस्यारुचिर्भवेत् ॥ ४९ ॥
 अन्नकाले ह्यभुंजानः क्षीयते म्रियते-
 ऽथ वा ॥ गुर्वभिष्यन्द्यकाले च ज्वरी
 नाद्यात्कथेचन ॥ ५० ॥ नतु तस्याहितं
 भुक्तमायुषे वा सुखाय वा ॥ सततं
 विषमं वापि क्षीणस्य सुचिरोत्थितम्
 ॥ ५१ ॥ ज्वरं संभोजनैः पथ्यैर्लघुभिः
 समुपाचरेत् ॥ मुद्गान्मसूरांश्चणकान्
 कुलत्थान् समकुष्ठकान् ॥ ५२ ॥ आ-
 हारकाले यूषार्थं ज्वरिताय प्रदाप-
 येत् ॥ लावान् कर्पिजलानेणान्पृष-
 ताञ्छरभाञ्छशान् ॥ ५३ ॥ कालपु-

च्छान्कुरंगांश्च तथैव मृगमात्रिकान् ॥

मांसार्थं मांससात्म्यानां ज्वरितानां
प्रदापयेत् ॥ ५४ ॥

जिसका मल और मूत्र रुक गया हो उसकी गुदामें पीपल, पीपलामूल, अजवायन और चव्य इनकी बत्ती करके रखना किंवा वात इत्यादिकोंको यथास्थान स्थापन करनेवाली यवागू पिलावे. जो दोनों मार्गोंसे वमन विरेचनादिकोंको करके शुद्ध भी हुआ होय और वह रूक्ष होय तथा कुछ दोष शेष रहा होवे और उसका ज्वर शान्त न हो तौ घृतपान कराकर ज्वरको शांत करे और जिसके दोष अल्प हों तथा वह कृश होय तौ उसका ज्वर शमनीय औषधोंकरके शांत करना. जो ज्वर संतर्पणसे उत्पन्न हुआ होवे और रोगी बलवान होवे तौ लंघन कराके ज्वर शांत करे. जो मंदाग्नि और तृषाकरके पीडित होय उसको यवागू पिलावे. जो मद्यपान करता होवे और तृषा, वांति, दाह, पसीनाकरके पीडित होवे उसको धानकी लाई (स्वील) पानीमें तर करके सहत मिलाकर देवे और जब वह पच जावे तब यूष और मांसरसयुक्त भात खानेको देवे. जो उपवास और श्रमकरके क्षीण मनुष्यके वाताधिक ज्वर उत्पन्न हुआ होवे तथा उसकी जठराग्नि प्रदीप्त होवे तौ उसको मांसका रस और भात देवे. कफज्वरमें मृगका

यूष और भात देवे. वही मूंगका यूष और भात शक्कर
 मिलाकर शीतल करके खिलाना पित्तज्वरमें हितकारक
 है. वातपित्तज्वरमें दाडिम, आंवला और मूंग इनका
 यूष हित है. कफवातज्वरमें लघुपंचमूलका यूष हित
 है. पित्तकफज्वरमें कडू परवल और नींबका यूष हित
 है. जो रोगी दाह और वांति करके युक्त तथा कृश और
 अन्न नहीं खाता होवे तथा तृषा करके पीडित होवे
 उसको धानकी लाई (खील) पान शक्कर सहित मिला-
 कर देवे. जो कफपित्तकरके पीडित हो उसको तथा
 ग्रीष्मऋतुमें रक्तपित्तवालेको और जो नित्य मद्यपान
 करता है उसको यवागू हित नहीं है. उसको अम्ल
 पदार्थयुक्त अथवा अनम्ल यूष किंवा हितकारक जंगली
 जानवरोंके मांसके रसकरके उपचार करना. जो मंदाग्नि
 है उसको यवके भातके संगमें पुराना मद्य हित है. जो
 कफ और अरुचि करके पीडित हो उसको सोंठ,
 मिरच, पीपलके चूर्णमें मठा मिलाकर पीलावे. जो कृश
 अल्पदोष करके दीन अर्थात् घबराया हुआ होवे और
 जीर्णज्वर करके पीडित बद्धकोष्ठ किंवा मल प्रवाहयुक्त
 रूखा और पित्तवातज्वरवाला तृषायुक्त और दाहयुक्त
 मनुष्य दूधसे सुखी होगा वही दूध तरुणज्वरमें पिया
 हुआ मनुष्योंके प्राणनाशक है. सर्व ज्वरोंमें सात दिन-
 पर्यंत माफिक पथ्य भोजन कराना अन्यथा अधिक

भोजनसे जो ज्वरका वेग कमती भी होय तौ बढता है-
ज्वरवाले रोगीको जिस अन्नपर रुचि भी न होवे और
वह पथ्य हित होवे तौ उसीका सेवन करावे; कारण कि
अन्न भोजनकालमें न भोजन करे तौ क्षीण होय तथा
प्राणोंका नाश होवे. जहां लंघन कहा है वहांही लंघन
करावे. जो पदार्थ कफकारक होवे उसको त्याग देवे
और अकालमेंभी भोजन न करावे, कारण कि अहित
भोजन उसके आयुष्य सुखके लिये नहीं होनेका. जो
क्षीण मनुष्य होय और उसके सतत तथा विषमज्वर
होय तौ हलके और पथ्य भोजनोंकरके ज्वरका शमन
करना. ज्वरवाले मनुष्यको आहारके समयमें मूंग,
मसूर, चना, कुलथी और मोठ इनका यूष देना. जो
ज्वरवाला मांसआहारी होवे तौ उसको लवा, कपिंजल,
हिरण, चीता, शरभ, शशा (खरगोश), कालपुच्छ
(गरगौवा), काला हिरण ऐसे औरभी मृगोंका मांस
देना ॥ ३५-५४ ॥

ज्वरकं पश्चात् वर्जित कर्म.

सारसक्रौंचशिखिनः कुक्कुटांस्तित्ति-
रींस्तथा ॥ गुरुष्णत्वान्न शंसन्ति ज्वरे
केचिच्चिकित्सकाः ॥ ५५ ॥ ज्वरिता-
नां प्रकोपं तु यदा याति समीरणः ॥

तदैतेऽपि हि शस्यंते मात्राः कालोप-
 पादिताः ॥ ५६ ॥ परिषेकावगाहांश्च
 स्नेहान् संशोधनानि च ॥ स्नानाभ्यंग-
 दिवास्वप्नशीतव्यायामयोषितः ॥ ५७ ॥
 न भजेत ज्वरोत्सृष्टो यावन्नो बलवान्
 भवेत् ॥ त्यक्तस्यापि ज्वरेणाशु दुर्ब-
 लस्याहितैर्ज्वरः ॥ ५८ ॥ प्रत्यापन्नो
 दहेद्देहं शुष्कं वृक्षमिवानलः ॥ तस्मा-
 त्कार्यः परीहारो ज्वरमुक्तेन देहिना ॥
 ॥ ५९ ॥ यावन्न प्रकृतिस्थः स्याद्दो-
 षतः प्राणतस्तथा ॥ ज्वरे प्रमोहो भवति
 स्वल्पैरप्यवचेष्टितैः ॥ ६० ॥ निषण्णं
 भोजयेत्तस्मान्मूत्रोच्चारौ च कारयेत् ॥ ६१ ॥

सारस, कुलंग, मोर, मुर्गा, तीतर ये भारी तथा
 उष्ण हैं; इसीसे ज्वररोगीको अपथ्य है. जब ज्वरवा-
 लेके वायुका कोप होय तब ये सारस इत्यादिक भोज-
 नकालमें हित होते हैं. मनुष्यका ज्वर गये पीछेभी जब-
 तक बलवान् न होवे तबतक परिषेक, अवगाह (जलमें
 रहना तथा डुबकी मारना). स्नेहपान और शोधन,
 स्नान, अभ्यंग (तेल लगाना), दिनमें सोना, शीत

पदार्थ, कसरत, परिश्रम करना और मैथुन न करे, कारण कि जिसका ज्वर गया भी है वह जो अहित कुपथ्य सेवन करे तौ फिर ज्वर आनकर उसको जला देता है. इसलिये ज्वर गये पीछे भी ज्वर जानेका उपाय करते रहना. जबतक वातादिक दोष और बल यथास्थित न होय तहांतक अल्प भी कुचेष्टा होनेसे मोह (चित्तकी व्याकुलता) होता है, इसलिये उसको सुखपूर्वक बैठे हुएको भोजन और मल मूत्रका त्याग करता रहे ॥ ५५-६१ ॥

अरोचके गात्रसादे वैवर्ण्यैगमला-
दिषु ॥ शांतज्वरोऽपि शोध्यः स्याद-
नुबंधमयान्नरः ॥ ६२ ॥ न जातु तर्प-
येत्प्राज्ञः सहसा ज्वरकर्षितम् ॥ तेन
संदूषितो ह्यस्य पुनरेव भवेज्ज्वरः ॥ ६३ ॥

जो ज्वर शांत हुए पीछे अरुचि और अंगकी शिथिलता, अविवर्णता तथा अंगमें मलादिक हुए होंय तौ शोधन करना, कारण कि दूसरा रोगांतर न उत्पन्न होय. जो ज्वरसे दुर्बल है उसको एकाएकी पौष्टिक द्रव्य सेवन न करावे ऐसे पदार्थोंके सेवन

करनेसे जठराग्नि नष्ट होकर फिर ज्वर उत्पन्न हो जायगा ॥ ६२ ॥ ६३ ॥

इति श्रीमन्माथुरकुलोद्भवचातुर्वेदीयशंकरलालमथुरानिवासी
तस्यात्मजचौबेक्याखूबरामप्रसादविरचिते ज्वरतिमिर-
नाशके तृतीयं प्रकरणम् ॥ ३ ॥

अथ चतुर्थं प्रकरणम्.

वातज्वरनिदान.

वेपथुर्विषमो वेगः कंठोष्ठमुखशोषणम् ॥
निद्रानाशः क्षयः स्तंभो गात्राणां
रौक्ष्यमेव च ॥ १ ॥ शिरोहृद्गात्ररुक्व-
क्त्रवैरस्यं बद्धविट्कता ॥ शूलाधमाने
जंभणं च भवत्यनिलजे ज्वरे ॥ २ ॥

शरीरमें कंप, ज्वरका वेग विषम (अर्थात् कभी कम और कभी अधिक), कंठ ओष्ठ और मुखका सूखना, निद्राका नाश, छींकका न आना, गात्रोंमें सूखापन, शिर, हृदय और सब अंगोंमें पीडा, मुखकी विरसता, मल बंधा हुआ, कष्टसे झाडा होना, पेटमें अफरा और शूल, जंभाईका आना ये वातज्वरके लक्षण हैं ॥ १ ॥ २ ॥

वातज्वरचिकित्सा.

पिप्पलीसारिवाद्राक्षाशतपुष्पाहरेणु-
 मिः ॥ कृतः कषायः सगुडो हन्याच्छु-
 सनजं ज्वरम् ॥ ३ ॥ शृतशीतकषायं
 वा गुडूच्याः पेयमेव तु ॥ बलादर्भश्व-
 दंष्ट्राणां कषायं पादशेषितम् ॥ ४ ॥
 शर्कराघृतसंयुक्तं पिबेद्वातज्वरापहम् ॥
 शतपुष्पा वचा कुष्ठं देवदारुहरे-
 णुकाः ॥५॥ कुस्तुम्बुरुणि नलदं मुस्तं
 चैवाशु साधयेत् ॥ क्षौद्रेण सितया
 चापि युक्तः काथोऽनिलात्मके ॥ ६ ॥
 द्राक्षागुडूचीकाश्मर्य्यत्रायमाणाः स-
 सारिवाः ॥ निःक्वाथ्य सगुडं क्वाथं
 पिबेद्वातकृते ज्वरे ॥ ७ ॥ गुडूच्याः
 स्वरसो ग्राह्यः शतावर्य्याश्च तत्समः ॥
 निहन्यात्सगुडः पीतः सद्योऽनिलकृतं
 ज्वरम् ॥ ८ ॥ घृताभ्यङ्गस्वेदलेपानव-
 स्थासु च योजयेत् ॥ किराताब्दामृतो-
 दीच्यबृहतिद्वयगोक्षुरैः ॥ सस्थिराक-
 लसीविश्वैः क्वाथो वातज्वरापहः ॥९॥

पीपल, सारिवा, दाख, सौंफ, हरेणु इन्होंका कषाय गुड मिलाकर पान करे तौ वातज्वर नाश होवे तथा गिलोयके काथको शीतल करके पीवे. खैरेंटी, दाभ, गोखरू इनके काथको चौथाई रहनेपर खांड और घी डालकर पीवे तथा वचा, सौंफ, कूट, देवदारु, हरेणु, धनियां, नलद (खसका भेद) इनके काथमें सहत और मिश्री मिलाकर पीवे तथा दाख, खंभारी, त्रायमाण, सारिवा इन्होंके काथमें गुड मिलाकर पीवे तथा गिलोयका रस निकालकर और शतावरीका रस लेकर दोनोंको मिलावे और गुड मिलाकर पीनेसे वातज्वर नष्ट होवे. जीर्णज्वरमें घीका मर्दन,स्वेद और लेप कर और चिरायता, नागरमोथा, गिलोय,सुगंधवाला,भटकटैया, वनभांटा, गोखरू, सालवन, पिठवन और सोंठ इनका काढा पीनेसे वातज्वर नष्ट होता है ॥ ३-९ ॥

पाचनरूप.

सोंठ,चिरायता, नागरमोथा, गिलोय,छोटी पीपली, और जटामांसी इनका काढा वातज्वरीको सातवे दिन देवे तो पाचन है. तथा कचूर,दारुहलदी, देवदारु, सोंठ, पुष्करमूल, बडी इलायची, गिलोय, कुटकी, पित्तपापडा, धमासा, कांकडासिंगी, चिरायता, दशमूल इन्होंके काढेमें पीपर और सैंधानोन पीसके

डालकर प्रतिवासर पीनेसे सर्वज्वर नष्ट होते हैं. तथा गिलोय, सारिवा, मुनक्का, दाख, वाला, अंशुमति इनका काढा पीवे तथा डाम, वाला, गोखरूका काढा चतुर्थांश जब रहे तब खांड घी मिलाकर पीवे तथा चिरायता, नागरमोथा, वाला, दोनों कटेली, गिलोय, गोखरू, सोंठ, शालिपर्णी, पृष्ठपर्णी, पोहकरमूल इनका काथ पीवे तथा धमासा, सोंठ, कुटकी, पहाडमूल, कचूर, वांसा, अरंडकी जड इनका काढा पीवे तथा सोंठ, गिलोय, पीपलामूलका काढा पीवे. तथा देवदारु, कटेली, सोंठ, धनियां इनका काढा पीवे तथा खस्टी, पंचमूल, रास्ना, कुलथी, पुष्करमूल इन्होंका काढा पीवे तथा पीपल, लहसन, गिलोय, सोंठ, कटेली, कच्ची निरगुंडी, नागरमोथा, चिरायता इनका काढा पीवे तथा काकोली, बडी कटेली, नागरमोथा, कुलिंजन, देवदारु, वासा, सोंठ इनके काढेमें मिश्री मिलाकर पीवे तथा सोंठ, गिलोय, नागरमोथा, हल्दी, धमासा इनके काढेमें पीपलका चूर्ण डालकर पीवे. तथा चिरायता, नागरमोथा, गिलोय, वाला, दोनों कटेली, गोखरू, शालिपर्णी, पृष्ठपर्णी, सोंठ इनका काढा पीवे. तथा हरड, बहेडा, आंवला, सोंठ, मिरच, पीपल, निसोत ये सब बराबर और गुड दूनी खांड मिलाकर मोदक (लड्डु) बनाकर खावे और पांच सेर गरम जल ऊपरसे पीवे तौ पसली-

का शूल, अरुचि, कास, वातज्वर नष्ट होते हैं. तथा पीपल, शुद्ध सिंगरफ, शुद्ध सिंगिया मोहरा इनको खरलमें पीस रत्तीभर सहतके संग देवे तौ वातज्वर नष्ट होवे. तथा मुनक्का, दाख, धमासा, छोटी हरड, चिकनी सुपारी ये सब बराबर लेकर चूर्ण कर गुड सहत मिलाकर खानेसे वातज्वर नष्ट होता है. तथा शुद्ध पारा एक तोला, सुहागा एक तोला, सोंठ दो तोले, मिरच आठ तोले, पीपल आठ तोले ये सब खरलमें पीस छान फिर खरलमें डाल और शुद्ध गंधक थोड़ी मिलाकर दो पहर घोंटे फिर इसमेंसे एक रत्ती अदरखके रसमें मिलाकर खानेसे वातकफरोग नष्ट होते हैं. यह कल्पतरु रस है.

भैरवरस.

बच, नागविष, सोंठ, पीपल, मिरच और लाल आक लेकर अदरखके रसमें खरल करे यह वातज्वरनाशक है.

शीतमंजरी.

शुद्ध पारा, शुद्ध गंधक, शुद्ध हरिताल, तामेश्वर, सुहागा ये सब बराबर लेकर खरल करे फिर करेलाके रसमें खरल करे फिर तांबेके पात्रमें रखकर और तांबेके ही पात्रसे ढककर कपडमिट्टी करके चूल्हेपर चढाकर लकड़ीकी अग्नि देवे. जब शुद्ध हो जाय तब शीतल कर तांबेके पात्रसे निकालकर बराबरकी काली मिरच

मिलाकर दो रत्ती पानमें देनेसे वातज्वर, चातुर्थिक, तृतीयक, विषमज्वर ये नष्ट होते हैं।

पित्तज्वरनिदान.

वेगस्तीक्ष्णोऽतिसारश्च निद्रालपत्वं तथा
वमिः ॥ कंठोष्ठमुखनासानां पाकः
स्वेदश्च जायते ॥ १० ॥ प्रलापो वक्त्र-
कटुता मूर्छा दाहो मदस्तृषा ॥ पीतव्रि-
ण्मूत्रनेत्रत्वक् पैत्तिके भ्रम एव च ॥ ११ ॥

पित्तज्वरको यूनानी भाषामें तपेसफराबी कहते हैं, सो हम उसके लक्षण कहते हैं. ज्वरका वेग तीक्ष्ण होवे, अतीसार, निद्रा कम, वांती, कंठ होंठ मुख और नाक इनका पकना, देहमें पसीना न आना, प्रलाप (बडबड, बकना हिजयान), मुख कडुआ, मूर्छा, दाह, मद, प्यास, मल मूत्र नेत्र थूक और त्वचाका रंग पीला, भ्रम ऐसे लक्षण पित्तज्वरमें होते हैं ॥ १० ॥ ११ ॥

पित्तज्वरचिकित्सा.

पटोलयवनिःकाथो मधुना मधुरी-
कृतः ॥ तीव्रपित्तज्वरामर्दी पानात्तृड-
दाहनाशनः ॥ १२ ॥ एकः पर्पटकः श्रेष्ठः
पित्तज्वरविनाशनः ॥ किं पुनर्यदि
युज्येत चंदनोदीच्यनागरैः ॥ १३ ॥

व्युषितं धान्याकजलं प्रातः पीतं सश-
 करं पुंसाम् ॥ अंतर्दाहं शमयत्यचि-
 रादूरप्ररूढमपि ॥ १४ ॥ विश्वांबुपर्प-
 टोशीरघनचंदनसाधितम् ॥ दद्या-
 त्सुशीतलं वारि तृट्छर्दिज्वरदाह-
 नुत् ॥ १५ ॥

कड़ू परबल और जव इनका काढा शीतल करके
 सहत मिलाकर पीनेसे तीव्र पित्तज्वर, तृषा और दाहका
 नाश होता है. एक पित्तपापडेहीका काढा पित्तज्वर-
 नाशक है जो कि लाल चंदन, सुगंधवाला और सोंठ-
 युक्त किया होय तौ फिर कहनाही क्या है. रात्रिको
 धनियां भिगोदेवे और प्रातःकाल शक्कर डालकर
 पीवे तौ पित्तज्वरसे उत्पन्न हुआ बहुत दिनका अंतर्दाह
 होय तौभी शांत होय. सोंठ, सुगंधवाला, पित्तपापडा,
 खस, नागरमोथा और रक्तचंदन इनका काढा शीतल
 करके पीवे तौ तृषा,वांती, ज्वर और दाह नाशको प्राप्त
 होते हैं ॥ १२-१५ ॥

मतबूख (काढा तथा काथ).

येजुशांदा तपगरम (गरमीका ज्वर) और प्राचीन
 ज्वरको नाश करता है. बनानेकी रीति इस प्रकारसे
 है कि गिलोय, शाहतरा, धनियां, मुलहठी, कांकडा-

सींगी, कडवी, खस, रक्तचंदन, नींबूके पत्ते और खुर-
बुजाके बीज (खरबूजेकी मींगी) सब समान लेकर
इसमेंसे दो ड्राम (तीन तोला और चार मासे) लेकर
आध सेर पानीमें औटावे जब चौथाई भाग शेष रहे
तब छानकर पीवे.

योग.

पित्तज्वर, रक्तज्वर और तपेदिक (विषमज्वर)
को हित है. कटू ताजा, दराजशीरीं (लोकी हलकी
तोडी और बडी और मीठी) एक लेकर और उसपर
कपरोटी करके तन्दूरमें एक ईटपर रख दे उस तंदूरमें
मंद अग्नि हो और जब पक जावे तब निकालकर मिट्टी
उसकी दूर करके और उसमें छिद्र करके पानी उसका
निकालकर और उस पानीमें तुरन्जबीन किंवा शीर-
खिस्त तथा शर्बत नीलोफरका अथवा सिकन्जबीन
या शर्बत बनफशा जो ठीक समझा जावे डालकर
पिलावे. तंदूरमें भूभलराख मंद अग्नि होवे.

॥ खमीराखस (खसका अवलेह.)

आध सेर खसके अर्कमें चार ड्राम खस (छः तोले
आठ मासे) रात्रिको भिगोदेवे । फिर प्रातःसमय
औटावे जब आधा सेर रहे तब पावसेर शक्कर डालकर
चासनी करे फिर एक मासा खसका अतर डाले
और थोडा गुलाब डाले जो इसका शर्बत बढाना होतो

एक तोला मीठा कढ़ू पीसकर डाल देवे. इसके सेवनसे पित्तज्वर और प्यास शांत होते हैं और जो तपेदिक (विषम जीर्णज्वरों) में देना हो तौ इसीमें दो दिन चार रत्ती कपूर मिलाकर देवे और अतीसारमें देना हो किंवा मलको कोमल करनेके लिये देवे तौ इसीमें दो द्राम (छः मासे) तवाशीर (वंशलोचन) मिलाकर देवे. यह खमीरा बहुतही श्रेष्ठ और गुणदायक है.

श्रीपर्णिचन्दनोशीरपरूषकमधूकजः ।

शर्करामधुरो हन्ति कषायः पैत्तिकं

ज्वरम् ॥ १६ ॥ पीतं पित्तज्वरं हन्या-

त्सारिवाद्यं सशर्करम् ॥ सयष्टीमधुकं

हन्यात्तथैवोत्पलपूर्वकम् ॥ १७ ॥

शृतशीतकषायं वा सोत्पलं शर्करा-

युतम् ॥ गुडूचीपद्मरोध्राणां सारिवो-

त्पलयोस्तथा ॥ १८ ॥ शर्करामधुरः

क्वाथः शीतपित्तज्वरापहः ॥ १९ ॥

खंभारी, रक्तचंदन, खस, फालसा, मुलहठी इनके काथमें मिश्री मिलाकर पीनेसे पित्तज्वर नाश होता है. तथा सारिवादि गणका काथ कर मिश्री डालकर पीवे किंवा उत्पलादिगण और मुलहठीके काथको पीवे या कमल और मिश्रीका काथ शीतल करके पीवे अथवा

गिलोय, कमल, लोध, नीलोफर इनके काथमें मिश्री मिलाकर पान करे ॥ १६-१९ ॥

सिकन्जवीन वजूरी.

कासनीकी जडका छिलका और कासनीके बीज, खीरे, ककडीके बीज (जिसको खैयारन कहते हैं) ये सब बराबर भाग और सिरका तीन भाग और दो भाग शक्करमें मिलाकर औटाकर चासनी कर अवलेहसमान बना लेवे. सिरका न मिलाया जायगा, तब इसका नाम शर्बत वजूरी वारद कहेंगे. यह पित्तज्वरकी गरमीकी शांति करनेको हित है.

द्राक्षारग्वधयोश्चापि काश्मर्याश्चाथवा
पुनः ॥ स्वादुतिक्तकषायाणां कषायैः
शर्करायुतैः ॥ २० ॥ सुशीतैः शमयेत्तृ-
ष्णां प्रवृद्धां दाहमेव च ॥ शीतं मधुयुतं
तोयमाकण्ठाद्वा पिपासितम् ॥ २१ ॥
वामयेत्पाययित्वा तु तेन तृष्णा प्रशा-
म्यति ॥ क्षीरैः क्षीरिकषायैश्च
सुशीतैश्चन्दनायुतैः ॥ २२ ॥ अन्त-
र्दाहे विधातव्यमेतैश्चान्यैश्च शीत-
लैः ॥ निदध्यादप्सु चालोड्य निशा-
पर्युषितं ततः ॥ २३ ॥ पद्मकं मधुकं

द्राक्षा पुण्डरीकमथोत्पलम् ॥ यवान्
 भृष्टानुशीराणि समङ्गा कश्मरीफ-
 लम् ॥ २४ ॥ जिह्वातालुगलक्लोमशोषे
 मूर्ध्नि च दापयेत् ॥ केशरं मातुलु-
 ङ्गस्य मधुसैन्धवसंयुतम् ॥ २५ ॥
 शर्करादाडिमाभ्यां वा द्राक्षाखज्जू-
 र्योस्तथा ॥ वैरस्ये धारयेत्कल्कं
 गंडूषं च यथा हितम् ॥ २६ ॥

दाख और अमलतासका काथ तथा खंभारीका का-
 थ अथवा मिष्ट तिक्त और कषाय द्रव्योंका काथ मिश्री
 डालकर शीतल करके पीवे तौ बढी हुई प्यास और
 दाहशांति होती है तथा प्याससे मनुष्यको शीतल
 जलमें सहत डालकर कंठपर्यंत पेट भरकर पान करावे
 और पान कराकर फिर वमन करावे तब तृषा शांत
 होती है. दूधवाले वटादि वृक्षोंका काथ और चंदनके
 क्वाथको शीतल करके दूधके साथ पिलावे और अन्त-
 र्दाहमें अन्य शीतल द्रव्योंका क्वाथ देवे किंवा शीतल
 द्रव्योंको रात्रिके समय जलमें भिगोदेवे प्रातःसमयको
 मलकर छान लेवे और सहत मिलाकर पिलावे. पद्माख,
 मुलहठी, दाख, पुंडरीक (कमल)उत्पल, भूने हुए जौ,
 खस, मजीठ, खंभारी ये ज्वर और दाहको शांत करते

हैं. जिह्वा, तालु, कंठ और क्लोमशोषमें बिजोरेकी केशर, सहत इनको सिरपर लगावे. खांड, अनार, दाख और खजूर इनका कल्क मुखकी विरसता दूर करनेके लिये मुखमें धरे तथा इन्हींके काथसे कुछे करे ॥ २०-२६ ॥

॥ १६ ॥ कुर्स तवाशीर.

कुर्स नाम टिकियाका है और तवाशीर नाम वंशलोचनका है. ये टिकिया (कुर्स) जुलाब देनेके पश्चात् पित्तज्वरसे पीडित रोगीको दी जाती है. बनानेकी विधि गुलाबके फूलोंकी पंकडी, वंशलोचन पांच पांच भाग, कासनीके बीज, काहूके बीज, तरबूजके बीज, खीरे, ककडीके बीज (खयारन) प्रत्येक तीन भाग, नीलोफरके पुष्प दो भाग, कूट छानकर टिकिया बनावे फिर दो द्राम (छः मासे) खिलावे.

मृगमदविलासल्लाटमध्ये मृगमद-
हारिणिलोचनद्वयेन ॥ मृगनृपतित-
नूदरश्रीपित्तज्वरमपीह द्यति रैणवः
कषायः ॥ २७ ॥ एक एव खलु पैत्ति-
कज्वरं हन्ति पर्पटकृतः कषायकः ॥
चन्दनोदकमहौषधान्वितश्चेत्तदा किमु
पुनर्विचारणा ॥ २८ ॥ द्राक्षापर्पटराज-

वृक्षकटुकामुस्ताभयानां जलं मूर्च्छा-
 शोषनिदाघतृद्प्रलपनभ्रान्त्याढ्यपि-
 त्तज्वरे ॥ दुस्पर्शप्रमदाकिरातकटुका-
 सिंहास्यरेणूद्भवः काथः शर्करयान्वितो
 हरति तृद्दाहस्रपित्तज्वरान् ॥ २९ ॥
 कट्फलैद्रयवांबष्ठातिकास्तैः शृतं
 ज्वलम् ॥ पाचनं दशमेहि स्यात्तीव्रं
 पित्तज्वरे नृणाम् ॥ ३० ॥

केवल पित्तपापडेका काढा पित्तज्वरको नाश करता
 है. यदि रक्तचंदन किंवा सोंठ भी मिलाकर देवे तब
 अतिश्रेष्ठ है. दाख, पित्तपापडा, अमलतास, कुटकी,
 मोथा, हरड इनका काढा मूर्च्छा, राजयक्ष्मा, पसीना,
 प्यास, बडबडाना, भ्रांति इनसे युक्त पित्तज्वरका नाश
 करता है. कायफर, इंद्रजौ, पाढ, कुटकी, नागरमोथा
 इनका काढा तीव्र पित्तज्वरीको दश दिनपर यह
 पाचन देवे ॥ २७-३० ॥

अहो किमर्थं बहुभिः कषायैः पराश-
 राद्यैर्मुनिभिः प्रदिष्टैः ॥ छिन्नाशिवाप-
 र्पटतोयपानात् पित्तज्वरः किं न सरी-
 सरीति ॥ ३१ ॥ पिपासादाहपित्तास्र-

युतं पित्तज्वरं जयेत् ॥ ३२ ॥ लोहि-
 तचन्दनपद्मकधान्यच्छिन्नरुहापिचुर्म-
 न्दकषायः ॥ पित्तकफज्वरदाहपि-
 पासावांतिहुतांशविनाशहरः स्यात्
 ॥ ३३ ॥ द्राक्षा हरीतकी मुस्तं कटुका
 कृतमालकः ॥ पर्पटश्च कृतः काथ एषां
 पित्तज्वरापहः ॥ ३४ ॥ तृणमूर्च्छादाह-
 पितांसृकूशमनो भेदनः स्मृतः ॥ ज-
 लजलजलवाहारेण विश्वौषधशि-
 शिरैः शिशिरजलं शृतं स्यात् ॥ स-
 पदि सुखकरं सदा सदाहज्वरतृषि
 योज्यमिदं नवज्वरेपि ॥ ३५ ॥

गिलोय, आंवला, पित्तपापड़ा इनके काढेके पीनेसे
 पित्तज्वर नष्ट होता है, पित्तपापड़ा, अडूसा, कुटकी,
 चिरायता, धमासा, प्रियंगूके पुष्प इनके काढेमें खांड
 मिलाकर पीनेसे प्यास, दाह और रक्तपित्तकफ नष्ट
 होता है. रक्तचन्दन, पद्माखकी त्वचा, धनियां, गिलोय,
 नींब इनके काथके पीनेसे रक्तकफ नष्ट होता है. दाख,
 छोटी हरड, नागरमोथा, कुटकी, किरवारीका गूदा,
 पित्तपापड़ा इनका काढा पीवे तथा सुगंधवाला, खस,

मोथा, पित्तपापडा, सोंठ, रक्तचन्दनका काढा पीवे यही काथ नवीन पित्तज्वरमें पीवे ॥ ३१-३५ ॥

बनफशाका शर्बत ।

ज्वर, खांसी, दाह, जलन, तृषा इत्यादिको नष्ट करता है, बनानेकी विधि—बनफशा अढाई पावको पानीमें औटावे और छानकर पंद्रह छटांक कन्द सफेद डालकर चासनी करके शर्बत बना लेवे.

नीलोफरका शर्बत.

पित्तको शांत करता है. नीलोफरके पुष्प अढाई पावको पानीमें औटाकर छानकर पंद्रह छटांक कन्द डाल चासनी बनाकर शर्बत बना लेवे.

खांसीपर योग.

जो ज्वरके साथ खांसी हो तौ मुलहठी, गांवजुबाके पत्ते, बनफशा, खत्मी, उन्नाव इनको रात्रिसमय गरम पानीमें भिगोदेवे फिर प्रातःसमय छानकर और मिश्री मिलाकर इसी भांतिसे सात दिनतक पीवे.

खांसीपर कत्थेकी गोली.

पापडीकत्था (सफेद कत्था) चार भाग, कपूर एक भाग कूटकर बेरके समान गोंदके पानीमें गोलियां बना लेवे, एक गोली नित्यप्रति खाया करे.

इमलीका शबत.

जो पित्त, दाह और तृषाको शांत करता है,

इमली आधी छटांक कम आधसेर लेकर पानीमें औटावे, छानकर पंद्रह छटांक कंद डालकर चासनी बनाकर तैयार करे.

चंदनका शर्बत.

प्यासको बुझाता है. सफेद चंदनका बुरादा (चन्दनचूरा साठे सात तोले लेकर) एक रात्रिदिन गुलाबजलमें भिगोदेवे फिर पंद्रह छटांक कंद डालकर मंद अग्निपर चासनी कर लेवे.

आलूबुखारेका शर्बत.

कफनाशक, पित्तरेचक, दाह और प्यासको शांत करता है. आलूबुखारे नग एक सौ, इमली दश छटांक, निसोत सफेद, बनफशा प्रत्येक पांच पांच तोले और दश दश मासे लेकर वस्त्रकी पोटली बनाकर और उस पोटलीको पांच छटांक कम पांच सेर पानीमें डालकर अग्निपर औटावे, जब जलकर एक छटांक कम एकसेर पानी शेष रह जावे तब खूब मलकर छानकर उसमें पंद्रह छटांक कंद डालकर मंद अग्निपर चासनी कर लेवे.

अर्ककपूर योग यूतानी.

गरम पित्त और दिक् (विषमज्वर) और तृषाको नष्ट करता है. कपूर बीस मासे, धनियां दस मासे, गांजुबाके पुष्प दस मासे, श्वेतचंदन और रक्तचंदन दोनों बीस मासे, कासनीके बीज, खीरे, ककडीके बीज,

काहूके बीज, घिया काहूके बीज, खुरबुजेके बीज, खुरफेके बीज, बनफशा, वंशलोचन प्रत्येक दस दस मासे, गुलाबके फूलोंकी पंकडी एक तोला, नीलोफरके पुष्प औ बीज, शाहतरा, वेदमुशक ताजा प्रत्येक एक एक तोला, काहूके हरे पत्ते पंद्रह छटांक, सौंफ देशी, मीठे सेव, मीठी बीह, अमरूद प्रत्येक पंद्रह छटांक, गुलाबजल, अर्क-वेद, अर्ककासनी प्रत्येक पौने दो सेर जल जितना पड सके डालकर भपकामें अर्क खींचे.

क्याखूबासिकन्जवीन.

चौबे क्याखूब हकीमकी अजमाई हुई जो पित्तज्वरको नष्ट करती है और प्लीहाकी कठोरताको खोती है. खीरे, ककडीके बीजोंकी मींगी सात तोला, खुरबुजेके बीजोंकी मींगी साढे तीन तोले, कासनीके बीज चार तोले और साढे चार मासे, कासनीकी जडका वक़ल चार तोले और साढे चार मासे, सौंफ देशी साढे दस मासे, सौंफ हूमी साढे दस मासे और सौंफकी जडका वक़ल साढे दस मासे, रेवन्दखताई साढे सात तोले, कंद चौदह छटांक, सिरका अंगूरी सात छटांक, गुलाबजल सात छटांक इन औषधियोंको गुलाबजलमें चौबीस घंटेतक भिगोदेवे फिर अग्निपर औटाकर छानकर कंद और सिरका डालकर मंद अग्निपर चासनी करके अवलेहसमान बना लेवे.

कमोनीमुसहल (जुलाबके लिये) .

दस्त मामूली लानेवाली और पित्तको नष्ट करने-
वाली है, बालछड, उदविलसा, दालचीनी, सलीखा
(दालचीनीका भेद है), हव्वविलसा प्रत्येक नौ मासे,
बादामका तेल डेढ तोला, जवाखार तीन तोले, काली
मिरच पौने नौ तोले, तिछीके पत्ते सोंठ प्रत्येक ग्यारह
तोले आठ मासे, जीरा छः छटांक, निसोत सफेद सब
औषधियोंके बराबर और सहत तीन गुना सबको कूट
पीसकर सहतमें मिलाकर अवलेहसमान बना लेवे.

बनफशाकी गोलियां.

जो पित्त और कफको दस्तोंके द्वारा निकालती है
चौबे क्याखूब हकीमका तजुर्वा है. बनफशाके फूल
साढे दस मासे, पीली हरडका वक्कल साढे दस मासे,
श्वेत निसोत साढे दस मासे, मुलहठीका सत्त साढे तीन
मासे, सकमोनियां भूनी हुई पौने दो मासे, कतीरा साढे
तीन मासे ये सब कूट छानकर जलके साथ चनेके प्रमाण
गोलियां बनाकर बलअवस्थाके अनुसार दिया करे.

द्राक्षादिकाढा.

मुनक्कादाख, हरड छोटी, नागरमोथा, कुटकी,
अमलतास, पित्तपापडा इन्होंका काढा पित्तज्वरका
नाश करता है.

पटोलादिकाढा.

कडू परवल, जौ, धनियां, मुलहठी इन्होंका काढा सहत मिलाकर पीनेसे पित्तज्वरकी सर्व व्याधियोंका नाश करता है.

भूनिंवादिकाढा.

चिरायता, अतीस, लोध, नागरमोथा, इंद्रजौ, गिलोय, वाला, धनियां, बेलफल इनका काढा सहतयुक्त पीनेसे पित्तज्वर नष्ट होता है.

ससिक्तादिकाढा.

धनियां, चावल इनको रात्रिको जलमें भिगोदेवे, प्रभातको मलकर छानकर मिश्री मिलाकर पिलाया करे तौ पित्तज्वर नष्ट होता है.

जवारस जरश्क.

आमाशयको बलदायक करती है और आंतों और जिगरको पुष्ट करती है और आमाशय और जिगरकी गरमीको और प्यासको शांत करती है और पित्तको नष्ट करती है तथा रक्तकी गरमीको शांत करती है. बनानेकी विधि यह है कि पानी जरश्कका औटावे और छान लेवे फिर उसमें कंद डालकर मंद अग्निपर पकाकर बना लेवे.

सिकन्जवान सादा.

पित्तको हरती है, प्यासको शांत करती है, गांठों-

को खोलती है. कन्द पंद्रह छटांक, सिरका ढाई पाव मिलाकर मंद अग्निपर चाशनी करके अवलेह समान बनाकर और उसमें गुलाब पौने तीन तोले मिलादेवे.

सिकन्जबीन वजूरी मौअतदिल.

जो तिळ्ही (प्लीहा) और कलेजे और मसाने (मूत्राशय) के रोगोंको नष्ट करती है. कासनीके बीज, सौंफ देशी, अजमोदके बीज प्रत्येक दस मासे, खुरबुजाके बीज, खीरे, ककडीके बीज प्रत्येक साठे सत्तरह मासे; कासनीकी जडका छिलका, सौंफकी जडका छिलका प्रत्येक पांच तोले कूटकर पानीमें डालकर औटावे फिर छानकर सिरका दश छटांक और कंद पंद्रह छटांक डालकर मंद मंद अग्निपर पकाकर बना लेवे.

नींबूकी सिकन्जबीन.

बीहका पानी अठारह तोले नौ मासे, सिरका ग्यारह तोला, गुलाबजल ग्यारह तोला, नींबूका रस ग्यारह तोला, कंद पंद्रह छटांक सबको मिलाकर मंद अग्निपर पकाकर बना लेवे.

सिकन्जबीन वजूरी सर्द.

यह कलेजेके रोगोंको बहुत गुणदायक है. कासनीकी जडका छिलका तीन तोले, खुरबुजेके बीज साठे सत्तरह मासे, खीरे, ककडीके बीज साठे सत्तरह मासे कूटें और दस छटांक सिरकामें मिलाकर पानीमें चौबीस

घंटेतक भिगो रखे फिर मंद अग्निपर औटा लेवे, फिर पंद्रह छटांक कन्द डालकर अग्निपर पका लेवे.

सिकन्जबीन वजूरी गरम.

कासनीके बीज, अजमोदके बीज, अजमोदकी जड़का छिलका, कर्ड सौंफ, देशी सौंफ, हूमी प्रत्येक सत्तरह मासे, सौंफकी जड़का छिलका तीन तोले पानीमें कुछ कालतक भिगोकर फिर औटावे, फिर छानकर और पंद्रह छटांक कन्द डालकर चासनी कर लेवे.

सिकन्जबीन जंगली प्याजकी.

प्लीहा (तिल्ली) को तथा कलेजेको गुण करती है. क्याखूब हकीमकी अजमाई हुई । टाहेमरेदुरु बालकको गर्भाशयसे शीघ्र बाहर निकालती है. जंगली प्याजका सिरका पंद्रह छटांक, सौंठ, सौंफ देशी, सौंफ हूमी, हींग, अकरकरहा, जंगली पोदीना प्रत्येक तीन तोले, अजमोद, जीरा, किरमानी प्रत्येक साठे सत्तरह मासे सबको कूटकर सिरका और दस छटांक सहतमें चौबीस घंटेतक भिगोदेवे फिर सात दिनतक धूपमें रखे फिर छान लेवे और काममें लावे.

वंशलोचनका चूर्ण.

जो रुधिर और पित्तके दस्तोंको रोकता है. जावित्री, बंबूलका गोंद, भूना हुआ वंशलोचन, कैहरुवा, मुलहठीका सत्व प्रत्येक छः मासे, ईसबगोल, भूना हुआ

वाकला, जीरा भूना हुआ प्रत्येक एक तोले कूट छानकर चार मासे नित्य खावे.

सिरप आफ् लैमन (नींबूका शर्बत).

सिरफ् नाम शर्बतका डाक्टरीमें है और लैमन नाम नींबूका है. जिसके बनानेकी विधि डाक्टरीमतके अनुसार हम कहते हैं. नींबूका छिलका दो औंस और लैमन जूश (नींबूका रस) छाना हुआ एक पाइंट, शक्कर सफेद सवा दो पौंड, रैक्टीफाइड स्पिरेट (टपकई हुई मद्य) ढाई फिल्यूड औंस लेवे. प्रथम नींबूके रसको अग्निपर चढावे, जब उफान आने लगे तब उसमें छिलकेके छोटे छोटे टुकडे करके डालकर ढक देवे. जब शीतल हो जावे तब छानकर फिर शक्कर मिलाकर अग्निपर चासनी करे फिर मद्यको मिलाकर रखे.

नारंगीका शर्बत.

प्यास बुझाता है, गरमीकरके जो मस्तकमें पीडा हो उसको शांत करता है. नारंगीका रस पंद्रहछटांक लेकर औटावे जब आधा रह जावे तब उसके ऊपरसे पीले झागोंको अलग कर दे और आधपाव कम दो सेर कन्द डालकर मंदअग्निपर चासनी कर लेवे.

टिन्चर आफ् औरैन्जपिल.

खट्टी नारंगीका छिलका महीन कतरा हुआ और कुचला हुआ दो औंसको प्रूफ् स्पिरेट एक पाइंटमें

डालकर बंद पात्रमें सात दिनतक भिगोकर फिर छान लेवे. मात्रा इसकी एक फिल्यूड ड्रामसे दो फिल्यूड ड्रामतककी है.

सिरप आफ् औरैन्जपिल.

सिरफ् नाम शर्बतका है और औरैज नाम नारंगीका है. टिञ्चर आफ् औरैज पिल एक फिल्यूड औंसमें शर्बत सात फिल्यूड औंस मिलाकर बना लेवे. मात्रा इसकी एक फिल्यूड ड्रामकी है.

शर्बत सहतूतका.

सहतूतका रस छानकर औटावे जब आधा रह जावे अर्थात् दो सेर रस हो तौ आधपाव कम दो सेर कंद मिलाकर चासनी करके बना लेवे और डाक्टरीभाषामें इसका नाम सिरप आफ् मलेवरीज है. जिसके बनानेकी विधि इस प्रकारसे है. मलेवरी जूस (मलेवरी नाम सहतूतका और जूस नाम रसका है) एक पाइंट और शक्कर दो पौंड, शराब मुक्तर (टपकाई हुई मद्य) ढाई फिल्यूड औंस लेवे. प्रथम सहतके रसको अग्निपर औटावे जब उफान आ जावे तब अग्निसे उतारकर शीतल करके छानकर शक्कर मिलाकर मंद अग्निपर चासनी करके अग्निसे उतारकर फिर मद्यको मिलाकर रख लेवे. यह शर्बत तैयार होकर तोलमें छः औंस और तीन पौंड होना चाहिये.

मीठे अनारका शर्बत.

कलेजेको पुष्ट करता है और प्यासको बुझाता है. मीठे अनारका रस पंद्रह छटांक और कंद पंद्रह छटांक मिलाकर अग्निपर चासनी करे.

शर्बत गाउजुबां.

हृदयको हित है, वातप्रकृतिवालोंको गुण करता है. गाउजुबां दस छटांक, पानी पंद्रह छटांक, कन्द साठे पंद्रह छटांक लेकर प्रथम गाउजुबांको पानीमें औटाकर फिर छानकर कंद मिलाकर चासनी करके गुलाब सात तोले डालकर फिर किंचित् और भी अग्नि देकर बनाकर रख लेवे.

हर्डका शर्बत.

गरमीके ज्वरको नष्ट करता है और प्रकृतिको नरम करता है. पीली हर्ड नग एक सौ लेकर कुचल डाले फिर पानी डालकर तीन दिनतक धूपमें रख छोडे और फिर पानी डालते रहै फिर दस छटांक तुरंजवीन मिलाकर छान लेवे और औटावे फिर अग्निसे उतारकर सकमूनिया साठे चार मासे पीसकर मिलाकर काममें लावे.

गुलाबका शर्बत.

यह पित्तरेचन है. गुलाबके फूल हालके तोडे हुए आधी छटांक कम आध सेर पानी आठ सेरमें डालकर

औटावे जब पानी साठे छः सेर शेष रह जावे तब आधी छटांक कम आधसेर गुलाबके और फूल डालकर फिर औटावे इसी प्रकारसे कई वार करे, जब पानी जलकर पंद्रह छटांक बाकी रहै तब छानकर उसमें पंद्रह छटांक कंद मिलाकर मंद अग्निपर चासनी करके बना लेवे. डाक्टरीभाषामें इसका नाम सिरप आफू रेड रोज (सिरप नाम शर्बतका रेड नाम लालका रोज नाम गुलाबका) कहते हैं. जिसके बनानेकी रीति इस भांतिसे है. लाल गुलाबके पुष्पोंकी पंखड़ी दो औंस, शक्कर तीस औंस, उबलता खलबलाता खोलता हुआ गरम पानी एक पाइंटमें मिलाकर दो घंटेतक भीजने देवे फिर वस्त्रमें छानकर फिर मंद अग्निपर चासनी करे, तैयार शर्बत तोलमें दो पौंड और चौदह औंस रहना चाहिये. मात्रा इसकी एक फिल्यूड ड्रामकी है.

कफज्वरका निदान.

स्तैमित्यं स्तिमितो वेग आलस्यं
मधुरास्यता ॥ शुक्रमूत्रपुरीषत्वं स्तं-
भस्तृप्तिरथापि च ॥ ३६ ॥ गौरवं शी-
तमुत्क्लेदो रोमहर्षोऽतिनिद्रता ॥ प्रति-
श्यायोऽरुचिः कासः कफजेऽक्ष्णोश्च
शुक्लता ॥ ३७ ॥

कफज्वरके लक्षण कहते हैं.ऐसा मालूम होता है कि जैसा देहमें गीला कपडा लिपट रहा हो, ज्वरका वेग मंद, आलस्य, मुख मीठा, मूत्र विष्ठा और त्वचा श्वेत, देहका जकड जाना, बिना भोजन किये हुएही तृप्ति, शरीर भारी, शीतका लगना, जी मचलाना, रोमांचका होना, निद्राका अधिक आना, नाकसे कफ गिरना, अरुचि, कास, नेत्रोंमें सफेदी ॥ ३६ ॥ ३७ ॥

कफज्वरकी चिकित्सा.

निंबविश्वामृतादारुशठीभूनिंबपौष्क-
रम् ॥ पिपलयौ बृहती चेति काथो
हंति कफज्वरम् ॥ ३८ ॥ सेन्दुवार-
दलक्वाथं शोषणं कफजे ज्वरे ॥ जंघ-
योश्च बले क्षीणे कर्णे वा पिहिते पिबेत्
॥३९॥ कट्फलं पौष्करं शृंगी कृष्णा
च मधुना सह ॥ कासश्वासज्वरहरः
श्रेष्ठो लेहः कफांतकृत् ॥ ४० ॥ ऊ-
र्ध्वजत्रुजरोगघ्नी सायं स्याद्वलेहि-
का ॥ अधोरोगहरी या तु सा पूर्वं भो-
जनान्मता ॥ ४१ ॥ क्षौद्रोपकुल्यासं-
योगः श्वासकासज्वरपहः ॥ गुडची

चन्दनं पद्मं नागरेन्द्रयवासकम् ॥४२॥
 अभयारग्वधोदीच्यपाठाधान्याब्दरो-
 हिणीः ॥ कषायं पाययेदेतत्पिप्पली-
 चूर्णसंयुतम् ॥ ४३ ॥ कासश्वासज्वरा-
 न्हन्ति पिपासादाहनाशनः ॥ विण्मूत्रा-
 निलविष्टम्भे त्रिदोषप्रभवेपि च ॥४४॥

नींब, सोंठ, गुरच, देवदारु, कपूरकचरी, चिरयता, पोहकरमूल, पीपर और भटकटैया इनका काढा कफ-ज्वरका नाश करता है. जो पिडरियोंका बल क्षीण हो गया हो और कान भी बंद हो गये होवें ऐसे भी कफज्वरमें संभालूका काढा पीवे. कायफल, पुष्करमूल, कांकडाशींगी और पीपर इनके चूर्णमें सहत मिला अवलेह बनाकर चटावे तौ कासश्वासज्वर नष्ट होते हैं. अवलेहके देनेका समय भी कहते हैं. जो जत्रुके ऊपरके (हँसियेके ऊपरके) नाक कान इत्यादि रोगोंके वास्ते देना हो तो संध्यासमय देना और जो गलेके नीचेके अंगमें रोगोंके लिये देना हो तौ प्रभातसमय देवे. सहतके संगमें पीपर चाटनेसे श्वास, कास, ज्वर, तापतिल्ली, हुचकी इनका नाश होता है. यह बालकोंको भी हितकारक है. गुरच, रक्तचंदन, पद्मकाष्ठ, सोंठ, इद्रंजौ, जवासा,

हरड, अमलतास, सुगंधवाला, पाढ, धनियां, नागर-
मोथा और कुटकी इनका काढा पीपरका चूर्ण डाल-
कर देनेसे श्वास, कास, ज्वर, प्यास, दाह तथा मल
मूत्र और अधोवायुका अवरोध तथा त्रिदोष इनका
नाश होता है ॥ ३८-४४ ॥

सप्तच्छदं गुडूचीं च निम्बस्फूर्जकमेव
च ॥ क्वाथयित्वा पिबेत्क्वाथं सक्षौद्रं
कफजे ज्वरे ॥ ४५ ॥ कटुत्रिकं नाग-
पुष्पं हरिद्रा कटुरोहिणी ॥ कौटजं च
फलं हन्यात्सेव्यमानं कफज्वरम्
॥ ४६ ॥ हरिद्रां चित्रकं निम्बमुशी-
रातिविषं वचाम् ॥ कुष्ठमिन्द्रयवां
मूर्वा पटोलं चापि साधितम् ॥ ४७ ॥
पिबेन्मरिचसंयुक्तं सक्षौद्रं कफजे
ज्वरे ॥ सारिवातिविषाकुष्ठपुराख्यैः
सदुरालभैः ॥ ४८ ॥ मुस्तेन च कृतः
क्वाथः पीतो हन्यात्कफज्वरम् ॥ मुस्तं
वृक्षकबीजानि त्रिफला कटुरोहिणी ॥
परुषकानि च क्वाथः कफज्वरविना-
शनः ॥ ४९ ॥

कफज्वरवालेको सातला, गिलोय, नींब, फणीन्द्र इनका क्वाथ सहत मिलाकर पिलावे तथा सोंठ, मिरच, पीपल, नागकेशर, हल्दी, कुटकी, इंद्रजौ इनका क्वाथ कफज्वरको दूर करता है तथा हल्दी, चीता, नींब, खस, वच, कूठ, अतीस, इंद्रजौ, मडोडफली, परवल, काली मिरच इनके क्वाथमें मिश्री डालकर पीवे तथा सारिवा, अतीस, कूठ, गूगल, जवासा, मोथा इनका क्वाथ पीवे किंवा मोथा, इंद्रजौ, हरड, बहेडा, आंवला, कुटकी, फालसा इनका क्वाथ पीवे तथा नागरमोथा, सोंठ, धमासा, वांसा इनका क्वाथ पीवे तथा पीपल, पीपलामूल, मिरच, गजपीपल, सोंठ, चीता, चव्य, रेणुकेबीज, वेलदोडे, अजमोद, सर्षप, हींग, भारंगी, पहाडमूल, इंद्रजौ, जीरा, बकायन, मोरवेल, अतीस, कुटकी, वायविडंग इनका क्वाथ पीवे. कफ, वायु, गुल्म, शूल, ज्वर, अरुचि को नष्ट करता है, आमको पकाता है ॥ ४९-४९ ॥

आंवलेकी चटनी.

आंवला, हरड, बहेडा, पीपल ये सब बराबर भाग लेकर पीस छान सहत मिलाकर चाटनेसे खांसी नष्ट होती है.

कायफर अवलेह.

कायफर, पुष्करमूल, काकडासिंगी, अजवायन, सोंठ, अजमोद, मिरच, पीपल ये सब बराबर भाग

लेकर अदरखके रसमें तथा सहतमें मिलाकर चाटनेसे कफज्वर, खांसी, ज्वर जो कफकरके हो, श्वास, छर्दि, कफ, वायुरोग नष्ट होते हैं.

योग.

निर्गुंडीका काढा वनपीपरका चूर्ण मिलाकर पीवै किंवा अजवायन, पीपल, वासा, खसखस (खशखाश) का वक़ल इन्होंका काढा पीवे तो खांसी, श्वास, ज्वर नष्ट होते हैं.

बीजघूरं शिवा पथ्या नागरं ग्रंथिकैः
शृतम् ॥ सक्षारं पाचनं श्लेष्मज्वरे द्वा-
दशवासरे ॥ ५० ॥ भूनिंबनिंबपिप्पलयः
शठी शुण्ठी शतावरी ॥ गुडूची बृहती
चेती काथो हन्यात्कफज्वरम् ॥ ५१ ॥

बिजौरेकी जड़, छोटी हरड, सोंठ, पीपलामूल इनका काढा जवाखार मिलाकर बारह दिनके पश्चात् कफज्वरपर यह पाचन देवे किंवा चिरायता, नींबकी छाल, पीपल, कचूर, सोंठ, सतावर, गिलोय, कटैली इनका काढा पीनेसे कफज्वरका नाश होता है ॥ ५० ॥ ५१ ॥

वातपित्तज्वरलक्षण.

तृष्णा मूर्च्छा भ्रमो दाहो निद्रानाशः
शिरोरुजा ॥ कंठास्यशोषो वमथू रो-

महर्षोऽरुचिस्तमः ॥ पर्वभेदश्च जृम्भा
च वातपित्तज्वराकृतिः ॥ ५२ ॥

जिस ज्वरमें तृषा, मूर्च्छा, भ्रम, दाह, निद्रका
नाश, मस्तकमें पीडा, कंठ और मुखका सूखना, वांति,
रोमांच, अरुचि, नेत्रोंके अगाडी अंधेरी, पर्वभेद और
जंभाई हो वह वातपित्तज्वर है ॥ ५२ ॥

वातपित्तज्वरचिकित्सा.

विश्वामृताब्दभूनिम्बैः पंचमूलीसम-
न्वितैः ॥ गुडूचीनिम्बधान्याकैः पद्मकं
रक्तचंदनम् ॥ एष सर्वज्वरान् हन्ति
गुडूच्यादिस्तु पाचनः ॥ ५३ ॥

सोंठ, गिलोय, नागरमोथा, चिरायता, सालवन,
पिठवन, भटकटैया, वनभाट और गोखरू इनका काढा
पीवे तथा नींबकी छाल, धनियां, पद्मकाष्ठ, रक्तचंदन
इनका काढा पीवे ॥ ५३ ॥

धान्याकं मधुकं रास्ना पथ्या द्राक्षा
मधूरिका ॥ गुडूची पर्पटं चैव समभा-
गांश्च कारयेत् ॥ ५४ ॥ शोणामुखी
सर्वतुल्या ग्राह्या वैद्येन धीमता ॥ पचे-
दष्टपले तोये पलशेषेऽवतारयेत् ॥ ५५ ॥
मत्स्यंडिकायास्तोलं च प्रक्षिप्य पा-

ययेत् सुधीः ॥ वातपित्तज्वरं घोरं ना-
शयेन्नात्र संशयः ॥ ५६ ॥

धनियां, मुलहठी, रास्ना, हरड, दाख, महुएका
सार, गिलोय, पित्तपापडा ये सब समभाग और सनाय
इन सबोंको बराबर लेकर बत्तीस तोले पानीमें काढा
करे जब चार तोले बाकी रहे तब उतारकर लाल
शक्कर एक तोला मिलाकर पीनेसे घोर वातपित्तज्वरका
नाश होता है ॥ ५४ ॥ ५५ ॥ ५६ ॥

किराततिक्तममृतं द्राक्षामामलक श-
ठीम् ॥ निःकाथ्य वातपित्तोत्थे तं काथं
सगुडं पिबेत् ॥ ५७ ॥ रास्नावृषोत्थस्त्रि-
फला राजवृक्षफलैः सह ॥ कषायः सा-
धितः पीतो वातपित्तज्वरं जयेत् ॥ ५८ ॥
पटोलत्रिफलातिक्ताशठीवासामृताम-
वः ॥ क्वाथो मधुयुतः पीतो हन्यात्क-
फकृतं ज्वरम् ॥ ५९ ॥

चिरायता, मोथा, दाख, आंवला, कचूर इनका क्वाथ
गुड मिलाकर पीवे तथा रास्ना, अडूसा, त्रिफला, अ-
मलतास इनका काथ पीवे तथा पटोलपत्र, हरड, बहेडा,
आंवला, कुटकी, कचूर, गिलोय इनका काढा सहत
मिलाकर पीवे ॥ ५७ ॥ ५८ ॥ ५९ ॥

वातकफज्वरनिदान.

स्तैमित्यं पर्वणो भेदो निद्रा गौरवमेव
च ॥ शिरोग्रहः प्रतिश्यायः कामः स्वे-
दाप्रवर्तनम् ॥ ६० ॥ संतापो मध्यवे-
गश्च वातश्लेष्मज्वराकृतिः ॥ ६१ ॥

वातकफज्वरके लक्षण कहते हैं. शरीरमें जैसे गीला कपडा लेपटा हो ऐसा मालूम होवे और पर्व जो संधियां उनमें फोडनेके समान पीडा, नींद बहुत आवे, शरीर जड, शिरका जकड जाना, नाकसे कफ गिरना, खांसी पसीने नहीं आते, अंगमें संताप होवे और ज्वरका वेग मध्यम होय ॥ ६० ॥ ६१ ॥

वातकफज्वरचिकित्सा.

शुद्राशुंठीगुड्डीचीनां कषायः पौष्कर-
स्य च ॥ कफवाताधिके पेयो ज्वरे चापि
त्रिदोषजे ॥ ६२ ॥ कासश्वासारुचि-
करे पार्श्वशूलविधायिनि ॥ आरग्वध-
कणामूलमुस्ततित्ताभयाकृतः ॥ ६३ ॥
क्वाथः शमयति क्षिप्रं ज्वरं वातक-
फोद्भवम् ॥ आमशूलप्रशमनो भेदी
दीपनपाचनः ॥ ६४ ॥

कटेरी, सोंठ, गिलोय, अरंडकी जड इनका काढा पीवे तथा अमलतासका गूदा, पीपलामूल, नागरमोथा, कुटकी और जंगी हरड इन्होंका काढा पीवे तो वातकफज्वर नष्ट होता है ॥ ६२ ॥ ६३ ॥ ६४ ॥

कफवातज्वरे स्वेदान् कारयेद्रक्षनि-
र्मितान् ॥ स्रोतसां मार्दवं कृत्वा नीत्वा
पावकमाशयम् ॥ हत्वा वातकफस्तंभं
स्वेदो ज्वरमपोहति ॥ ६५ ॥ खर्परभृ-
ष्टस्थितंकांजिकसिक्तो हिः वालुका-
स्वेदः ॥ शमयति वातकफाभयमस्त-
कशूलांगभंगादीन् ॥ ६६ ॥ रास्ना
द्राक्षा वचा पथ्या यवानी मधुयष्टि-
का ॥ मधूरिकेंद्रबीजं च तिक्ता विश्वं
गुडूचिका ॥ ६७ ॥ द्विमाषमेषां प्रत्येकं
ग्राहयेत् कुशलो भिषक् ॥ पचेदष्ट-
पले तोये ग्राह्यं पादावशेषितम् ॥ ६८ ॥
शीते च मधुनश्चात्र पलार्धं प्रक्षिपेत्सु-
धीः ॥ मुहुर्दण्डान्तरैः पानाज्ज्वरो याति
न संशयः ॥ ६९ ॥ पिप्पलीभिः शृतं
तोयमनभिष्यंदि दीपनम् ॥ वातश्ले-

ष्मविकारघ्नं प्लीहज्वरविनाशनम् ॥ ७० ॥

आरग्वधग्रंथिकमुस्ततिक्ताहरीतकी-

भिः कथितः कषायः ॥ सामे सशूले

कफवातयुक्ते ज्वरे हितो दीपनपाच-

नश्च ॥ ७१ ॥ क्षुद्रामृतानागरपुष्करा-

ह्वयैः कृतः कषायः कफमारुतोत्तरे ॥

संश्वासकासारुचिपार्श्वरुग्ज्वरे ज्वरे

त्रिदोषप्रभवेऽपि शस्यते ॥ ७२ ॥

कफवातज्वरमें प्रथम रूक्ष पदार्थोंका निर्मित स्वेदन करना. यह स्वेदविधि इंद्रियोंकी कोमलताकरके जठराग्निको उसके स्थानपर स्थापित करती है तथा वातकफजन्य जडत्वका नाश करके ज्वरका भी नाश करती है. एक खपरमें वालूको खूब तपायकर वह वालूसहित खपरा रोगी अपने अगाडी या किसी तजबीजसे नीचे रखकर ऊपरसे वस्त्र ओढ लेवे और उस वालूपर कांजीके छींटे देवे इसी भांतिसे पसीना निकाले. ये वालूका स्वेद वातकफसंबंधी रोग, मस्तकका शूल और अंगकी पीडाका नाशक है. रास्ना, दाख, वच, हरड, अजवायन, मुलहठी, महुआ, इंद्रजव, कुटकी, सोंठ और गिलोय इन सबोंको दो दो मासे लेकर सबोंका बत्तीस तोले पानीमें काढा करके जब आठ तोले रहे तब उतार लेवे. शीतल

करके फिर इसमें दो तोले सहत मिलाकर इसको एक एक घटिकामें पीता रहे तो ज्वर नष्ट होवे. केवल पीपलका पीना कफनाशक तथा दीपन और वातकफजन्य विकार, तापतिच्छी और ज्वरका नाशक है. अमलतास, पीपलामूल, मोथा, कुंटकी और हरडका काढा आम-शूल और कफवातयुक्त ज्वरका नाश करता है तथा दीपन और पाचन है. दाख, गिलोय, सोंठ और पुष्कर-मूल इनका काढा कफवातज्वर तथा जो कास, श्वास, अरुचि और पसलीकी पीडायुक्त ज्वर होवे और त्रिदोषज्वर इनमें श्रेष्ठ है ॥ ६५-७२ ॥

पित्तकफज्वरनिदान.

लिप्ततित्तास्यता तन्द्रा मोहः कासोऽ-
रुचिस्तृषा ॥ मुहुर्दाहो मुहुः शीतं पि-
त्तश्लेष्मज्वराकृतिः ॥ ७३ ॥

पित्तकफज्वरके लक्षण कहते हैं. मुख कफसे लिपा हुआ और कडुआ, तन्द्रा (नेत्र ढकेसे रहें), मोह, कास, अरुचि, तृषा, वारंवार दाह और शीत लगे ॥ ७३ ॥

पित्तकफज्वरकी चिकित्सा.

अमृतांरिष्टकटुकामुस्तेंद्रयवनागरैः ॥
पटोलचंदनाभ्यां च पिप्पलीचूर्णयु-

कलृतम् ॥ ७४ ॥ अमृताष्टकमेतच्च
पित्तश्लेष्मज्वरापहम् ॥ छर्द्यरोचक-
हृल्लासदाहतृष्णानिवारणम् ॥ ७५ ॥

गिलोय, नींबकी छाल, कुटकी, नागरमोथा, इंद्रजौ, सोंठ, पटोलपत्र, लाल चंदन इनका काढा पीनेसे पित्त-कफज्वर नष्ट होता है ॥ ७४ ॥ ७५ ॥

अमृतेन्द्रयवारिष्टपटोलं कटुरोहिणी॥
नागरं चन्दनं मुस्तं पिप्पलीचूर्ण-
संयुतम् ॥ ७६ ॥ अमृताष्टक इत्येष
पित्तश्लेष्मज्वरापहम् ॥ हृल्लासारोच-
कच्छर्दीपिपासादाहनाशनः ॥ ७७ ॥
कंटकार्यमृता भाङ्गी नागरेन्द्रयवा-
सकम् ॥ भूनिम्बं चन्दनं मुस्तं पटोलं
कटुरोहिणी ॥ ७८ ॥ कषायं पाययेदेतं
पित्तश्लेष्मज्वरापहम् ॥ दाहतृष्णारु-
चिच्छर्दिकासहृत्पार्श्वशूलनुत् ॥ ७९ ॥

गिलोय, इंद्रजौ, नींबकी अंतर छाल, पटोलपत्र, कुटकी, सोंठ, रक्तचंदन और नागरमोथा इनका काढा पीपलके चूर्णयुक्त सेवन करनेसे पित्तकफज्वर नाश होता है और मतिलाई, वांति, अरुचि, प्यास, दाहको नष्ट

करता है. इसका नाम अमृताष्टक है. भटकटैया, गिलोय, भारंगी, सोंठ, इंद्रजौ, जवासा, चिरायता, रक्तचंदन, नागरमोथा, कडुवा परवल, कुटकी इनका काढा पित्त-कफज्वरका नाशक है तथा दाह, तृष्णा, अरुचि, वांति, कास और हृदय तथा पसलीके शूलको शांत करता है ॥ ७६-७९ ॥

डैंग्यू फीवर (एक भांतिका वातज्वर).

चौबीस घंटेसे लेकर और दस दिनके भीतर समीयत (विष) का असर देहमें होनेसे एकवारही जाडा लगकर ज्वर चढ आता है. जिसके कारणसे बल नष्ट, मस्तकमें शूल, झाडा (दस्त) कष्टसे हो, कभी अधिक दस्त होवे, कभी दस्त होवे नहीं, संधियोंमें पीडा और सूजन होवे, हडफूटन होवे, हाडोंमें फूटनी होनेसे इस ज्वरका नाम ब्रेकवोन फीवर कहते हैं, फोतोंमें सूजन हो जाती है, ज्वरके बारह घंटे किंवा तीन चार दिन पश्चात् तीव्र लक्षणोंमें कमी आने लगती है. यहांतक कि केवल मस्तकमें शूल और कृशता रह जाती है, परंतु दो तीन दिन पीछे यह ज्वर फिर पूर्वदशाके भांति आ जाता है और मस्तक और आमाशयमें शूल होने लगता है. मिचली, उबकाई आती है, जीभ मैली हो जाती है, रोगके प्रारम्भसे पाँचवें छठे किंवा सातवें दिन देहके ऊपर लाल ज्वरके समान तथा खसरासमान लाल दाने,

कभी वैसीकेल तथा पसचूएल, कभी लालवादेके मान्द (सदृश) उत्पन्न हो आते हैं. कभी पटक्याई निकलते हैं. तब देहकी खालमें खुजली और जलन होती है. किसी २ रोगोंके प्रारम्भसेही देहपर पापियूलरके समान फुंसियां उत्पन्न होकर बैठ जाती तथा नष्ट हो जाती हैं आरोग्य होनेके पश्चात् देहसे छिलका उतरता है और रोगी आठ दिनमें आरोग्य हो जाता है. ये एपिटेम्क और इनफैकशिस ज्वर है जो सन १८७२ ईसवीमें हिन्दुस्तानमें अधिक फैला था; इसमें आरोग्य होनेपर किसी २ रोगीके हाथ पांवोंमें कठोरता तथा पीडा और कमजोरी रह जाती है. किसी २ को ये कईवार रोग हो जाता है और कई रोग उस समय उत्पन्न होकर अपना अपना उपद्रव करते हैं. जैसा कि वरनकाईटिस (खांसीका भेद), कमलवायु (पीलिया), जातउलरिया, अकथलमिया, कारबंगल, अतिसार, संधिपीडा.

डैंग्यूफीवरकी चिकित्सा. ६

कोई औषध ऐसी नहीं है कि जिससे इस ज्वरकी मर्यादा कम हो सके. हां कष्ट दूर करनेको वामक और जुलाब देते हैं. अर्थात् वमन विरेचनादिक उपाय करते हैं. डाईफोरेटिक मिक्सचरके संग थोड़ी अफीम किंवा बिलाडौना मिलाकर देवे जो दरद शांत हो. मस्तकके शूलकी शांतिके लिये शीतल पानी लगावे देह और

हाडोंके भडकनकी शांतिके लिये उष्ण जलमें स्पंज भिगोकर देहपर फेरे.

सन्निपातज्वरलक्षण.

क्षणे दाहः क्षणे शीतमस्थिसंधिशि-
रोरुजा ॥ सास्त्रावे कलुषे रक्ते निर्भुग्ने
चापि लोचने ॥ ८० ॥ सस्वनौ सरुजौ
कर्णौ कंठः शुकैरिवावृतः ॥ तंद्रा मोहः
प्रलापश्च कासः श्वासोऽरुचिभ्रमः ॥ ८१ ॥
परिदग्धा स्वरस्पर्शा जिह्वा स्रस्तांग-
ता परा ॥ ष्ठीवनं रक्तपित्तस्य कफेनो-
न्मिश्रितस्य च ॥ ८२ ॥ शिरसो लुंठनं
तृष्णा निद्रानाशो हृदि व्यथा ॥ स्वेदमू-
त्रपुरीषाणां चिराद्दर्शनमल्पशः ॥ ८३ ॥
कृशत्वं नातिगात्राणां सततं कंठकू-
जनम् ॥ कोष्ठानां श्यावरक्तानां गुरुत्व-
मुदरस्य च ॥ ८४ ॥ चिरात्पाकश्च दो-
षाणां सन्निपातज्वराकृतिः ॥ ८५ ॥

सन्निपातज्वरके लक्षण कहते हैं. क्षणमें दाह और क्षणमें शीत लगे तथा हाड, संधि और मस्तकमें पीडा होय, कंठमें भारीपन मालूम होवे, तंद्रा (झपनी)

ब्रह्म, प्रलाप, कास, श्वास, अरुचि, भ्रम, जीभ जली
समान और खरदरी, अंग शिथिल, रक्त और कफ-
मिश्रित पित्तका थूकना, शिर हलावे, झुलावे, तृषा,
निद्राका नाश, हृदयमें पीडा, पसीना, मूत्र और मल
ये बड़ी देरमें थोडे होवें, शरीर अतिकृश न हो, निरंतर
कांखें पीतमिश्रित, श्याम और लालरंगके मंडल,
कुंसियां देहपर उत्पन्न होवें, वाक्यबंद (स्वर बैठ जावे),
नाक क्लान इत्यादिकोंका पकना, पेट भारी और वाता-
दिक दोषोंका पाक बहुत दिनोंमें होय वही सन्निपात-
ज्वर है ॥ ८०-८५ ॥

अथ सन्निपातज्वरारि रसः ॥

गंधेशौ लशुनाम्भोभिर्मर्दयेद्याम-
मात्रकम् ॥ तस्योदकेन संयुक्तं नस्यं
तत्प्रतिबोधयेत् ॥ मरिचेन समायुक्तं
हन्ति तंद्राप्रलापकम् ॥ ८६ ॥

पारा और गंधककी कजली करके लहसनके रसमें
मिलाकर नास देना और जिसको झपनी होय तथा
बकवाद होय उसको मिरचके संगमें नास देना ॥ ८६ ॥

कुलवधूरसः

शुद्धसूतं मृतं नागं मृतं ताम्रं मनःशि-
लाम् ॥ तुत्थकं तुल्यतुल्यांशं दिन-

मेकं विमर्दयेत् ॥ ८७ ॥ रसैश्चोत्तरवी-
रिण्याश्चणमात्रा वटी कृता ॥ सन्निपातं
निहंत्याशु नस्यमात्रेण दारुणम् ॥ ८८ ॥

एषा कुलवधूर्नाम जलैर्घृष्टा प्रदापयेत् ८९

शुद्ध पारा, सीसाभस्म, ताम्रभस्म, मनशिल, शुद्ध
नीलाथोथा इनको समभाग लेकर एक दिन इंद्रायनके
रसमें रखल करके चनेके प्रमाण गोलियां बनाके और
सुखाकर रखे और सन्निपातसे पीडित रोगीको पानीमें
घिसकर सुंघावे ॥ ८७ ॥ ८८ ॥ ८९ ॥

ज्वरांकुशो रसः ।

ताम्रतो द्विगुणं तालं मर्दयेत्सुषवीरसैः ॥

प्रपुटेद्बुधरे शीते वज्रीक्षीरेण मर्दयेत्

॥ ९० ॥ प्रपुटेद्बुधरे पश्चात्पंचगुआमितं

भजेत् ॥ आर्द्रकस्य रसेनैव सर्वज्वर-

निकृंतनः ॥ ९१ ॥ एकाहिकं द्व्याहि-

कं च त्र्याहिकं चतुराहिकम् ॥ विषमं

चापि शीताढ्यं ज्वरं हंति ज्वरां-

कुशः ॥ ९२ ॥

तांबेसे दूनी हरिताल लेकर करेलेके रसमें घोटकर
भूधरयन्त्रमें अग्नि देवे, शीतल होनेपर सेहुंडके दूधमें

खरल करके उसी भांति भूधरयन्त्रमें अग्नि देवे, फिर इसमेंसे पांच रत्तीभर अदरखके रसमें देनेसे एकाहिक, व्याहिक, त्र्याहिक, चतुराहिक, विषम, शीतज्वर ये नाश होते हैं ॥ ९० ॥ ९१ ॥ ९२ ॥

दूसरा योग ज्वरांकुशका.

मरिचं टंकणं शंखचूर्णं पारदगंधकम् ॥
शोधितं ब्रह्मपुत्रं च भागमेकं विनिः-
क्षिपेत् ॥ ९३ ॥ गुंजामात्रं प्रदातव्यं
नागवल्लीदलैः सह ॥ ज्वरांकुशो रसो
ह्येष ज्वरमष्टविधं जयेत् ॥ ९४ ॥

काली मिरच, सुहागा, शंखकी भस्म, पारा, गन्धक और शुद्ध विष इनको समभाग लेकर खरल करना, फिर इसमेंसे एक रत्तीभर नागवेलके पानमें रखकर खानेसे सर्वप्रकारके ज्वरोंका नाश होता है ॥ ९३ ॥ ९४ ॥

तीसरा योग ज्वरांकुशका.

खंडितं मृगशृङ्गं च ज्वालामुख्या रसैः
समम् ॥ रुध्वा भांडे पचेच्चुल्यां याम-
युग्मं ततो नयेत् ॥ ९५ ॥ अष्टांशं
त्रिकटुं दद्यान्निष्कमात्रं च भक्षयेत् ॥
नागवल्या रसैः सार्धं वातपित्तज्वरा-

पहम् ॥ अयं ज्वरांकुशो नाम रसः

सर्वज्वरापहः ॥ ९६ ॥

हरिणके सींगके महीन टुकडे करके पात्रमें रख उसमें ज्वालामुखीका रस डालकर मुखपर शराव ढककर कपरोटी मिट्टीकर फिर चूल्हेपर रखकर नीचे उसके दो पहरपर्यंत अग्नि देवे जब शीतल हो जावे तब उन टुकडोंकी भस्मको बाहर निकालकर उस भस्मका आठवां भाग, सोंठ, मिरच, पीपल इनका चूर्ण करके उस भस्ममें मिलावे फिर उसमेंसे चार मासेके अनुमान पानके रसमें मिलाकर पीवे यह सम्पूर्ण ज्वरोंका नाशक है ॥ ९५ ॥ ९६ ॥

मृतसंजीवनी वटिका.

बचनाग, विष, सोंठ, मिरच, पीपल, गंधक, सुहागा भूना, तांबिका भस्म, धतूरेके बीज, सिंगरफ ये सब बराबर लेकर एक दिन भांगरेके रसमें खरल करे, पीछे चनेसमान गोली बनावे और आककी जडके कषायके संग गोली खिलावे तो सन्निपातज्वरका नाश होवे.

नवाद्य चूर्ण.

निंबपत्रं वरा व्योषं यवानी लवणत्र-
यम् ॥ क्षारो दिग्वह्निरामेषु त्रिनेत्रक्रम-
शौशकान् ॥ ९७ ॥ सर्वमेकीकृतं चूर्णं

प्रत्यूषे भक्षयेन्नरः ॥ एकाहिकं द्व्याहिकं च तथा त्रिदिवसज्वरम् ॥ ९८ ॥
 चातुर्थिकं महाघोरं संततं सततं दिवा ॥
 धातुस्थं च त्रिदोषोत्थं ज्वरं हन्ति न
 संशयः ॥ ९९ ॥

नींबके पत्ते दस भाग, त्रिफला तीन भाग, अजवायन पंच भाग, तीनों नोन तीन भाग, जवाखार दो भाग इनका चूर्ण प्रातःकाल सेवन करे तौ एकाहिक, द्व्याहिक, तृतीयक, चातुर्थिक, संतत, सतत, धातुगत और त्रिदोषज्वर नष्ट होते हैं ॥ ९७ ॥ ९८ ९९ ॥

टाईफसफीवर (संधिकज्वर)

शीतल देशोंमें और शीतल स्थानोंपर और शीतकालमें अधिक मनुष्योंके इकट्ठे होनेसे और अकालके पडनेसे और मैले और मलीन स्थानोंसे स्पर्श की हुई दूषित पवनके कारणसे मरीके सदृश विष और छूतके लगनेसे यह ज्वर फैल जाता है. छूत लगनेके समयसे बारह दिनतक तौ कोई लक्षण विदित नहीं होता है. किसी २ को अल्प शीत लगता है, बैचैनी, आलस्य, सुस्ती, काहिली तथा कमरमें पीडा, तृषा अधिक, उबकाई, वमन और कभी मस्तकमें पीडा होती है. फिर अचानक जाड़ेसे ज्वर चढता है. जब

चेहरा सुस्त, किंचित् काला, मस्तकमें पीडा, नेत्र लाल, होठोंपर पापडी पडी हुई, जीभ भूरी रूखी बाहर निकालते समय कांपती है, भूख नष्ट हो जाती है, तृषा, अजीर्ण, कृशता (बल नष्ट), संध्यासमयपर बेवैनी अधिक होती है, रात्रिमें नींद नहीं आती है, हिजयान (रोगी बकवाद करता है), भ्रम, खामोशी (रोगी चुपचाप पडा रहता है), कदापि भ्रमकी दशामें नींद आ जावे तो लक्षण आरोग्य होनेके जानो और जो नींद न आवे तो कौमा (डिलेरियम) बेहोशी हो जाती है. उस समयपर नाडी एक मिनिटमें १५० से १६० वार फडकती है. देह उष्ण और रूखी हो जाती है, गरमी प्रथम सप्ताहमें तौ ज्वरके दूसरे दिन १०५ दर-जेकी और तीव्रदशामें दो तीन दिनतक इससे भी अधिक होती है. यह गरमी अल्परोगदशामें एक सप्ताहतक तौ एक भांतिकी रहती है. पश्चात्को शनैः शनैः कम होकर दूसरे सप्ताहके अन्ततक क्राईसिर (बहरान) का समय होता है. अर्थात् ज्वर उतर जाता है और ऐसी दशा हो जाती है जैसी कि आरोग्य दशा होती है. कदापि दूसरे सप्ताहमें भी ये गरमी एकसी बराबर रहे और कम न होवे तौ यह तत्क्षण संधि और स्थानमें सूजन होनेका है. पांचवे छठे दिन पीठ, बगल, पहुँचा, कलाई, चेहरा, गर्दन इत्यादि स्थानोंपर सहतूतके रंगके

समान अर्थात् सहतूतफलकी भांतिके काले दाग फुँसियोंकी भांति उत्पन्न हो जाते हैं. जो कभी फूटकर (दूर दूर) और कभी परस्पर मिले हुए उत्पन्न होते हैं. रंग इन दागोंका सहतूतके रंगके समान होता है और फिर एक दो दिन पीछे ये ईंटके रंगसमान हो जाते हैं और कठोरताई भी इन्होंमें आ जाती है और अंततक इसी भांतिके रहते हैं. रोगकी अल्पदशामें दश दिनसे चौदह दिनके मध्यमें क्राईसिर (बहरान) होकर नाडी मंदगमनी और देहकी गरमी भी कम हो जाती है और ये दाग भी घटने लगते हैं. नींद तथा भूँक लगती है, जीभ साफ हो जाती है और बल भी आ जाता है और रोगकी तीव्रदशामें बारह दिनसे वीस दिवसपर्यंत दुष्ट लक्षण विदित होते हैं. यथा जीभ ह्रस्वी और भूरी, कभी पापडी पडी हुई काली, बाहर निकालते समय कांपती हुई, गन्नुदगी (तंद्रा), निद्राका नाश, देह जकड जाती है, करवट लेनेमें कष्ट होता है, हडफूटन, चेहरा सूख जाता है, मुखसे गंध आती है, सामर्थ्य जाती रहती है, मुख खुला रहता है, नेत्र आधे खुले रहते हैं, मूत्र कम और लालरंगका होता है, कभी मूत्र होताही नहीं है. ज्वरके नौवे दशवे दिन अधिक तंद्रा होती है, संज्ञा और ज्ञान नष्ट हो जाता है, जिसके कारणसे मल मूत्र निकल जाता है, पश्चात्को बेहोशी होकर वा ईंटें आने लगते हैं और प्राण जाते रहते हैं.

टाईफस् फीवरकी चिकित्सा.

प्रथम ज्वरकी उत्पत्तिके कारणको दूर करे जो भूखे रहनेसे अकालके कारणसे हो तौ पेटभरकर भोजन करावे जिस स्थानपर ऐसा रोगी रहा हो तौ रोगीके चले जानेके पीछे उस स्थानपर सफेदी कराकर पवित्र कर देवे. रोगीको पवनदार स्थानमें रखे, पतले, हलके, आहारोंसे संतुष्ट राखे, मुनासिब औषधियां थोड़े २ कालमें देते रहे, औषध देनेमें विलंब न होवे, कदापि विलंब होगी तौ रोगी मर जायगा.

सिरेविरोइस् पाइनल फीवर.

यह ज्वररूपी तीव्र व्याधी है. जो शीतकालमें विषैली दूषित पवनके हेतुकरके उत्पन्न होती है इसको सिरे-विरोइस् पाइनल मिनन जाईटैसभी कहते हैं. विशेषकरके इसकी उत्पत्तिका हेतु परिश्रम, थकावट, दूषित भोजन, शीतका लगना है. पंद्रह वर्षकी अवस्थासे लेकर और तीस वर्षकी अवस्थावालोंके यह उत्पन्न होता है. इसमें शीशके चमडेमें रक्त इकट्ठा होता है. दीमाग (मस्तक) और हराम मग्जकी छिल्लियोंमें सूजन होती है और दीमागके साइंसमें काले रंगका रुधिर किंवा रुधिरका लोथडा होता है. आरेकनाइडमें वरिनके नीचे अधिक सीरम किंवा लैम्फ होता है. यथा दीमाग (मस्तक) का तला लैम्फके निकलनेसे सफेद किंवा श्वेत पीलापन

लिये तथा हरा पीपसदृश होता है. दीमागकी साख्त (मस्तककी बनावट) में रुधिर बहुत आ जाता है, इसीसे बनावट कोमल पड जाती है. देहका रुधिर गाढा और काला हो जाता है. फैंफडा, जिगर, यकृत और प्लीहामें भी रुधिर इकट्ठा हो जाता है. विशेष लक्षण इसके कहते हैं. सरदी लगकर एक वारही ज्वर चढता है उस समय देहकी गरमी एक सौ दरजेसे लेकर एक सौ तीन दरजेतककी होती है और नाडीका गम एक सौ वारसे एक सौ बीसवार तक फडकनेका होता है. श्वास शीघ्र शीघ्र चलता है, उलटी होती है, नेत्रोंकी पुतारियां (तारे) सुकड जाते हैं, सम्पूर्ण देहमें अतिपीडा होती है सो ये दरद एक दो दिनमें रीड (शंखभाग) में फैल जाता है, अजीर्ण होता है, पहिले तो होश रहता है फिर होश जाता रहता है, रोगी बकवाद करने लगता है, तंद्रा होती है, जिनका रोग तीव्र होता है उनको होश नहीं रहता है और कनवलजन्स (देह शीतल पड जाती है) अल्परोगकी दशामें हडफूटन होती है और तीव्ररोगकी दशामें देहपर लाल काले धब्बे (दाग) पड जाते हैं. बाईं ओरका नेत्र सूजकर बैठ जाता है और उसमें पीप पड जाती है. संधियोंमें एक्सिस हो जाता है अर्थात् व्रणशोथ, फफोले हो जाते हैं और वरनकाईटिस (खांसीका भेद है) और निमोनियां (फैंफडेमें

सूजन) और प्रकार डाईटिस और पैरोटाईटिस इत्यादि रोग उत्पन्न होते हैं । इस ज्वरके पीडित सौ रोगियोंमेंसे चालीस रोगी तौ आरोग्य होते हैं बाकी साठ रोगी मर जाते हैं.

सिरेविरोइस पाइनल फीवरकी चिकित्सा.

रोग होतेही रोगी बलहीन हो तो इस्ट्रूमेलेन्ट (बल-दायक) औषधियां देवे यथा शराब (मद्य) और हल्का आहार देवे. जो शीघ्र पच जावे, देहको गरम रखे, आयोडाइड आफ् पुट्टासियमसे मस्तककी रतू-बतको सोखता करे, मस्तककी पीडाकी शांतिके लिये कनपटी तथा कानके पीछे जोक लगावे. मस्तक और रीढ़पर बर्फ रखे, बैचैनी शांति करनेको अफीम, मार-फाइन, किलोरल हैडरेट, ब्रोमाइड आफ् पुट्टासियम, बिलाडोना इत्यादि देवे.

टाईफाइडफीवरका निदान.

आंतोंमें जब कुछ उपद्रव होता है तब टाईफाइड फीवर उत्पन्न होता है. इसीसे इसका नाम इनटीरेक फीवर भी है और आंतोंमें उपद्रव होनेको हेतु यह है कि मलमूत्रके स्थानोंमें सफाई न रखनेसे दुर्गंध आती है और मरे हुए पशुओंको गांवोंके समीप डाल देते हैं उन्हींकी भी दुर्गंध फैलती है. यह दुर्गंध पवनमें मिलाकर वह पवन दूषित हो जाती है. जो पवन मनुष्योंकी श्वासद्वारा

देहमें प्राप्त होकर विषरूपी हो जाती है और दूसरा हेतु दुर्गन्धित पदार्थोंका भोजन करना और दुर्गन्धित और दूषित जलका पान करनेसे भी आंतोंमें उपद्रव होते हैं तब यह ज्वर उत्पन्न होता है. जिसके लक्षण उस समयपर ये होते हैं—दस दिनसे चौदह दिनके कालमें इस विषका असर मनुष्योंको होता है तब सुस्ती आलस्य(काहिली) हो जाते हैं. सम्पूर्ण देहमें पीडा, दाह और भ्रम, पतले फीके दस्तोंका होना, पश्चात्को कभी जाडा लगताहै और कभी गरमी लगती है तब दिनके समय तंद्रा (गनूदकी झपनी) रात्रिके समय निद्राका नाश कदापि किंचित् निद्रा आवे भी तौ उस समयपर नानाप्रकारके भयानक आश्चर्यके स्वप्न दीखते हैं, भूक नष्ट हो जाती है, तृषा अधिक लगती है, कभी नकसीर फूट जाती है, जिह्वा मध्य भागमें मैली और नोक और किनारोंपर लाल हो जाती है. कपोलोंपर लाल रंगके धब्बे (दाग) पड जाते हैं. नाडी डार्डक्रोटिस (भरी हुई) और बलहीन और भारी चलती है, श्वासमें दुर्गन्धि आती है किसीका पेट फूल जाता, उस समय पेटके दबानेसे पेटमें पीडा होती है; उलटी और दस्त लग जाते हैं. कभी उलटी दस्त नहींभी लगते हैं लेकिन अक्सर येही दो हेतु इस रोगके प्रारम्भके हैं. न तौ करवट बदलनेसे चैन पडता है और न बैठनेसे आराम मिलता है. रात्रिके समय देह

गरम और रूखी हो जाती है, उस दशामें देहकी गति गरमीकी १०४ दर्जेसे १०५ दर्जेतककी हो जाती है, कमजोरी हो जाती है, कांति मलीन पड जाती है, नेत्र घुस जाते हैं, मूत्र लाल रंगका होता है, सो थोडा होता है, कभी होता भी नहीं है. प्रथम सप्ताहमें ज्वर कम होता है (अर्थात् हल्का होता है) फिर दूसरे सप्ताहमें ज्वर धीरे धीरे बढता है. नौ दिनसे चौदह दिनतक लक्षणोंमें तीव्रता होती रहती है. यथा देहका चर्म गरम और रूखा, कभी किंचित् पसीनेके आनेसे नरम नाडी महीन बलहीन विना प्रबंध एक मिनिटमें १२० वार चलती है. श्वास जल्दी २ और दुर्गधियुक्त चलती है, ओष्ठ रूखे सूखे पड जाते हैं. जीभका रंग श्वेत, जिसमें दरार पडी हुई, चमकती हुई, तथा लाल रंगकी, कभी भूरी पड जाती है, उदरमें शूल अधिक होता है, देहकी गरमी इस प्रकारकी हो जाती है कि प्रातःकालमें जो गरमी होती है, वह संध्या समय दो दर्जे अधिक हो जाती है और अगले दिन प्रातःसमयपर फिर एक दर्जा कम हो जाती है और फिर संध्याको दो दरजा अधिक हो जाती है. मूल बात यह है कि इसी भांति बढती कमती हुआ करती है और यह दशा चार पांच दिनतक रहती है.

गौरीशंकरका क्याखूबजीसे प्रश्न—हे स्वामी ! यह

बात समझमें नहीं आई, इसलिये इस गरमीकी अधिकता और कम होनेको समझाइये.

उत्तर—जैसे संध्या समयपर गरमीकी गति १०२ दर्जेकी है तो दूसरे दिन प्रातःकालको १०१ दर्जेकी गरमीकी गति हो जायगी और फिर उसी दिन संध्या-समयको १०३ दर्जेकी हो जायगी और फिर तीसरे दिन प्रभात समय १०२ दर्जेकी और फिर उसी दिन संध्यासमयको १०४ दर्जेकी हो जायगी. यह बात खास टाईफाइड फीवरकी गरमीमें होती है और चार पांच दिनतक बराबर रहती है और कठिन व्याधिसे पीडित रोगियोंको यह गरमी १०७ तथा १०८ दर्जेतककी हो जाती है और इसका उतार फिर इस भांतिसे होता है अर्थात् चौथे सप्ताहमें लाइसस होकर ज्वर इस प्रकारसे उतरता है कि प्रथम तो प्रभातके समयपर गरमी कम होने लगती है फिर तीन चार दिन पीछे संध्या समयपर भी गरमी कम होने लगती है. ज्वरसे सातवे किंवा आठवे दिन हृदय (सीना) और सिकम (उदर) पर गोल फुंसियां गुलाबी रंगकी फूटकर निकलने लगती हैं और वे चार दिनतक रहती हैं; फिर ये फुंसियां नष्ट हो जाती हैं फिर दूसरे स्थानपर इसी भांतिकी फुंसियां निकलती हैं, इसी भांतिसे ज्वरके सातवें दिनसे और तेईसवें दिनतक इसी प्रकारसे

फुंसियां उत्पन्न होती रहती हैं और नष्ट होती रहती हैं। कदापि अल्परोग हो तो उसमें अधोंडियां अर्थात् छोटी महीन फुंसियां निकलती हैं और वे दूसरे सप्ताहमें नष्ट हो जाती हैं, परंतु तीव्र व्याधियोंमें पेट ढोल सरीखा फूल जाता है। प्लीहा बढ जाती है, उबकाई आती है, उलटी होती है और दस्त पतले पीले कुछ गदले दुर्गंधित होते हैं। नाडीकी चाल और देहकी गरमी बढ जाती है। कानोंमें सनसनाहटसा शब्द होता रहता है। कोई २ रोगी बहरा भी हो जाता है, भ्रम होकर रोगी बकवाद करने लगता है, हुचकियां आती हैं, शरीर कृश होकर खाटमें लग जाता है, सामर्थ्य जाती रहती है, न कुछ खाता है, न भोजनकी इच्छा रहती है, दस्त बराबर होते रहते हैं। जब अत्यंत देह कृश हो जाती है तब हाथ पांव कांपते हैं, देहमें भडकन हुआ करती है, संज्ञा भी नष्ट हो जाती है, रोगी मल मूत्र विस्तरपरही त्याग देता है, और तंद्राके पश्चात् बेहोशी होकर रोगी अपने प्राणोंको त्याग देता है।

दूसरा प्रकरण यह है कि तीसरे सप्ताहके अन्त और चौथे सप्ताहके आदिमें धीरे धीरे जब ज्वर उतरने लगता है तब नाडी कम फुदकती है, जीभ साफ हो जाती है, भूख लगती है, दस्त बंद हो जाते हैं, रोगीको बैठनेके लिये बल आ जाता है।

गौरीशंकरका चौबे क्याखूबजी हकीमसे प्रश्न—दाने फुंसियां सम्पूर्ण रोगियोंके निकलती हैं, या नहीं ? निकलती हैं तौ और क्या क्या लक्षण हो जाते हैं ?

उत्तर—सम्पूर्ण रोगियोंको फुंसियां नहीं निकलती हैं, न सब रोगी बकवाद करते हैं, बल भी बना रहता है, किसी किसीकी आंतोंमें घाव भी नहीं होते हैं और दस्त नहीं होते किन्तु अजीर्ण होता है. बालकोंके ज्वरके लक्षण भी इसी प्रकारके होते हैं, इसलिये हम प्रथम इस स्थानपर बालकोंके ज्वरका भी निदान कहते हैं.

इन्फन्टायल रिमिंट फीवर (बालकोंका ज्वर).

बालकोंके टाइफाइड फीवरको इन्फन्टायल रिमिंट फीवर कहते हैं और ये दो प्रकारके होते हैं.

१ खफीफ (अल्प) जिसमें सम्पूर्ण लक्षण अल्पही होते हैं.

२ शदीद (तीव्र) कि जिसमें सम्पूर्ण लक्षण तीव्र ही होते हैं.

गौरीशंकरका चौबे क्या खूबजी हकीमसे प्रश्न—हे स्वामी ! कृपा करके दोनोंको जुदे जुदे लक्षण कहिये.

चौबे क्याखूबका उत्तर—खफीफ(अल्प)ये विना जाने उत्पन्न होता है अर्थात् इसके प्रारंभ होनेकी खबर नहीं होती है, भूख नष्ट, प्यास कुछ अधिक, बालक सुस्त और

काहिल हो जाता है। ये लक्षण तौ इसके प्रारंभके हैं। दिनमें बालक चुप पडारहता है, चिडचिडादा स्वभाव हो जाता है, संध्यासमयपर तंद्रा (झपनी) होती है, रात्रिमें नींद आती नहीं है, बेचैनी बहुत होती है भिककुछ काल व्यतीत होनेपर देह कभी शीतल, कभी गरम रहा करती है, मुखसे दुर्गंध आने लगती है, दस्त पतला दुर्गधियुक्त हो जाता है, नाडी शीघ्रगमनी होनेसे गणनामें नहीं आ सकती है। यह रोग रिमिंटकी भांतिका है। प्रभातको तबीयत अच्छी मालूम होती है लेकिन संध्याको गरमी जाती है और ज्यों ज्यों रात्रि होती है त्यों त्यों गरमी बढ़ती जाती है। दूसरे सप्ताहमें बेचैनी अधिक होती है, बालक रात्रिको कराहता (कांखता) है, दांत पीसता है, किलाकरी मारकर चौंकता है, पानी पानी पुकारता है, उलटी होती है, कभी बकवाद करता (बडबडाता) है। इस सप्ताहमें चौबीस घंटेके भीतर ज्वर एकवार कभी दो वार चढता है अर्थात् एक ग्यारह बजे दिनके चढकर तीसरे पहरको कम हो जाता है और फिर दो वार संध्याको चढता है और पिछली रात्रिको कम हो जाता है। देह का चर्म रूखा पड जाता है, बालक अपनी नाक और मुँहको नोंचता है, जिह्वा मध्यभागमें मैली और किनारोंपर लाल हो जाती है, पेट फूल जाता है, दस्त लग जाते हैं, मल सडा हुआ निकलता है। तीसरे सप्ताहके

प्रारंभमें सम्पूर्ण लक्षण कम हो जाते हैं. भूख लगती है. रोगी धीरे धीरे आरोग्य हो जाता है, यह साध्य है.

२ तीव्र (शदीद) इसमें सब लक्षणोंमें तीव्रताई होती है तथा चेहरेपर चिन्ता भ्रम और भारी मालूम होता है. मस्तकमें शूल, वमन, गफलत इत्यादिक होते हैं. छः दिनसे दस दिनके बीचमें पेट पीठ और सीना (हृदय) पर गुलाबी रंगके दाग (बूंद) फुंसियां उत्पन्न होती हैं. ये दागे कभी खूब साफ होते हैं, कभी अंधोरी (मडोडी) के समान प्रगट होते हैं. ज्यों ज्यों लक्षणोंमें तीव्रता होती जाती है त्यों त्यों गफलत और वमन भी बढ़ती जाती है. बालक श्वास जल्दी जल्दी लेता है और हृदय (सीने) में दरद होता है, उस समय सूखी खांसी भी उठा करती है. भूरे रंगका पतला दस्त हो जाता है. दूसरे सप्ताहके अन्ततक बालककी देह सूख जाती है, बलहीन होनेसे सामर्थ्य जाती रहती है और अचेत पडा रहता है. नाडी भी धीरगमनी हो जाती है, देहकी गरमी १०३ दर्जेसे १०५ कभी १०८ दर्जेतक हो जाती है. तीसरे सप्ताहमें बालक अधिक कृश, बलहीन, असमर्थ हो जाता है. गफलत, बेहोशी बढ़ जाती है. रोंठन वायटे देहमें आने लगते हैं सो बालक अपने प्राणोंको त्याग देता है, लेकिन कभी ऐसा

भी हो जाता है कि सम्पूर्ण लक्षण नष्ट और दुष्ट होने-पर भी बेमालूम धीरे धीरे बालक आरोग्य हो जाता है.

गौरीशंकरका चौबे क्याखूबजीसे प्रश्न—इस ज्वरसे आरोग्य हो जानेके लिये कुछ मर्यादा है या नहीं है ? और है तो कितनी मर्यादामें आरोग्यता होता है ?

क्याखूबका उत्तर—इस विषयमें ऐसा लिखा है कि, धीरे धीरे यह रोग नष्ट होता है. कभी पसीना आनकर तथा दस्त लगाकर तथा पसीना और दस्त दोनों आनकर वां पित्तयुक्त वमन होकर ज्वर अचानक उतर जाता है. आरोग्य होनेकी मर्यादा इक्कीस दिन तथा तीस दिनकी है. कदापि अन्य रोगोंका उपद्रव हो यथा फैंफडोंमें व्याधि उत्पन्न हो आवे तो रोगी चालीस दिनमें आरोग्य होता है. आरोग्य होनेके पश्चात् कभी यह रोग फिर भी उत्पन्न हो आता है.

टाइफाइड फीवरसे पीडित सौ रोगियोंमेंसे सोलह रोगी मर जाते हैं अर्थात् सैंकडे पीछे सोलह मरते हैं और मौत बीस दिनसे तीस दिनके भीतर होती है. आंतोंमें आरपार घाव होजानेसे रोगी फिर नहीं बचता है.

टाइफाइड फीवरकी चिकित्सा.

मलमूत्र स्थानोंकी भले प्रकारसे सफाई कर देवे, जिस समयपर मलमूत्र स्थानकी सफाई होवे उस समय दुर्गंधसे बचे, तालाव इत्यादि स्थान, पीनेके पानीमें मल

मूत्र मिलाकर पानी दूषित हो गया हो तौ उस पानीको निकाल देवे. प्रारंभ होनेसे रोगीको शैयापर रखे एक कदम भी चलने फिरने न देवे. क्योंकि चलनेसे आंतोंमें सूजन और घाव हो जाते हैं. प्रारम्भमें जो अजीर्ण हो तौ अरंडका तेल पिलाकर मलकी शुद्धि करे तथा क्षार और निमक इत्यादि औषधि न देवे. वाइन्में इपी-क्याक अठारह किंवा बीस घंटे पीछे उलटी करानेको देना हित है. रक्तकी शुद्धिके लिये नाइटिरोन्यूरेटिक एसिड डायल्यूटिड बहुत पानीमें किंचित् शर्कर मिलाकर देते हैं. तबीयत (प्रसन्नता) के लिये कोइनाइन् और जैनशियन् भी मिला देते हैं. किरेट आफ् पुटसियम् आक्सिजन (प्राणवायु) देहमें पहुँचानेके लिये देते हैं और किलोरिक ईथर बीस बूंद, इनफियूजन जैनशियन एक औंस मिलाकर इसी प्रकारकी तीन मात्रा देवे. जब यह रोग निश्चय कर लिया हो तब टरपेंटाइन और लाइकरपुटासी प्रत्येक दो ड्राम, मियूसज्जि आफ् गम्, औक्सिया चार ड्राम सिरफ् आफ् पापीज् और सिरफ् आफ् आरेंज प्रत्येक आठ ड्राम, क्यांफरवाटर इतना लेवे कि जिससे सब मिलाकर आठ औंस होजावे. इसमेंसे चार ड्रामकी मात्राके हिसाबसे चार चार घंटेके अन्तरसे बराबर रोगके अंततक देते रहें. जिल्द (चर्म देह) का कार्य अधिक करनेको डाईफारेटिक् (स्वेदन

पसीना निकालनेवाली औषधि देवे जैसा कि कार्बोनेट ऑफ़ एमोनिया, लाइकर एमोनिया, ऐसीटिडस और गरम पतले पदार्थ पिलावे. गरम जलसे स्नान किंवा बफारा देवे और लोर्थेग डिलेरियम (बकवाद) और बेहोशी (कौमा) तामसी निद्रा हो तौ प्रतिदिन दो तीन वार रोगीको आधे घंटेतक गरम पानीसे बैठा दिया करे और जब जाडा लगने लगे तब पानीसे निकालकर पोंछकर बिस्तरपर सुलाकर ऊपरसे कंबल उढा दिया करे और गुरदेका कार्य्य अधिक करनेसे डाई-फारेटिक्स जैसे नाइट्रिक ईथर जूनपर कम्पौंड, डिकाकशन ऑफ़ ब्रोमटस् इत्यादिक देवे. जहांतक पीसके वहांतक चाह और काफी पिलावे. दस्तोंको एक वारही बंद न करे जब अधिक दस्त होने लगे और रोगीका बल क्षीण होने लगे तो केवल डोवर्स पौडर या कार्बोनेट ऑफ़ विसमथके साथ देवे. तीव्र अतिसारमें एसिटेट ऑफ़ लिड, सल्फेट ऑफ़ कॉपर, नाइटिरेट सिलवर हित है. लकोइड अक्स, टिराकट ऑफ़ ओपियम दससे वीस बूंद, निसास्तामें मिलाकर पिचकारीसे गुदाद्वारा पहुँचावे (बस्तिकर्म करे), उदरके शूलकी शांति करनेके लिये पोस्त तारवीनसे पेटपर सेक करे तथा अलसीकी पुलटीस बांधे किंवा मस्टर्ड प्लास्टर लगावे जो इन औषधियोंसे फायदा न होवे और दस्तभी

अधिक न होते हों तौ केवल तारवीनका तेल एक ड्राम-
में किंचित हींग मिलाकर इसी भांतिकी मात्रा छः छः
घंटेके अन्तरसे देवे और गरम पानीसे बस्तिकर्म करे. जो
आंतोंके घाव फट गये हों तो केवल अफीम खिलावे.
भोजन न करावे, लेटा रहने देवे, गरम पानीसे पेटको सेक
देवे और आक्सटिराकट ऑफ़ बिलाडोना और आक्स-
टिराकट ऑफ़ पापीज् मिलाकर लेप करे. जो आंतोंसे
रुधिर निकलता हो तौ टान्क एसिड्, गिलेक एसिड्,
तारविनका तेल दस पंद्रह बूँद, टिन्चर इस्ट्रील इत्या-
दिकका सेवन करे बर्फ जुसावे. भोजनका प्रबंध इस
प्रकारसे कर देवे कि प्रथम सप्ताहमें यखनी और दूध
खिलावे लेकिन दूध न पचे और उलटी हो जावे तौ
थोडा सोडावाटर तथा लाइम वाटर मिलाकर पिलावे
तथा हालका दूध मीठा डालकर पिलावे. दूसरे सप्ताहमें
अंडा और हलके पदार्थ जो शीघ्र पच जावें सो खिलावे.
किसी २ रोगीको प्रारम्भमेंही शराब पिलानेकी कुछ
जरूरत नहीं होती है. लेकिन जब कृश हो जावे अर्थात्
बल क्षीण हो गया होवे तब शराब पिलावे. जब कोलप्स
की दशा हो जावे किंवा प्रारम्भहीसे दुष्ट लक्षण हों तब
शराब हित होती है. साबूदानेका पथ्य देवे.

कैम्फर वाटर बनानेकी विधि.

कैम्फर नाम कपूरका है. वाटर नाम पानीका है.

आधे औंस कपूरको मलमलके महीन वस्त्रमें बांधकर एक ग्यालन पानीमें एक कांचकी नालीके द्वारा इस-भांतिसे रखे कि जो पात्रके पैदेपर टिक जावे फिर डाटसे बंद कर दो दिनतक रखे इसीका नाम कैम्फर वाटर है.

सोल्यूशन ऑफ़ लाइम.

लाइम् नाम खानेके चूनेका है. चूनेका पानी इस भांतिसे बनाते हैं, बुझा हुआ चूना दो औंस और पानी एक ग्यालन या जितना जरूर हो लेवे. प्रथम चूनेको धो डाले फिर एक डाट लगी बोतलमें पानी भरकर उसमें धुले चूनेको डालकर दो तीन मिनिटतक खूब हिलावे और बारह घंटेतक रख देवे. जब चूना पानीमें बैठ जावे तब उस ऊपरके पानीको नितारकर एक डाट लगी हुई बोतलमें भरकर रखे पवनका प्रवेश इसमें न होने पावे.

सकरैटैड सोल्यूशन ऑफ़ लाइम (चूनेका मीठा पानी)

बुझा हुआ चूना एक औंस तथा एक भाग, शक्कर दो औंस तथा दो भाग और पानी एक पाइंट तथा बीस भाग लेकर प्रथम चूनेको खरलमें शक्करसहित पानी डालकर खूब घोट पीसकर एक बोतलमें थोड़ी देरतक रखे और हला दिया करे, जब चूना पैदीमें बैठ जावे तब उस पानीको नितारकर दूसरी बोतलमें भर डाट लगाकर रख छोड़े. मात्रा इसकी पंद्रह बूंदसे एक फिल्यूड डामतककी है.

मियूसलिज् ऑफ् गमएकिशिया,

गोंदका लुआवका नाम मियूसलिज् ऑफ् गमएकिशिया है. बनानेकी विधि यह है—गम (गोंद) चार औंस तथा दो भाग आवमुक्तर (टपकाया हुआ शुद्ध जल), छः फिल्यूड औंस तथा तीन भाग दोनोंको मिलाकर एक पात्रमें रखकर ढकदेवे और कभी २ हिला दिया करे जब गोंद घुल जावे तब महीन वस्त्रसे छानकर रख लेवे.

• लन्सैड् पुलटिस (अलसीकी पुलटिश)

• लन्सैड नाम अलसीका है. जिसके बनानेकी विधि यह है. अलसीकी खल चार औंस तथा दो भागको लेकर खौलते हुए पानी दस फिल्यूड औंस तथा पांच फिल्यूड भागमें डालकर मिला लेवे.

सिरप् ऑफ् पापीज (शर्बत खशखाश).

पापीज नाम अफीमके डोटे जिसको पोस्त कहते हैं, उसका है. इसका शर्बत बनाते हैं जिसको शर्बत खशखाश कहते हैं. शर्बत बनानेकी विधि यह है कि, पोस्तका चूर्ण महीन पीसा हुआ लम्बर २० का छत्तीस औंस लेकर चार पाइंट खौलते हुए पानीमें डालकर चौबीस घंटेतक भीने देवे, फिर ऊपरसे और खौलता हुआ गरम पानी इतना डाले कि वह सब पानी दो ग्यालन हो जावे फिर इस कदर एयो पोरेट् करे कि केवल तीन पाइंट रह जावे. शीतल होनेके पीछे इसमें

सोलह फिल्यूड औंस शराब मिलाकर बारह घंटेतक रखकर फिर छान लेवे और चार पौंड शक्कर मिलाकर चासनी कर रख लेवे.

रसधातुगत ज्वरलक्षण.

गुरुता हृदयोत्क्लेशः सदनं छर्द्यरोच-
कौ ॥ रसस्थे तु ज्वरे लिंगं दैन्यं चा-
स्योपजायते ॥ १०० ॥

अब रसधातुगत ज्वर कहते हैं. जिसमें अंगका भारी-
पना, मतिलाई, अंग शिथिल, वांति, अरुचि और
दीनता ये लक्षण होते हैं ॥ १०० ॥

मांसगत ज्वरलक्षण.

पिण्डिकोद्वेष्टनं तृष्णा सृष्टमूत्रपुरी-
षता ॥ उष्मान्तर्मोहविक्षेपो ग्लानिः
स्यान्मांसगे ज्वरे ॥ १०१ ॥

मांसगत ज्वरमें पिंडरिनका ऐंठना, प्यास, पेशाब
और झाडेका होना, अंतर्दाह, मोह और हाथ पांव
इत्यादिकोंका फेंकना ॥ १०१ ॥

मेदोगत ज्वरलक्षण.

भृशं स्वेदस्तृषा मूर्च्छा प्रलापश्छ-
दिरेव च ॥ दौर्गन्ध्यारोचकौ ग्लानि-
मैदेस्थे चासहिष्णुता ॥ १०२ ॥



अतिशय पसीना, प्यास, मूर्च्छा, प्रलाप, वांति, शरीरमें दुर्गंध, अरुचि, ग्लानि और असहनपना होना ॥ १०२ ॥

रक्तगत ज्वरलक्षण.

रक्तनिष्ठीवनं दाहो मोहश्छर्दनविभ्र-
मौ ॥ प्रलापः पिडिका तृष्णा रक्तप्रा-
प्ते ज्वरे नृणाम् ॥ १०३ ॥

• रक्त थूकना, दाह, मोह, उलटी, भ्रम, बडबड, बकना, फोडा, फुंसी और तृषा ये लक्षण होते हैं ॥ १०३ ॥

अस्थिगत ज्वरलक्षण.

भेदोऽस्थनां कूजनं श्वासो विरेक-
श्छर्दिरेव च ॥ विक्षेपणं च गात्राणा-
मेतदस्थिगते ज्वरे ॥ १०४ ॥

हडफूटनी, कांखना, श्वास, अतीसार, वमन, हाथपांवका पटकना ये लक्षण हाडमें प्राप्त हुए ज्वरके हैं ॥ १०४ ॥

मज्जागत ज्वरलक्षण.

तमःप्रवेशनं हिक्का कासः शैत्यं वमि-
स्तथा ॥ अन्तर्दाहो महाश्वासो मर्म-
च्छेदश्च मज्जगे ॥ १०५ ॥

मज्जागत ज्वरमें ऐसा मालूम पडा करता है जैसे मानो अंधेरेमें गये, हुचकी, कास, ठंड लगना, वांति होना,

अंतर्दाह, महाश्वास और मर्मस्थानोंमें छेदनेसरीखी पीडाका होना ॥ १०५ ॥

शुक्रगत ज्वरलक्षण.

मरणं प्राप्नुयात् तत्र शुक्रस्थानगते
ज्वरे ॥ शोफसः स्तब्धता मोक्षः शुक्रस्य
तु विशेषतः ॥ १०६ ॥

शुक्रगत ज्वरमें लिंगका खडा होना और वीर्यका विशेष पात होना ये लक्षण होते हैं ॥ १०६ ॥

रिलेपसिंग फीवर.

जब अकाल पडता है तब यह ज्वर उत्पन्न होता है. हेतु उत्पत्तिका-समयपर भोजनके न मिलनेसे, अधिक मनुष्योंका इकट्ठा होना, मलीन अपवित्र रहना इत्यादि हैं. चार दिनसे दस दिनके भीतर छूतके लगनेसे और किसीको छूतके लगतेही असर होता है तब एकवारही देह कांपकर ज्वर चढता है, कांति नष्ट हो जाती है, नेत्र बैठ जाते हैं और उनके चारों ओरको गोलाकर (चक्र) पड जाते हैं, दो दिनतक तो प्रभातको गरमीकी गती १०२ दर्जेकी और संध्यासमयको १०४ दर्जेकी होती है; फिर १०८ दर्जेतक बढ जाती है. नाडीका गमन १४० वार फडकनेका होता है, भूख, तृषा दोनों अधिक हो जाते हैं. रोगीकी सामर्थ्य उठने बैठनेकी नहीं रहती है. संधियोंमें पीडा, पित्तयुक्त

वमन, प्लीहा यकृत जिगर बढ जाते हैं और कभी कम-लवायु पीलियाका रोग हो जाता है, मूत्र रुधिरयुक्त और कम होता है, कभी मूत्र होताही नहीं है, ऐसी दशामें गनूदगी (तंद्रा), झपनी, कोमा (बेहोशी) जिसको तामसी निद्रा कहते हैं, मूर्च्छा कन्वलजन्स (आक्षेप, शरीरमें ऐंठन, वांयटे) आते हैं, किसी २ के पेट और पावोंपर लाल रंगके धब्बे (फुंसियां) पड जाते हैं, रात्रिके समयपर येही लक्षण तीव्र हो जाते हैं. यथा हिजयान (डिलेरियम) अर्थात् बकवाद रोगी करने लगता है, नींद नहीं आती है, गफलतमें भयानक स्वप्न दिखाई देते हैं, तीन दिनसे पांच दिनतक ज्वर निरंतर एकसा चढा रहता है, कभी किंचित् पसीना आता है, पांचवे तथा सातवे दिन कभी दशवें दिन ज्वर उतर जाता है तब नाडी ४० वार फड़कती है. फिर आठ सात दिनतक तो रोगी अच्छा रहता है पश्चात् यह ज्वर फिर चढता है, परंतु प्रथमकी भांतिसे दुबारा कम चढता है. सो दो तीन दिनतक रहकर उतर जाता है, इसी भांतिसे यह ज्वर दो तीन चार वार चढता और उतरता है फिर धीरे धीरे रोगी आरोग्य भी हो जाता है. केवल कमजोरी पांच छः सप्ताहतक रहती है. कोई रोगीको लपिस (शीत आनकर) तथा इस्थमेंनिया और कौमाके उपद्रवसे मर भी जाता है.

इस ज्वरसे पीडित मनुष्य सैंकडा पीछे तीन मरते हैं और ९७ आरोग्य होते हैं. डायरिया (अतीसार) और डिसेंटरी (मडोडा चिवाही) इत्यादि रोग उत्पन्न होकर अपने २ उपद्रव करते हैं. कदापि गर्भिणीको ये ज्वर आवे तौ गर्भ क्षीण हो जाता है.

रिलैपसिंग फीवरकी चिकित्सा.

वमन और दस्त करानेकी आवश्यकता हो तौ जुलाब देवे, उलटी करावे फिर एक ड्राम शौरा एक पाइंड पानीमें मिलाकर पिलानेसे आराम होता है. अफीम और किलोरल हैडरेट मस्तकके शूल और देहकी भडकन और उलटी बंद करनेको हित है. नेत्रोंकी पीडा नष्ट करनेको कानके पीछे प्लास्टर लगावे (अर्थात् फफोला उठावे) एट ओपियाका सोल्यूशन नेत्रोंमें डाले.

आगंतुकज्वरनिदान.

अभिघाताभिषंगाभ्यामभिचाराभिशा-
पतः ॥ आगंतुर्जायते दोषैर्यथा-
स्वं तं विभावयेत् ॥ १०७ ॥

अवघातसे अर्थात् चोट लगनेसे, अभिषंगसे अर्थात् भूतादिकोंके लगनेसे, अभिचार अर्थात् तंत्र मंत्रके प्रयोगसे, अभिशापसे अर्थात् गुरु इत्यादिकोंके शापसे आगंतुक ज्वर होता है ॥ १०७ ॥

कामशोकभयाद्वायुः क्रोधात्पित्तं त्र-
यो मलाः ॥ भूताभिषंगान् कुप्यन्ति
भूतसामान्यलक्षणाः ॥ १०८ ॥ श्या-
वास्यता विषकृते तथातीसार एव च ॥
भक्त्वारुचिः पिपासा च तोदश्च सह
मूर्च्छया ॥ १०९ ॥ औषधीगंधजे मू-
र्च्छा शिरोरुग्मथुस्तथा ॥ कामजे
चित्तविभ्रंशस्तंद्रालस्यविभोजनम् ॥
हृदये वेदना चास्य गात्रं च परिशु-
ष्यति ॥ ११० ॥

काम शोक और भयसे वायुका कोप होता है और क्रोधसे पित्त तथा भूताभिषंगमें तीनों दोष कुपित होते हैं. वेही दोष भूतोंके सामान्य लक्षण हैं अर्थात् भूताभिषंगसेभी वेही लक्षण होते हैं. जो विष खाने इत्यादिसे जो ज्वर उत्पन्न होता है उसमें मुख(चेहरे)पर श्यामता तथा अतीसार, भोजनपर अरुचि, तृषा, देहमें सुई छेदने समान वेदना और पीडा, मूर्च्छा ये लक्षण होते हैं. जो औषधी सूंघनेसे ज्वर होता है उसमें मूर्च्छा, मस्तकमें पीडा, वांति ये लक्षण होते हैं तथा कामज्वरमें चित्तभ्रम, तंद्रा, आलस्य, अन्नपर अरुचि, हृदयमें पीडा और शरीर सूखता है ॥ १०८-११० ॥

स्त्रीके कामज्वरके लक्षण.

मूच्छींगमर्दतृणनेत्रचापल्य कुचव-
क्त्रयोः ॥ स्वेदः स्यात् हृदि दाहश्च
स्त्रीणां कामज्वरे भवेत् ॥ १११ ॥

स्त्रीके कामज्वर होनेसे मूच्छी, अंगमें फूटन, तृषा,
नेत्रोंमें चपलता, कुच और चेहरेपर पसीना, हृदयमें
दाह ॥ १११ ॥

विषमज्वरनिदान.

दोषोल्पोऽहितसम्भूतो ज्वरोत्सृष्ट-
स्य वा पुनः ॥ धातुमन्यतमं प्राप्य
करोति विषमज्वरम् ॥ ११२ ॥

यः स्यादनियतात्कालाच्छीतोष्णाभ्यां
तथैव च ॥ वेगतश्चापि विषमो ज्वरः
स विषमः स्मृतः ॥ ११३ ॥

अहित आहार विहारसे उत्पन्न हुआ, वातादि अल्प
दोषसे अथवा ज्वर गये पीछे जो अल्प दोष रहा सो
सप्त धातुओंमेंसे कोई भी एक रक्तादि धातुमें प्राप्त
होकर विषमज्वर करता है. जो ज्वर शीत उष्ण करके
तथा कालनियम विना प्राप्त होय और वेगकरके विषम
होय अर्थात् कभी कम और कभी अधिक वेग
होवे सो विषमज्वर कहा है ॥ ११२ ॥ ११३ ॥

विषमज्वरके भेद.

संततः सततोऽन्येद्युस्तृतीयकचतु-
र्थकौ ॥ ११४ ॥

संतत (जिसको डाक्टरोंमें क्यूटीडैन फीवर कहते हैं), सतत (डबल क्यूटीडैन फीवर कहते हैं), अन्येद्यु, तृतीयक (टरशियन फीवर) और चतुर्थक (जिसको कार्टन फीवर कहते हैं) ऐसे पांच भेद विषमज्वर (इन्टरमेटेंट फीवर) के होते हैं. संततको इमपीटीटेंट फीवर भी कहते हैं ॥ ११४ ॥

विषमज्वर (इन्टरमेटेंट फीवर).

सप्ताहं वा दशाहं वा द्वादशाहमथा-
पि वा ॥ संतत्या यो विसर्गी स्या-
त्संततः स निगद्यते ॥ ११५ ॥ अहो-
रात्रेः सततको द्वौ कालावनुवर्तते ॥
अन्येद्युष्कस्त्वहोरात्रादेककालं प्रव-
र्तते ॥ तृतीयकस्तृतीयेहि चतुर्थेऽ-
हि चतुर्थकः ॥ ११६ ॥

सात दिन किंवा दस दिन अथवा बारह दिनतक निरंतर एकसा रहकर उतरे सो ज्वर संतत है इसमें वात प्रधान सात दिन, पित्त प्रधान दस दिन और कफ प्रधान बारह दिन पर्यंत एकसा रहकर जाता है. संतत-

ज्वर एक रात्रि दिनमें दो बार चढता है और उतरता है. अन्येद्यु ज्वर एक रात्रि दिनभरमें एकही समय चढता है और उतरता है, तृतीयक ज्वर तीसरे दिन प्राप्त होता है और चतुर्थिक ज्वर चौथे दिन प्राप्त होता है. विशेष डाक्टरीमतसे आगे कहेंगे ॥११५॥११६॥

इन्टरमेटंट फीवर.

इस ज्वरका नाम यूनानी भाषामें तपेनौवती है. डाक्टरी भाषामें इन्टरमेटंट फीवर और मारश फीवर और पिल्यूडल फीवर और एग्यू फीवर और प्रसिद्ध नाम तपलर्जा और जाडाजुडीका ज्वर है. उत्पत्ति इस की तालावों और झीलोंके ओर पासके स्थानोंमें मलेरियाके कारणसे होती है.

गौरीशंकरका क्याखूबजीसे प्रश्न-कृपानाथ ! ये मलेरिया क्या है ?

क्याखूबका उत्तर-मलेरिया एक भांतिकी विषैली पवन है जो गरमी और शीतलताके हेतु (वर्षाके कारण करके) पत्ते, घास, पोख इत्यादि सड जाते हैं उनके स्पर्श करके पवन दूषित विषैली होकर मनुष्योंकी देहमें प्राप्त होकर ज्वरको उत्पन्न करती. है और भी कारण मलेरियाकी उत्पत्तिके हैं. जैसे गरम देशोंमें जहां तालाव, झील, घास, बंगालमें सुंदर वन और नैपालमें तराई और वे देश जो नीचे हैं और वर्षाका पानी जहां

भरा रहता है और उस पानीमें घास पत्ते सड़ा करते हैं और नदियोंके चढ आनेसे अनेक स्थानोंमें पानी भर जाता है और वर्षाकाल व्यतीत होनेपर सूर्यकी गरमीसे पृथ्वी सूखने लगती है जब दुर्गंधि फैलती है और तालाब झील सूखते हैं तथा खेतीके लिये प्रथमवार खेतोंमें पानी भर देते हैं उस पानीके सूखनेसे तथा म्हेरके खोदने और साफ करनेसे तथा जंगलके काटनेसे और उसके आबाद करनेसे ये मलेरिया उत्पन्न होता है. जिस वर्षमें उष्ण कालमें गरमी अधिक पडे तब वर्षाके पश्चात् मलेरिया अधिक फैलती है और संध्यासमय और प्रातःकालको ये तीव्र होती है, जो नीचे देशोंमें अधिक कष्टदायक होती है.

गौरीशंकरका प्रश्न—इन्टरमेटेंट फीवरके उत्पत्तिका और भी कोई हेतु है या केवल मलेरियाही है ?

क्याखूबका उत्तर—मुख्य हेतु तौ मलेरियाही है परन्तु दूषित भोजन, दूषित जल, परिश्रम, अधिक चलना फिरना, सरदी इत्यादि और भी हैं.

गौरीशंकरका प्रश्न—किस अवस्थामें यह ज्वर उत्पन्न होता है ?

क्याखूबका उत्तर—यह ज्वर सम्पूर्ण अवस्थाओंमें उत्पन्न होता है, परन्तु विशेषकरके तरुणावस्थामें उत्पन्न होता है.

गौरीशंकरका प्रश्न—इस ज्वरके भेद कौन २ हैं ?

चौबे क्याखूबका उत्तर—भेद इस ज्वरके बहुत हैं।
जैसा रोजाना बुखार (नित्यप्रतिका आनेवाला ज्वर),
तिजारी (तृतीयक), चौथिया (चातुर्थिक) और पांचवे
तथा छठे दिन आनेवाला तथा वर्षा व्यतीतपर आनेवाला
इत्यादिक हैं परन्तु मुख्य ये तीनही भेद रखे गये हैं।

१ क्यूटीडइन फीवर (संततः तथा नित्यप्रतिका
ज्वर), और २ टरशियन फीवर (तृतीयक) और ३
कार्टन फीवर (चातुर्थिक) येही इन्टरमिट्टके भेद हैं।
जिसकी तीन अवस्था है।

गौरीशंकरका प्रश्न—वे तीन अवस्था कौन कौनसी हैं?
क्याखूबका उत्तर—प्रथम शीत लगता है, फिर
गरमी लगती है, फिर पसीना आनकर ज्वर उतर
जाता है। यथा—

त्वक्स्थौ श्लेष्मानिलौ शीतमादौ ज-
नयतो ज्वरम् ॥ तयोः प्रशांतयोः पि-
त्तमंतर्दाहं करोति च ॥ ११७ ॥ क-
रोत्यादौ तथा पित्तं त्वक्स्थं दाहम-
तीव च ॥ तस्मिन्प्रशांते त्वितरौ कु-
रुतः शीतमंततः ॥ ११८ ॥ द्वावेतौ
दाहशीतादी ज्वरौ संसर्गजौ स्मृतौ ॥
दाहपूर्वस्तयोः कष्टः सुखसाध्यत-

मोपरः ॥ ११९ ॥ विदग्धेन्नरसे देहे
 श्लेष्मपित्ते व्यवस्थिते ॥ तेनाद्धं शी-
 तलं देहमर्धमुष्णं प्रजायते ॥ १२० ॥
 काये दुष्टं तथा पित्तं श्लेष्मा चांते
 व्यवस्थितः ॥ तेनोष्णत्वं शरीरस्य
 शीतत्वं हस्तपादयोः ॥ १२१ ॥ काये
 श्लेष्मा यदा दुष्टः पित्तं चांते व्यव-
 स्थितम् ॥ शीतत्वं तेन गात्रे स्या-
 दुष्णत्वं हस्तपादयोः ॥ १२२ ॥

त्वचामें प्राप्त जो कफ और वात वे कफज्वरके
 आगममें प्रथम शीत पैदा करते हैं जब वे शांत होते
 हैं तब अंतमें पित्त दाह करता है. त्वचामें प्राप्त जो
 पित्त यह ज्वरागमके समय अतिशय दाह करता है
 उसके शांत होनेसे अंतमें कफ और वात यह शीत
 उत्पन्न करते हैं. यह दोनों दाहादिक ज्वर संसर्गी हैं.
 यानी द्विदोषज हैं. इनमें दाहपूर्वक कष्टसाध्य है और
 शीतपूर्वक सुखसाध्य है. देहमें जब अन्नरस अर्थात्
 आहारका सार दुष्ट होकर जल जाता है तब कफ-
 पित्त भी दुष्ट स्थितिमें होते हैं इसलिये आधा शरीर
 गरम और आधा ठंडा होता है. जब पित्त कोठमें

दूषित होकर रहे और हाथ पांव इत्यादिमें कफ रहे तब पित्तसे मध्यशरीर गरम और हाथ पांव इत्यादि कफसे ठंडे होते हैं. जब कोठेमें कफ दुष्ट होवे और हाथ पांवोंमें पित्त हो तब कफसे मध्यशरीर ठंडा और पित्तसे हाथ पांव गरम होते हैं. जिस प्राणीके वातबला-सकज्वर होवे, उसको सदा मंदज्वर बना रहता है. शरीरमें सूजन होवे, शरीर रूखा पड जाय, सम्पूर्ण अंग जकड जावे, कफ विशेष होवे यह ज्वर वात और कफसे होता है ॥ ११७-१२२ ॥

गौरीशंकरका प्रश्न-कृपाकरके क्यूटीडैनके लक्षण कहिये ?

क्यूटीडैन फीवरका निदान.

यह ज्वर रात्रिदिनमें एकवार चढता है और बारी इसीकी बहुत कालतक आया करती है यह ज्वर प्रभात समय विदित होता है. जिन दिनोंमें मलेरिया तीव्रता-पर होती है तब यह ज्वर भी तीव्र होता है. जैसा अगस्त, सितम्बर, अक्टूबर (श्रावण, भादों, कुआर) इन दिनोंमें मलेरिया अधिक फैली रहती है. कभी यही तृतीयक तथा चातुर्थिक इत्यादि हो जाता है, कभी ये ज्वर रिमिटेंट फीवरके रूपको धारण कर लेता है तब रोगकी वृद्धिका हेतु जानो. जिसका दूसरा कारण देहके भीतरे भागमें किसी स्थानपर सूजन होनेका है और

जब ये रात्रिदिन (चौबीस घंटेके भीतर) में दो बार चढता है, तब इसको डबल क्यूटीडैन फीवर (सतत ज्वर) कहते हैं. सामान्य लक्षण कहते हैं—छब्बीस दिन-तक इसकी मर्यादा है. जिसमें सुस्ती, आलस्य, काहिली, दाह, हडफूटन, सम्पूर्ण देहमें दर्द, कभी थोड़ी ठंड लगती है किंवा मस्तकमें और संधियोंमें दर्द तथा मस्तकमें चक्कर, घूमनी, दौरनसिर होता है. भूख कम, निद्राका नाश ये लक्षण होते हैं. कभी इन लक्षणोंमेंसे कोई भी लक्षण नहीं होता है, केवल ठंड लगकर ज्वर चढता है फिर गरमी लगती है फिर पसीना आनकर उतर जाता है, इसीसे इसकी तीन अवस्था रखी गई हैं.

१ अवस्था शीत लगनेकी, २ अवस्था गरमीकी और ३ अवस्था पसीना आनेकी है.

गौरीशंकरका क्याखूबजीसे प्रश्न—तीनों अवस्थाओंके लक्षण जुदे जुदे कहिये ?

क्याखूबका उत्तर—१ सरदी लगनेकी अवस्था, इसमें प्रथम ठंड पीठपर लगती है फिर सम्पूर्ण देहमें जान पडती है. कभी एकदमसेही ठंड लगती है, तब देह कांपती है. दांतोंसे दांत बजने लगते हैं, जीभ तर (गीली) और साफ फीकी, शीतल, भूख नष्ट, प्यास अधिक, आमाशयमें शूल, गशयान (उबकाई), वमन, मस्तकमें शूल, हाथपांजोमें तस्नुज (वांयटे), मूत्र

फीका हलका और अधिक और वारंवार होता है; मले-रियाका असर दिलपर होनेसे रक्त धीरे धीरे देहमें वहता है, नाडी महीनगत और बलहीन तथा शीघ्रगमनी कभी विनाप्रमाण चलती है. श्वास शीघ्रगमनी और थोड़ी और महीन चलती है. रक्त धातुके गमनमें विक्षेप होनेसे सम्पूर्ण देहके चर्ममें झुरीं पड़ जाती है, रोमांच होते हैं, जिसको गोस इस्कन तथा केयूटिस एनसरेनिया किंवा हारीपाईलिशयू कहते हैं. कपोल, ओष्ठ, कान और उंगलियोंको नोंक इन्होंमें रक्त भले प्रकारसे गमन नहीं करता है. जिससे नीलापन दिखाई देता है. देहके भीतर रक्त इकट्ठा हो जाता है, कदापि मस्तकमें रक्त इकट्ठा हो गया होगा तौ शिरमें बोझ जान पड़ेगा. सीसमें अधिक रक्तके इकट्ठे होनेसे गनूदकी (तंद्रा) पश्चात्तको बेहोशी होती है. आमाशय और जिगरमें रक्त इकट्ठा होनेसे उबकाई और वमन होती है और पित्तके निकलनेमें भी फर्क हो जाता है. आंतोंमें रक्त इकट्ठा होनेसे दस्त होने लगते हैं परंतु विशेष करके अजीर्ण रहता है. ठंडके लगनेसे देहकी गरमी कुछ कमी नहीं आती है, अन्त दर्जेपर १०५ किंवा १०६ दर्जेतक देहकी गरमी बढ जाती है. ठंडकी अवस्था थोड़ी रहती है परंतु देहके भीतर रक्तके इकट्ठे हो जानेसे सदीकी अवस्था चार पांच घंटेकी रहती है अर्थात् चार पांच

घंटेतक जाड़ा लगता रहेगा इसी भांतिसे जब कई वारी इसकी व्यतीत हो जावेगी तब तो ठंड बहुतही थोड़ी देरतक लगेगी. ज्यों ज्यों वारियां बढ़ती जावेगी त्यों त्यों शीत लगनेकी अवस्था कम होती जावेगी यहांतक कि फिर किंचित्मात्र ठंड लगकर ज्वर चढ़ आवेगा.

२. गरमी लगनेकी अवस्था ये एक वारही सुरू होती है. ठंड शनैः शनैः कम होती जाती है और गरमी बढ़ती जाती है, मुखसे वाफ गरम निकलती है. प्रथम तौ रोगीको वह गरमी प्रिय मालुम पडती है परंतु जब अधिक गरमी बढ जाती है तब कष्ट होता है ज्यों २ गरमी बढ़ती है त्यों २ देहका चर्म ठीक होता चला जाता है, रक्तकी गतिभी तीव्र होने लगती है इसीसे नाडीकी चाल कुड्क (शीघ्रगमनी) किंवा वाइडंग होती है, चेहरेपर तमतमाहट होती है, कनपटीकी धमनियां तडपती फुदकती हैं, मस्तकमें शूल, रोगी कभी बकवाद करता है कभी कन्हलशन्स(शरीरका इठना)भी होता है, नेत्र लाल और चमकीले, मुखका स्वाद नष्ट हो जाता है, देहका चर्म ह्रस्वा और गरम और लाल हो जाता है. किसी किसीके शरीरपर लाल लाल दाग धब्बे फुंसियां उत्पन्न हो जाती हैं, भूख नष्ट और प्यास बहुत लगती है. मुख गरम और ह्रस्वा, जीभ ह्रस्वी सफेद, फरसे ढकी

हुई, उबकाई, वमन, बेचैनी, मूत्र लाल रंगका, भारी और कम होता है. गरमीकी गति देहमें १०० दरजेसे ११२ दरजेतककी होती है. ये लक्षण गरमीकी अवस्थाके हैं.

३ पसीना आनेकी अवस्था. इसमें प्रथम पसीना मस्तक (पेशानी) और चेहरे (मुख) पर आता है पश्चात् सम्पूर्ण देहमें पसीना आता है. ज्यों ज्यों पसीना आता है त्यों त्यों देहकी गरमी कम होती जाती है अर्थात् पांच मिनिटसे लेकर और पंद्रह मिनिटके भीतर दो १ दर्जे गरमी घट जाती है और गरमीकी अवस्थाके सम्पूर्ण लक्षण बदल जाते हैं. किसीको इस अवस्थामें दस्त लग जाते हैं कदाचित् पसीना कम आवे तो शीत आनकर रोगी मर भी जाता है. कभी इन तीनों अवस्थाओंके उलटे लक्षण भी हो जाते हैं. जैसे किसीको ठंड तो मालूम हुई, लेकिन गरमी न लगी और न पसीना आया और ज्वर उतर भी गया ऐसा जब होता है तब रोगी आरोग्य होनेवाला होता है. और मलेरियाके विषमें भी कमी पड जाती है. किसी २ को मलेरियाके देशमें वारंवार जाडा लगता है और सुस्ती, आलस्य, बेचैनी होती है. परंतु इन तीनों अवस्थाओंमेंसे कोईभी अवस्था विदित नहीं होती है तब इस प्रकारके ज्वरका नाम डम्फीवर तथा डेथएग्यू कह-

ते हैं. (डेथू नाम मृत्युका है, कालज्वर जानों) और जब सरदी गरमी पसीना तीनों अवस्थाओंके लक्षणोंका प्रबंध भले प्रकारसे नहीं होता, तब उस ज्वरका नाम एरेटिक फीवर कहते हैं.

टरशियन फीवर (तृतीयक ज्वर).

इस ज्वरमें बारी एक दिन मध्यमें छोडकर आती है अर्थात् तीसरे दिन आता है और इन्टर्वर्हलकी अवस्था अडतालीस घंटेकी होती है.

कफपित्तात्रिकग्राही पृष्ठाद्वातकफा-
त्मकः ॥ वातपित्तात् शिरोग्राही त्रि-
विधः स्यात्तृतीयकः ॥ १२३ ॥

जो तृतीयक ज्वर कफपित्तसे होता है सो प्रथम त्रिक (कमर) के पिछाड़ी जहां तीन हाड इकट्ठे हैं उस स्थानको पकडता है. जो वात कफसे होता है सो प्रथम पीठसे चलता है और जो वात पित्तसे होता है सो शिरसे होता है ॥ १२३ ॥

मलेरियाके देशवासियोंको इस ज्वरकी बारी दो पहरके समयपर शीतकालमें आती है और जिन्होंकी ग्रीहा बढी हुई होती है उनको भी जाडेके दिनोंमें दो पहरपर बारी आती है. यह ज्वर भी दूसरे प्रकारके ज्वरोंमें बदलकर दूसरा रूप धारण कर लेता है, जो ये क्युटीडाइन हो जावे अर्थात् तृतीयकसे नित्यप्रति आने-

वाला ज्वर हो जावे तो फिर व्याधिकी वृद्धि जानो और जो ये चातुर्थिक हो जावे अर्थात् तीसरे दिनसे चौथे दिन आने लगे तो रोगी शीघ्र आरोग्य हो जाता है कभी ऐसा भी होता है कि इस ज्वरकी एक बारी नित्य-प्रति आया करती है जिसको (डबल टरशियन् फीवर) कहते हैं. इस दशामें एक बारीके पश्चात् दूसरी बारी तीव्र होती है. कभी एक दिनमें दो बारी इस ज्वरकी आती है. जैसे एक बारी तो प्रभातको आती है और दूसरी संध्या समयको आती है. फिर दूसरे दिन एकभी बारी नहीं आती. फिर तीसरे दिन जैसी कि प्रथम दिन दो बारी आती हैं उसी भांतिसे आती है. फिर इसी प्रकारसे बारियां आया करती हैं तब इस ज्वरका नाम (डुपलीकेटेड् टरशियन् फीवर कहते हैं) लक्षण इसके नित्यप्रतिके आनेवाले ज्वरके समान हैं परन्तु सरदी, गरमी, पसीनाके अवस्थाओंकी मर्यादा छः घंटेसे आठ घंटेतककी होती है.

कारटन् फीवर (चातुर्थिक).

इस ज्वरकी बारी दो दिनके बाद आया करती है और इन्टरव्हलकी अवस्था बहत्तर घंटेकी होती है. बारी इसकी तीसरे पहरको आती है और कभी दो बारियां इसकी बराबर आती हैं और तीसरा दिन खाली रहता है. फिर चौथे और पांचवे दिन उसी भांतिसे दो बारियां

आती हैं तब इसका नाम (डबल कार्टन् फीवर) कहते हैं. ऐसा भी होता है कि इस ज्वरकी दो बारियां दर चौथे दिन आया करती हैं (उदाहरण) जैसे शनी-चर वारको दो बारियां आईं और ऐतवार (रविवार) और सोमवार दो दिन बीचमें खाली गये. फिर मंगल-वारके दिन दो बारियां आईं तब इस भांतिके ज्वरको (डुपलीकेटेड् कार्टन् फीवर) कहते हैं. लक्षण इसके भी नित्यप्रति आनेवाले ज्वरकेही तुल्य हैं परंतु मर्यादा बारियोंके कारण करके अधिक और ज्वरका समय अल्प और सरदी लगनेकी अवस्था अधिक होती है. इसकी बारीकी मर्यादा तथा समय तथा अवस्था पांच घंटेतककी है और माधवाचार्य्य ऐसे लिखते हैं-

चातुर्थिको दर्शयति प्रभावं द्विविधं
ज्वरः ॥ जंघाभ्यां श्लेष्मिकः पूर्वं शि-
रसोऽनिलसंभवः ॥ १२४ ॥ मध्यकायं
तु गृह्णाति पूर्वं यस्तु स पित्तजः ॥
विषमज्वर एवान्यश्चातुर्थिकविपर्ययः ॥
स मध्ये ज्वरयत्यह्नि आदावंते विमुं-
चति ॥ १२५ ॥

चातुर्थिक ज्वर दो प्रकारका है-जो कफजन्य है सो पहले पिंडरिनसे चढता है और जो वातसे है सो प्रथम

माथेसे और जो पित्तसे है सो मध्यशरीरसे प्रथम होता है, यह एक भेद है. और जो विषम ज्वर चातुर्थिकसे उलटा है सो दूसरा भेद है. इसके बीचमें दो दिन ज्वर होता है और आदि अंतमें छोड़ता है ॥ १२४ ॥ १२५ ॥

(नोटबुक क्याखूबसे) इन ज्वरोंमेंसे कोई ज्वर अपने आनेके समयको त्यागकर दूसरे समयपर आने लगे तो जानों कि अब रोगकी घटती है (अर्थात् रोग घटता जाता है) और जो अपने आनेके समयसे प्रथमही चढे तो जानो रोगकी वृद्धि है.

जो रोगी मलेरियाके देशका वास त्याग देवै और सरदी गरमीसे बचता रहे और विना दूषित भोजन और जलका पान करे पथ्यकरके रहे तो परिणाम इसका उत्तम है. कदापि प्राचीन ज्वर हो जावे और मज्जा, त्वचा, अस्थि, शुक्र, मेद, मांस इत्यादिमें प्राप्त हो जावे और रोगीकी सामर्थ्य जाती रहे, बल नष्ट हो जावे तो बुरा है.

इन्टरमिटेंट फीवरकी चिकित्सा.

इस ज्वरकी चिकित्सा दो प्रकारसे कहते हैं. प्रथम तो बारी आनेकी दशा (जिस दिन ज्वरके आनेकी बारी हो) और दूसरी वकफेकी दशा (जिस दिन ज्वरके आनेकी बारी न हो).

१ बारी आनेवाले दिनकी चिकित्सा. जो भोजन करनेके पश्चात् ज्वर चढा हो और उबकाई आती होवे

तो सलफेट्र आफ् झिंक तीस ग्रैन बहुतसे गरम पानीमें मिलाकर पिलाय वमन करावे तथा और कोई औषधि उलटी करानेवाली देवे, जब उलटी करादी हो तब प्रत्येक अवस्थाकी चिकित्सा करे. (अ) जब रोगीको ठंड लगे तो गरम वस्त्र धारण करावे, गरम पतले पदार्थ पिलावे.

गौरीशंकरका चौबे क्याखूबजीसे प्रश्न-महाराज ! किस प्रकारके पदार्थ पिलावे उनके नाम बतलाइये !

चौबे क्याखूबका उत्तर-आश जौ और चाह इत्यादि हितकारक और कमजोरीकी दशामें किंचित् ब्रांडी भी मिला देवे जो बेचैनी हो तो थोड़ी अफीम मिला देवे. गरम बोतल तथा गरम ईटसे हाथ पावोंको सेके किंवा भपारा देवे(क) जब ठंड लगना बंद हो जावे और गरमी लगने लगे तो प्यास और गरमीकी चिकित्सा करे. मल इत्यादिककी शुद्धि करनेके लिये औषध देते रहे, जैसे लाइकर एमोनी एसीटेक्स एक तथा दो ड्राम, नाइट्र पांच ग्रैन, नाइटर्स ईथर वीस बूंद, सलफेट्र ऑफ् मैगने शियम एक ड्राम, कॅफरवॉटर एक औंस मिलाकर दो तीन घंटेके अन्तरसे इस भांतिकी मात्रा दिया करे. जब तक देवे तबतक दस्त तथा पसीना न आ जावे. पसीना किंवा दस्त आ जानेसे ज्वर नष्ट हो जावेगा.

योग.

कासनी आधा औंस, तुखमखुरफा डेढ़ ड्रामको लेकर

बारह औंस पानीमें मिलाकर भिगोदेवे, फिर छानकर शक्कर मिलाकर दो तथा तीन घंटेके अन्तरसे दो औंस तथा तीन औंसकी मात्रासे पिलावे. (ज) जब पसीना आने लगे और गरमी कम हो जावे तो फिर विशेष चिकित्सा न करे, केवल पवनसे बचाते रहे. वस्त्र इत्यादिक जल्दी न उतार लेवे, पसीनेकी दशामें पवन लगनेसे यह ज्वर प्राणोंका नाश कर देता है. पसीना अधिक निकालनेके लिये गुनगुना गरम पानी पिलावे.

२ वकफकी दशा (जिस दिन ज्वरकी बारी न हो) उस दिनकी चिकित्सा कहते हैं. कदापि ज्वरकी दशामें दस्त नहीं हुआ है तो जुलाब देवे.

गौरीशंकरका प्रश्न—जुलाबके लिये कौन कौन औषध हित होगी ? और औषध दी जावे ?

क्याखूबका उत्तर—हमारे विचारमें तौ क्याँष्टर आँइल (अरंडका तेल) किंवा हब्बुलनील (काला दाना) उत्तम है. येही दिये जावें और यदि जिगरकी व्याधि करके अजीर्ण होनेसे दस्त नहीं हुआ हो तो कैलोमेल और जलेपका जुलाब देना हित है.

गौरीशंकरका क्याखूबजीसे प्रश्न—जुलाब देकर मलकी शुद्धि करनेके पश्चात् कौन औषध देवे ? तथा क्या कार्य करना चाहिये.

क्याखूबका उत्तर—दस्त हो जानेके पश्चात् सलफेट

ऑफ कोइनाइन पांच पांच ग्रेनकी मात्रामें दो तथा तीन घंटेके अंतरसे दूसरी बारीके आनेके समयतक देते रहे. जो कि पंद्रह वीस ग्रेन किनाइन ज्वर चढनेतक रोगीके पेटमें पहुँच कर अपना असर करे. किनाइनका सेवन ज्वरोंको नष्ट करनेवाला है; परंतु जब सेवन करना कोई जानता हो.

गौरीशंकरका चौबे क्याखूबजीसे प्रश्न—किनाइनका सेवन करना बतलाइये ?

किनाइनका सेवन.

उत्तर—मलेरियाके विषकी तीव्रता हो तौ सल्फट ऑफ कोइनाइन दस ग्रेन कभी वीस ग्रेनकी मात्रामें बारी उतरनेके पश्चात् और एकघंटा वारी आनेसे प्रथम देवे.

गौरीशंकरका चौबे क्याखूबसे प्रश्न—किनाइनके खानेकी रीति क्या है ?

चौबे क्याखूबका उत्तर—किनाइनका मिक्श्चर किंवा गोली बनाकर काममें लावे और जो कि कोइनाइनका मिक्श्चर कडुआ अधिक होता है इस लिये स्वादिष्ट करनेके लिये नींबूका शर्बत (सिरप ऑफ लेमन) तथा सिरप ऑफ ऑरेंज (नारंगीका शर्बत) मिला देवे और गोलियोंपर चांदी सोनेके वर्ख लगा देते हैं.

गौरीशंकरका चौबे क्याखूबजी हकीमसे प्रश्न—

मिक्श्चर और गोलियोंके बनाने और पिलाने खिलानेकी रीतिको कहिये ?

कोइनाइन मिक्श्चर.

उत्तर—सलफेट्र ऑफ़ कोइनाइन पांच ग्रेन, डायल्यूट सलफियूरिक् एसिड दस बूंद, सिरप ऑफ़ आरेंज पिलम् एक ड्राम, पानी एक औंस मिलाकर तीन तीन घंटेके अंतरसे पिलावे, प्रथम कोइनाइनको अॅसिडमें मिलाकर गला लेवे फिर सिरप और पानी मिला लेवे, यही रीति बनानेकी है. एसिड दो प्रकारके होते हैं, एक तो तीव्र जिसको इस्टरोग कहते हैं, दूसरे डायल्यूट जो हलके होते हैं. तीव्र काममें नहीं लाते. तीव्रमें पानी मिलाकर उसको हलका करके कामके योग्य होता है. सलफियुरिक् एसिड नाम गंधकके तेजाबका है.

कोइनाइनकी गोलियां.

सलफेट ऑफ़ कोइनाइन दो ग्रेन और एक्सटिराक्ट ऑफ़ कलमिया एक ग्रेन मिलाकर एक गोली बना लेवे और इसी भांतिकी दो दो गोलियां तीन मात्राओंमें दो दो घंटेके अन्तरसे देवे. उलटी हो जानेके कारण करके कोइनाइन आमाशयमें न ठहरे तो पंद्रह ग्रेन कोइनाइनको पानीमें मिलाकर हुकना करे अर्थात् पिचकारीकर्म करे, ऐसा उपाय बालकोंको हितकारक होता है.

कोइनाइनकी पिचकारी.

सलफेट ऑफ़ कोइनाइन चार ग्रेन, टेन्क अॅसिड तीन ग्रेन और पानी एक औंस मिलाकर पिचकारीसे गुदाद्वारा पहुँचावे.

इनजेक्ट.

कोइनाइनको देहपर मलनेसे ज्वरका वेग रुक जाता है. यदि तीन ग्रेन कोइनाइन देहमें प्रवेश हो जावेगी तो ज्वर नष्ट हो जायगा, परंतु देहके जिस भागमें कोइनाइन मली जावेगी उसी स्थानपर शोजिस (खराश) सृजनके समान हो जावेगी, परंतु चतुराईसे यह कार्य करना हित करता है.

योग.

नियुटर्ल कोइनाइन अस्सी ग्रेन, साइटिरेक एसिड तीन सौ ग्रेन. पानी एक औंस मिलाकर वजरिये हरारतके कोइनाइनको गला लेवे फिर इसमेंसे छःबूंद देहके चर्मपर मले. इन छःबूंदोंका असर जिनमें एक ग्रेन कोइनाइन है गुण चार ग्रेन खिलाई हुई कोइनाइनके बराबर होता है. कोइनाइनको सलफियूरिक एसिडमें गलाकरके इनजेक्ट करनेसे (अर्थात् मलनेसे) तो चर्ममें खराश हो जाता है. इसलिये उत्तम उपाय यह है कि कोइनाइनको ईथरमें गला करके सेवन करे यथा

कोइनाइन सात ग्रैन, सलफियूरिक ईथर पंद्रह बूंदमें गलाकर इनजेक्ट करे.

कोइनाइनके विशेष योग.

कभी ऐसा भी होता है कि कोइनाइन एक बार खिलानेसे ज्वरका वेग (बारी) नहीं रुकती है, परंतु दूसरे बार जो बारी आती है उसका जोर कम हो जाता है. और फिर दो तीन बारके देनेसे तो ज्वर नष्टही हो जाता है. मलेरिया देशनिवासियोंको अधिक कोइनाइन सेवन करानेसे क्यूनेज्म हो जाता है, इसलिये उनको क्यूनेज्मकी दशा न होने पानेके लिये कोइनाइनको हैडरोब्रोमक एसिडमें मिलाकर देना हित होता है. जैसे सलफेट ऑफ़ कोइनाइन एक ड्राम, हैडरो ब्रोमक एसिड डायल्यूट डेढ औंस, पानी डेढ औंस मिलाकर दो ड्रामकी मात्रामें देवे (इसमें पांच ग्रैन कोइनाइन है) तथा ब्रमोहैडरेट ऑफ़ कोइनाइन डेढ ग्रैन पानीमें देवे; इस भांतिसे चौबीस घंटेके भीतर दस बारह ग्रैन कोइनाइन देवे. ज्वर जितना प्राचीन हो उतनीही अधिक मात्रा कोइनाइनकी देना हित होती है. और चातुर्थिक ज्वरमें तो कोइनाइनकी बहुतही अधिक मात्रा देनेसे ज्वर नष्ट होता है. बलहीन रोगीको अधिक कोइनाइन देनेसे कोलेप्स (शीत) आनेका भय रहता है, इसलिये ऐसे रोगियोंको मुहर्क अदबीया

(जनरल इस्ट्रूमेण्ट) अर्थात् बल पराक्रमके बढ़ानेवाली औषध देना हित होता है. जैसा कि शराब (मद्य), ईथर, केपिसकम इत्यादिकके साथ मिलाकर देना चाहिये. इसके सेवन समय इस बातका ध्यान रहे कि प्रथम सप्ताहमें अधिक देवे और दूसरे सप्ताहमें उससे एक सुल्स (भाग) कम करे. तीसरे सप्ताहमें दो सुल्स (भाग) कम करे. फिर धीरे २ इस भांतिसे कम करते जावे.

कोइनाइनके विशेष गुण.

कोइनाइनाके गुण हमने योगोंमें आपसे कहे हैं, अब विशेष गुण इसके कहते हैं. कोइनाइन एन्टी प्रयोडिक अर्थात् नष्ट करनेवाली बारी आनेवाले रोगोंकी है और टांक (बलकर्ता) तपलर्जाकी बारी रोकनेके लिये अतिही श्रेष्ठ है. रीमीटेंट फीवरमें भी जब ज्वरके लक्षण घट जावें और देहके भीतरके किसी भागमें सूजन किंवा रक्तके इकट्ठे होनेकी दशा न हो अर्थात् रुधिर इकट्ठा न हो तो दीर्घमात्रा देना इसका हित है. श्वास, हिक्का और नेत्रोंकी सूजन जब इन रोगोंकी बारी आती हो उनमें देना हित है. प्लीहाके बढ जानेमें देनेसे बहुत गुण करती है. दीर्घमात्रा तथा अधिक इसके सेवन करनेसे सन्कोनेजम तथा कोइजम (मस्तकपीडा, सिर घूमना, कानोंमें शब्द, सनसनाहका आना, नेत्रोंके आगे पतंगेसे

उडना, उबकाई आना इत्यादि) उपद्रव करती है। जिनकी शांतिका उपाय हम कह आये हैं। जब इस भांतिके नष्ट लक्षण विदित होने लगें तब कोइनाइनका सेवन करना बंद कर देवे।

कोइनाइन निहारमूह (अर्थात् भोजन न किया हो खाली आमाशय हो) और गंधकके तेजाबके साथ देना हित है और जिनका रक्त मस्तककी ओरको बहता हो उनको बहुत चतुराईसे देवे और मस्तकके रोगों और आंतोंकी सूजनमें कोइनाइन कभी न देवे क्योंकि इस प्रकारके रोगोंको अहित है।

कोइनाइनकी मात्राका प्रमाण.

कोइनाइकी मात्रा एक ग्रैनसे दस ग्रैनतककी है। एक या दो ग्रैन केवल तकबीयत (प्रसन्नताके लिये) और पांचसे वीस ग्रैनतक बारी रोकनेके लिये देते हैं।

गौरीशंकरका क्याखूबजीसे प्रश्न—जब कोइनाइनके सेवनसे ज्वरमोक्ष न होवे किंवा रोग प्राचीन हो जावे तौ फिर क्या उपाय करे ?

क्याखूबका उत्तर—कोइनाइनसे रोग नष्ट न हो तौ फिर आरसिनेक (संखिया), वसूरत, फोर्लर्ज सोल्यूशन पांच किंवा दस बूंद देवे तथा मुर्कवात फोलादके साथ गोली बनाकर देवे जो हम कहते हैं।

संखियाकी गोलियां.

संखिया एक ग्रेन, सलफेट आफ् कोइनाइन वीस ग्रेन, डराइड सलफेट आफ् आयरन दस ग्रेन, गोंदके पानीमें मिलाकर वीस गोलियां बनावे और दिनमें तीन बार एक एक गोली भोजन करानेके पश्चात् देवे.

दूसरा योग संखियाकी गोलीका.

संखिया एक ग्रेन, काली मिरच वीस ग्रेनको पीसकर गोंदके पानीमें वीस गोलियां बना लेवे, दिनभरमें तीन गोलियां भोजन करानेके पश्चात् खिलावे, और भी योग इन ज्वरोंपर हम कहते हैं.

एमोनीअंटेड मिक्शर आफ् कोइनाइन.

सलफेट आफ् कोइनाइन १६० ग्रेन, सोल्यूशन आफ् एमोनिया टाई फिल्यूड औंस, प्रूफ स्परेट साढे सत्तरह फिल्यूड औंस लेकर प्रथम कोइनाइनको स्परेटमें हल्की हरारतसे गला लेवे फिर सोल्यूशन एमोनिया मिला लेवे. इसकी मात्राका प्रमाण आधे फिल्यूड ड्रामसे दो फिल्यूड ड्रामतककी है.

वाइन्म आफ् कोइनाइन.

सलफेट आफ् कोइनाइन वीस ग्रेन तथा एक भाग, साइटरेक एसिड तीस ग्रेन तथा डेढ भाग, औरेंजवाइन एक पाइंट तथा ४३८ फिल्यूड भाग. प्रथम साइटरेक एसिडको वाइन्ममें गला लेवे फिर सलफेट आफ् कोइ-

नाइनको मिलाकर तीन दिनतक बंदपात्रमें रख छोडे और कभी कभी हला दिया करे फिर छान लेवे. इसकी मात्राका प्रमाण आधे फिल्यूड औंससे एक फिल्यूड औंसतककी है.

टिन्चर आफ् हडरोकिलोरेट आफ् कोइनाइन.

हैडरोकिलोर्ट आफ् कोइनाइन १६० ग्रेन और टिन्चर आफ् औरैन्जपिल एक पाइंट हलकी हरारतसे घोलकर तीन दिनतक रख छोडे. कभी कभी हला दिया करे फिर छानकर रखे. इसकी मात्राका प्रमाण आधे फिल्यूडड्रामसे दो फिल्यूडड्रामतक है.

फीवर साइड पिल्ज.

ये एक चिकित्सा एमेरिका देशवासियोंकी चलाई हुई प्राचीन ज्वरों और मलेरियासे उत्पन्न हुए रोगोंके नष्ट करनेके लिये बहुत उत्तम है, जो क्याखूब हकीमने अपनी नोटबुकसे लिखा है. कोइनाइन दो ग्रेन, एन्टी फेवरीन दो ग्रेन और हैडरोकिलोरेट् आफ् कोइनाइन $\frac{1}{2}$ ग्रेन मिलाकर एक किंवा दो गोलियां बनाकर तीन बार करके देवे.

सिंकोना फैवरी फियूज.

यह औषध डारजिलिंगके पहाडोंसे आती है और उसी स्थानपर उत्पन्न होती है. ज्वरोंके नष्ट करनेकी बड़ी गुणदायक है और कोइनाइनके समान इसका

सेवन और गुण है और गुड तथा सहत तथा नींबूके रसमें गोलियां बनाकर देते हैं. सम्पूर्ण मात्रा इसकी पांच ग्रेनसे दस ग्रेनतककी है.

सिकोना फैवरी फियूजकी गोलियां.

सिकोना फैवरी फियूज ६० ग्रेन, नींबूका रस एक फिल्यूड ड्राम मिलाकर दो दो ग्रेनकी गोलियां बना लेवे और दो दो गोली दो दो घंटेके अन्तरसे देते रहें.

सिकोना फैवरी फियूजका मिश्रण.

सिकोना फैवरी फियूज दो औंस, एसिड सलफियूरक, डालल्यूट तीन औंस, पानी सतरह औंस. प्रथम सिकोनाको एसिडमें गलाकर फिर पानी मिला लेवे, फिर इसमेंसे एक फिल्यूड ड्राम जिसमें छः ग्रेन सिकोना है एक औंस पानीमें मिलाकर पिलावे.

रैडसिकोनावार्क

लैकचर नोटबुक क्याखूबहकीमसे—यह वृक्षोंकी लालरंगकी छाल है, ज्वरोंके नष्ट करनेके लिये काममें आती है. मात्रा इसकी दस ग्रेनसे साठ ग्रेनतककी है. इसका काथ (डिकोकशन) और काढा (टिञ्चर) बनाकर देते हैं.

डिकोकशन आफ् सिकोना.

रैडसिकोना वार्क बीस नम्बरका चूर्ण सवा औंस पानी एक पाइंटमें मिलाकर बंद पात्रमें दस मिनटतक

अग्निपर औटावे जब एक पाइंट शेष रहे तब उतारकर बोतलमें भर लेवे. इसकी मात्रा एकवारके लिये एक फिल्यूड ड्रामसे दो फिल्यूड ड्रामतककी है.

टिन्चरं आफ् सिंकोना.

रैडसिंकोनाका चूर्ण चार औंस, पिरूफ स्परेट एक फिल्यूड औंस लेकर डिकोकशन आफ् सिंकोनाकी रीतिसे बना लेवे. मात्रा इसकी आधे फिल्यूड ड्रामसे दो फिल्यूड ड्रामतककी है. इसके एक फिल्यूड औंसमें ८८ ग्रेन सिंकोना है.

कम्पाउंड टिन्चर आफ् सिंकोना.

रैडसिंकोना वार्कका ४० नम्बरका चूर्ण दो औंस और महीन कतरा और कुचला हुआ कडवी नारंगीका छिलका एक औंस, सिपरनटरीकी जड कुचली हुई आधा औंस, केशर पचपन ग्रेन, कौंचनलका चूर्ण अट्वाइस ग्रेन, पिरूफ स्परेट एक पाइन्ट लेकर डिकोकशनकी रीतिसे बना लेवे. मात्रा आधे फिल्यूड ड्रामसे दो फिल्यूड ड्रामतककी है.

एकाहिक एकांतरा तृतीयक चातुर्थिक चिकित्सा.

पटोलारिष्टमृद्धीका श्यामाकं त्रिफला
वृषः ॥ काथ एकाहिकं हन्ति शर्करा-
मधुयोजितः ॥ १२६ ॥ उशीरं चंदनं

मुस्तं गुडूचीं धान्यनागरम् ॥ अंभसा
 क्वथितं पेयं शर्करामधुयोजितम्
 ॥१२७॥ ज्वरे तृतीयके देयं तृष्णादाह-
 समन्विते ॥ वासाधात्रीस्थिरादारुप-
 थ्यानागरसाधितः ॥ १२८ ॥ सिताम-
 धुयुतः क्वाथश्चातुर्थिकविनाशनः ॥१२९॥

पटोल, नींबूकी छाल, दाख, श्यामा, त्रिफला, अडू-
 सा इनका काढा शक्कर और सहत मिलाकर पीनेसे
 एकाहिक ज्वर अर्थात् जो ज्वर पचास घटिका पीछे
 आया करता है वह नष्ट होता है. खस, रक्तचंदन, मोथा,
 गिलोय, धनियां, सोंठ इनका काढा सहत शक्करयुक्त
 तृतीयकज्वरमें अर्थात् जो ज्वर एकांतरेसे आता हो और
 तृष्णा दाहसहित हो तो उसका नाश करता है. अडूसा,
 आंवला, सालवन, देवदारु, हरड और सोंठका काढा
 शक्कर सहतयुक्त चातुर्थिक अर्थात् जो दो दिन बीचमें
 देकर आता हो उसका नाश करता है ॥१२६-१२९॥

गिलोय, धनियां, रक्तचंदन, कमलगट्टेकी मिर्गी
 प्रत्येक पांच मासेको तीन पाव पानीमें काढा करे. जब
 आधपाव पानी बाकी रहे तब छानकरके दो तोला
 नीलोफरका शर्बत मिलाकर पिलावे तथा नीलोफर
 एक तोला, खूबकलां छः मासे छः छटांक पानीमें डाल-

कर काढा करे जब दो छटांक पानीशेष रहे तब छानकर मिश्री मिलाकर पिलावे तथा अफीम एक मासे, काली मिरच दो मासे, बबूलका कोयला छः मासे इनको महीन पीसकर एक मासा तथा बलपराक्रमके अनुसार इसमेंसे ज्वर आनेसे चार घड़ी प्रथम विना भोजन कराये खिलावे. ज्वर न आवे और इस औषधको खिलाये हुए छः घंटे व्यतीत हो जावें तब भोजन देवे.

चातुर्थिक जो वादीयुक्त हो तपेसौदावी.

अजवायन देशी, कलौंजी, सौंफ, बादरंजवोया, शाहतरा, मुलहठी, निसोडे, आलूबुखारा, बनफशा, गाउजुबां इनको रात्रिके समय गरम पानीमें भिगोदेवे, प्रभातको शक्कर मिलाकर छानकर पिलावे.

योग.

फिटकरीको भूनकर उसके बराबर मिश्री मिलाकर आधे मासेसे दो मासेतक खिलावे यदि खांसी हो तौ न खिलावे ये योग तृतीयज्वरका नाशक है.

मिश्रित चिकित्सा डाक्टरीमतसे.

सम्पूर्ण ज्वरोंमें फस्त न खोलें (शस्त्रकर्म न करें) कोइनाइन सब भांतिकी औषधियोंके साथ देवे जो रोगी बकवाद करता हो तौ गरदनपर बिलास्टर लगावे (फफोला उठावे) और वीस वीस ग्रेन कोइनाइन खिलावे. जो जिगरके कर्तव्यमें उपाधि हो तौ लैक्यूडस-

टिराकट आफ् टिरोज अल्प मात्रामें पिडोफेलन और पारेके मुर्कवातके साथ हित है.

विषमज्वरचिकित्सा.

महाबलामूलमहौषधाभ्यां काथो निह-
न्याद्विषमज्वरं च ॥ शीतं सकम्पं परि-
दाहयुक्तं विनाशयेत् द्वित्रिदिनप्रयुक्तः ॥

॥ १३० ॥ गुडूचीमुस्तभूनिवधात्रीक्षुद्रा-
श्वं नागरम् ॥ बिल्वादिपंचमूलं च कटु-
केंद्रयवासकम् ॥ १३१ ॥ निशाभवं ज्वरं

वातकफपित्तसमुद्भवम् ॥ चिरोत्थं द्वं-
द्वजं हन्ति सकणं मधुसंयुतम् ॥ १३२ ॥

मुस्तामलकगुडूचीविश्वौषधिकं टकारिका-
काथः ॥ पीतः सकणाचूर्णः समधुर्वि-

षमज्वरं हन्ति ॥ १३३ ॥ मधुकं चंदनं मुस्तं
धात्री धान्यमुशीरकम् ॥ छिन्नोद्भवा

पटोलं च क्वाथः समधुशकरः ॥ १३४ ॥

ज्वरमष्टविधं हन्ति सन्तताद्यं सुदारु-
णम् ॥ वातिकं पैत्तिकं चैव श्लैष्मिकं सान्नि-

पातिकम् ॥ १३५ ॥ भाङ्गच्यन्दपरपटकपुष्कर-

शृङ्गवेरपथ्याकणाह्वदशमूलकृतः कषा-

यः॥ सद्यो निहन्ति विषमज्वरसन्निपातजी-
र्णज्वरश्चयथुशीतकवह्निसादान् ॥ १३६ ॥

ककहीका मूल और सोंठका काढा दो तीन दिन पीनेसे शीत कंप और दाहयुक्त विषमज्वरमात्रका नाश होता है. गिलोय, नागरमोथा, चिरायता, आंवला, भटकटैया, सोंठ, पंचमूल (बेल, अरनी, करील, पाढर और खंभरिया ये पंचमूल), कुटकी, इंद्रजौ और जवासा इनके काढेमें सहत और पीपर डालकर पीवे तौ ज्वर बहुत दिनका और वात पित्त कफ तथा द्रंद्रज और रात्रिमें आता होय ऐसे ज्वरोंका नाश होता है मोथा, आंवला, गिलोय, सोंठ और भटकटैया इनका काढा सहत और पीपर मिलाकर पीवे तौ विषमज्वरका नाश होता है. मुलहठी, रक्तचंदन, मोथा, आंवला, धनियां, खस, गिलोय और पटोल इनका काढा सहत शक्करयुक्त पीनेसे आठ प्रकारके ज्वरोंका नाश होता है. तथा संततादिक दारुण विषमज्वर और वात पित्त कफ और सन्निपात ज्वरको विशेष करके हरता है. भारंगी मोथा, पित्तपापडा, पुष्करमूल, सोंठ, हरड, पीपर और दशमूल (सालवन, पिठवन, भटकटैया, बेल, वनभांटा गोखरू, करील, खंभरिया, अरनी, पडरिया ये दशमूल हैं) इनका काढा विषम, सन्निपात और जीर्णज्वर तथा सूजन शीत और अग्निमांद्यका नाश करता है ॥१३०-१३६॥

सिंपल कंटीन्यूड फीवरका निदान.

यह ज्वर हरसमय चढा रहता है जिसको तपेदाइमी साधारण ज्वर कहते हैं और यह दो प्रकारका होता है.

१ अल्प, २ तीव्र. प्रथम हम अल्पके लक्षण कहते हैं. इसमें केवल जुकाम होता है. इसको फैवरीक्यूला कहते हैं परंतु जब देहमें गरमी एक दिनही रहे तौ इसे इफी-मैरल फीवर बोलते हैं. लक्षण—सुस्ती, काहिली, आलस्य, ऐजांसिकनी (हडफूटन), मस्तकपीडा, हाथ पांव पीठमें शूल, कमर पीठपर सरदी मालूम होती है, फिर तीव्र जाडा लगता है, थोडे काल पीछे चर्म रूखी और गरम हो जाती है. देहकी गरमी बढ जाती है, नाडी शीघ्रगमनी भरी (भारी) एक मिनिटमें १२० तथा १३० वार फुदकती है. कभी गुलाबी तथा लाल रंगके धब्बे निकल आते हैं, बैचैनी, सम्पूर्ण देह टूटती है, सूजन मालूम होती है, चेहरा तमतमाया हुआ और जीभ रूखी मैली, तृषा, अजीर्ण, कृशता, भ्रम, कभी थोडा बकवाद, रात्रिको रोग तीव्र हो जाता है, तीन चार दिनतक तौ ये लक्षण बराबर रहते हैं. कभी दो तीन सप्ताहतक पसीना आनकर ज्वर उतर जाता है. केवल कमजोरी रह जाती है. जब पसीना नहीं आता है तब नकसीर फूटती है. गुदा और गर्भाशयसे रक्त निकलता है किंवा दस्त हो जाता है तथा मूत्र अधिक होता है.

२ तीव्र दशा यह गरमीकी ऋतुमें मई जून वैशाख ज्येष्ठ महीनोंमें धूपमें फिरनेसे उत्पन्न होता है; इसको आरडिनर फीवर तथा सन्फीवर कहते हैं. सन् नाम सूर्यका है. लक्षण—ठंड लगती है, उबकाई, वमन, ज्वरका वेग तीव्र, मूत्र हलका काले रंगका होता है, पांचवे दिन रोगी बकवाद करने लगता है और बेहोश हो जाता है. नेत्रोंके तारे (पुतली) सुकड जाती हैं, अन्तको कौमा, डिलेरियम, कोलेप्स अर्थात् बेहोशी, मस्तकमें चक्कर, शीत आनकर रोगीके प्राण नष्ट होते हैं. आरोग्य होनेवाला होता है तो छः दिनसे नौ दिनकी मर्यादामें आराम हो जाता है. जो आरोग्य होनेवाला नहीं है तो फिर प्राण नाश होते हैं.

चिकित्सा.

अल्प पथ्य पाचन आहार देवे, अल्पज्वरमें कोमल औषध जिनसे तीव्रता कम हो, देवे. आरडिन्टफीवरमें वमन, विरेचन, स्वेदन, औषधिका सेवन करावे. सम्पूर्ण देहको गुनगुने गरम जलसे स्पंज भिगोकर पोछे जब ज्वरका तीव्र वेग घटे तब कुइनेन खिलावे तथा इस योगको देवे.

योग.

वनफशा चार ड्राम, कासनीकी जड नौ ड्राम, मुलहठी

नौ ड्राम, सौंफ छः ड्राम, पानी दो पाइंटमें डालकर औटावे और जब एक पौंड रहे तौ दो औंससे चार औंसकी मात्रामें तीन तीन घंटेके अन्तरसे देते रहे.

प्रलेपक ज्वरः

प्रलिपन्निव गात्राणि घर्मेण गौरवेण
च ॥ मन्दज्वरप्रलेपी च स शीतः स्या-
त् प्रलेपकः ॥ १३७ ॥ प्रलेपकार्ख्यो
विषमः प्रायशः क्लेशशोषिणाम् ॥ ज्व-
राश्च विषमाः सर्वे प्रायः क्लेशाय शो-
षिणाम् ॥ १३८ ॥

जिस ज्वरमें पसीना और शरीरका भारीपन करके शरीर लिपासा मालूम होय और मंदज्वर होय, शीतलगे उसको प्रलेपक ज्वर कहते हैं. सुश्रुतमें कहा है कि ये प्रलेपक नामका ज्वर बहुधाकरके क्लेश सहन करनेवालोंको होता है और जितने विषमज्वर हैं वे सब बहुधा करके क्षयरोगवालोंको क्लेशकेही लिये हैं ॥ १३७ ॥ १३८ ॥

जीर्णज्वरलक्षण.

यो द्वादशेभ्यो दिवसेभ्य ऊर्ध्वं दो-
षत्रयेभ्यो द्विगुणेभ्य ऊर्ध्वम् ॥ नृणां

तनौ तिष्ठति मन्दवेगो भिषग्भिरुक्तो

ज्वर एष जीर्णः ॥ १३९ ॥

जो ज्वर बारह दिनके उपरांत रहे और वातज्वर चौदह दिन उपरांत रहे, जो पित्तज्वर बीस दिनके ऊपर रहे, कफज्वर अट्ठाईस दिनके उपरांत रहे और ज्वरका वेग मंद होवे वह जीर्णज्वर है ॥ १३९ ॥

जीर्णज्वरकी चिकित्सा.

निदिग्धकानागरकामृतानां क्वाथं
पिबेन्मिश्रितपिप्पलीकम् ॥ जीर्णज्व-
रारोचककासशूलश्वासाग्निमांघादित-
पीनसेषु ॥ १४० ॥ हंत्यूर्ध्वगामयं प्रा-
यः सायं तेनोपयुज्यते ॥ एतद्रात्रि-
ज्वरे सायमन्यत्र प्रातरिष्यते ॥ १४१ ॥
पित्तानुबन्धे संत्यज्य पिप्पलीं प्रक्षि-
पेन्मधु ॥ पिप्पलीचूर्णसंयुक्तः काथ-
श्छिन्नरुहोद्भवः ॥ १४२ ॥ जीर्णज्वरे
कफध्वसी पंचमूलीकृतोऽथ वा ॥ पि-
प्पलीमधुसंमिश्रं गुडचीस्वरसं पिबेत्
॥ १४३ ॥ जीर्णज्वरकफप्लीहकासारो-
चकनाशनम् ॥ अजाजी गुडसंयुक्ता.

विषमज्वरनाशनी ॥१४४॥ अग्निसादं
जयेत् सम्यक् वातरोगांश्च नाश-
येत् ॥ १४५ ॥

भटकटैया, सोंठ, गिलोय इनका काढा पीपरका चूर्ण डालकर पीनेसे जीर्णज्वर, अरुचि, कास, शूल, श्वास, मंदाग्नित्व, अर्दित और पीनसरोग नष्ट होते हैं. यह काढा बहुधा करके कंठके ऊपर जो नासिका नेत्र इत्यादि तीनों रोगोंको हरता है, इसलिये संध्यासमय देना. जब रातको ज्वर आता हो तब प्रातःकालमें देना संध्याको नहीं देवे. जो ज्वरमें पित्तकी प्रबलता होवे तो इसमें पीपलके चूर्णके बदले सहत मिलाकर देना, पीपलका चूर्ण न डाले, जीर्णज्वर, कफ, तापतिच्छी, कास, अरुचि इनका नाशक है ऐसे पीपर और सहत मिलाकर गिलोयका स्वरस पीना. एक भाग भूने हुए जीरेका चूर्ण और दो भाग पुराना गुड इनको बलके अनुसार सेवन करनेसे विषम ज्वर, मंदाग्नि और वातरोगका भी नाश होता है ॥१४०-१४५॥

यलोफीवर (पीलाज्वर).

इस ज्वरमें देहका रंग पीला हो जाता है इसीसे इसका नाम जर्दबुखार है और रुधिरयुक्त वमन होनेके कारण हैमियूगिया सटर्क फीवर भी कहते हैं. जो सम्पूर्ण

अवस्थाओंमें उत्पन्न होता है, परंतु हिंदुस्थानमें कम उत्पन्न होता है. हेतु इसकी उत्पत्तिका जैहरीली पवन है. जिन स्थानोंमें जल भरे रहते हैं वहां मल मूत्रके कारण दुर्गंध आती है और पक्षीनोंमें भी दुर्गंध आती है इसीसे वहांकी पवन दूषित होकर विष फैल जाता है यह विष दो दिनसे पंद्रह दिनतक प्रवेश मनुष्योंकी देहमें होता है तब शीत लगकर ज्वर चढता है उस समयपर नाड़ी शीघ्रगमनी होती है. ज्वरका वेग १०२ किंवा १०५ दर्जेतक हो जाता है. नेत्रोंमें पानी भरभर आता है, भूक नष्ट, प्यास अधिक, जीभ किनारों और नोकपर लाल और मध्यभागमें मैली होती है. आमाशय, मस्तक, संधियोंमें शूल, वमन, कभी पीले रंगकी, कभी श्यामरंगकी होती है. जिसमें तीसरे चौथे दिन रक्त भी निकलता है. दस्त भी रक्तयुक्त होते हैं. मल पवन लगकर काला हो जाता है. सामर्थ्य रोगीकी जाती रहती है. ज्वरके दूसरे दिनसे मूत्रमें अलबूमन कभी रक्त निकलता है, कभी मूत्र कम होता है, कभी होताही नहीं है, अल्प रोग हो तो रोगी एक सप्ताहमें आरोग्य हो जाता है और तीव्र रोग होतौ थोडेही कालमें शीत आनकर और तीसरे चौथे दिन काले रंगकी उलटी होकर आमाशयमें रुधिर वहकर प्राणनाश हो जाते हैं.

चिकित्सा.

पवनदार शीतल स्थानपर रोगीको राखे, प्रारम्भमें जुलाब देनेकी जरूरत हो तौ जुलाब देवे, उलटीके रोकनेको बर्फ चूसे, क्लिरोफारम सुंघे, क्लोरोडाइन् पीवे.

पिलैग (ताऊन.)

इस रोगका नाम महामारी है येभी छूतदार कमजोरीका ज्वर है. विषैली पवनके द्वारा फैल जाता है. (लक्षण) देहके भागोंमें बियूवो (गांठ) और कारबंगल उत्पन्न होते हैं, थोडे कालसे लेकर इक्कीस दिनमें इसका विष विदित होता है तब देह कांपकर ज्वर चढता उस समय मस्तक, पीठ, हाथ पांवोंमें घोर पीडा होती है. बेचैनी अधिक हो जाती है, बल नष्ट हो जाता है, दिलपर कष्ट होता है, रोगी भले प्रकारसे बात भी नहीं कर सक्ता है, नेत्रोंमें पानी भर आता है, नकसीर फूटती है, जिब्हा सूज जाती है, श्वासके लेनेमें कष्ट होता है, अजीर्ण होता है, मूत्र बंद हो जाता है, दो तीन दिनमें देहपर पिटीकियाई उत्पन्न होते हैं, दूसरे सप्ताहके प्रारम्भतक ये लक्षण मौजूद रहते हैं. पश्चात् या तो गांठोंकी सूजन कम हो जाती है या अधिक बढ जाती है. तीव्ररोग होनेसे चौबीस घंटेके भीतर तथा चार दिनसे छः दिनके मध्यमें प्राणनाश हो जाता है. अल्परोग होवे तौ दो तीन दिनमें

कदाचित् कुछ आराम भी होगया तौ फिर किसी और रोगके उपद्रव होनेसे भी प्राणनाश हो जाता है.

यह रोग एशियाके देशोंमें जगह जगह और मिश्रके देशमें सदा फैलता रहता है. रूस और रूमकी लडाईमें रणभूमिमें फैला था. अब कई वर्षसे बंबई इत्यादिक स्थानोंमें फैल रहा है.

वातबलासकज्वर.

नित्यं मन्दज्वरो रूक्षः शूनः कृच्छ्रेण
सिद्धयति ॥ स्तब्धांगः श्लेष्मभूयिष्ठो
नरो वातबलासकी ॥ १४६ ॥

जिसके शरीरमें नित्यही मंदज्वर, शरीर रूखा और सूजन, अंग जड, कफकी अधिकता ऐसे लक्षण होवें सो मनुष्य अतिकष्टसे आराम होता है ॥ १४६ ॥

गंभीरज्वरलक्षण.

गंभीरस्तु ज्वरो ज्ञेयो ह्यंतर्दाहेन तृष्ण-
या ॥ आनद्धत्वेन चात्यर्थं कासश्वा-
सोद्गमेन च ॥ १४७ ॥

अंतर्दाह और तृष्णा तथा अतिशय करिके वातादि दोष और मलके विबंध और श्वास तथा कासका प्रादुर्भाव होय उसको गंभीरज्वर कहते हैं ॥ १४७ ॥

साध्यलक्षण और उपद्रव.

बलवत्स्वल्पदोषेषु ज्वरः साध्यो-
ऽनुपद्रवः ॥ श्वासो मूर्च्छाऽरुचिश्छर्दि-
स्तृष्णातीसार विड्ग्रहः ॥ हिक्काकासां-
गदाहाश्च ज्वरस्योपद्रवा दश ॥ १४८ ॥

जो प्राणी बलवान् है और वातादि दोष अल्प हैं और उपद्रवरहित ज्वर हो सो साध्य है. श्वास, मूर्च्छा, अरुचि, वांति, तृषा, अतीसार, विट्बंध, हुचकी, कास और अंगमें दाह ये ज्वरके दश उपद्रव हैं ॥ १४८ ॥

संतापोऽभ्यधिको बाह्ये तृष्णादीनां च
मार्दवम् ॥ बहिर्वेगस्य लिंगानि सु-
खसाध्यत्वमेव च ॥ १४९ ॥ अंतर्दाहो-
ऽधिका तृष्णा प्रलापः श्वसनं भ्रमः ॥
सन्ध्यस्थिशूलमस्वेदो दोषवर्चो वि-
निग्रहः ॥ १५० ॥ अन्तर्वेगस्य लिंगानि
कष्टसाध्यत्वमेव च ॥ ज्वरः क्षीणस्य
शूनस्य गम्भीरो दीर्घरात्रिकः ॥ १५१ ॥
असाध्यो बलवान् यश्च केशसीमंत-
कृज्ज्वरः ॥ १५२ ॥

शरीरके बाहर संतापकी अधिकता और तृषा

इत्यादिकों का कमी गना होना ये बहिर्वेगके चिह्न हैं. ये सुखसाध्य हैं और जिस ज्वरमें अन्तर्दाह और तृषा अधिक तथा प्रलाप, श्वास, भ्रम, संधि और हाडोंमें शूल, पसीनेका अभाव, वात और मलका अवरोध ये लक्षण होते हैं उसको अंतर्वेगी ज्वर कहते हैं, सो कष्टसाध्य है. और जो मनुष्य क्षीण और सूजनयुक्त होवे उसके बहुत दिनोंका गंभीर और बलवान् तथा शिरमें मांगकी जगहके बालोंका नाश करके मांग सीवन जावे सो असाध्य है ॥ १४९-१५२ ॥

रीमीटेंट फीवर.

इस भांतिका ज्वर उष्ण देशोंमें विशेषकरके उत्पन्न होता है और जबसे चढता है फिर नहीं उतरता है. केवल गरमी चौबीस घंटेमें अधिक और कम होती रहती है, गरमीके कम होनेको रीमीशन और अधिक होनेको एक्साईसरवेटीसिन कहते हैं. कभी इसकी तीव्रता बहुतही कम होती है. शरदी थोडी देर लगती है और पसीना भी थोडेही कालतक आता है. कभी पसीना नहीं भी आता है. इसके नाम भी स्थानोंके नामोंसे प्रसिद्ध हैं. जैसे जंगलमें उत्पन्न होनेसे हीलफीवर कहते हैं. एफिरिकामें एफिरिकन फीवर, तराईमें तराई फीवर और बंगालमें रीमीटेंट फीवर कहते हैं. उत्पत्तिका हेतु भी वही है जो इंटरमेंटेड फीवरकी उत्पत्तिके हेतु हमने कहे हैं, परंतु यह ज्वर जब अधिक होता है तब सूर्य-

की तेजी होती है और मेलेरियाकी भी वृद्धि होती है. लक्षण ज्वरके विदित होनेसे चौबीस घण्टे पहिले बेचैनी और आमाशयमें कष्ट किंवा मंद शूल, उबकाई, भूख नष्ट, आलस्य, मस्तक और सर्वांगमें वेदना, दाह ये पूर्वरूपमें लक्षण होते हैं. फिर किंचित् ठंड लगकर ज्वर चढता है तब गरगी १०५ दर्जेकी एकवारही देहमें हो जाती है, उस समय चेहरा लाल और तमतमाया हुआ, देह रूखी, नेत्र लाल, मस्तकमें घोर पीडा, भ्रम, बक-वाद, नाडी भारी किंवा महीन दबी हुई एक मिनिटमें १२० वार तडफती है. जिह्वा रूखी मलीन, होंठ सूखे, तृषा, वमन वारंवार होती है. उलटीमें प्रथम आहार निकलता है और जब ये व्याधि घोर हो जाती है तब उलटी भूरी और काली होती है. निद्राका नाश, रुधिरके इकट्ठे होनेसे खांसी और चेहरेका कुछ नीला रंग हो जाता है. मूत्र कम और लाल रंगका होता है. रीमीशनके समय कुछ अधिक मूत्र होता है. अजीर्ण और पतले दस्त होते हैं. छः घण्टेसे बारह घण्टेके मध्यमें ये लक्षण कम होने लगते हैं, परंतु कभी चौबीस घण्टेसे और अड़तालीस घण्टेतक किंवा अधिक कालतक ज्वर निरंतर एकसा चढा रहता है. पश्चात् भ्रुकुटी और गर्दनपर पसीना आनकर लक्षण कम होने लगते हैं, ऐसी दशा

प्रातःकालमें हुआ करती है और आठ किंवा बारह घंटेतक रहा करती है, फिर ज्वरका वेग तीव्र हो जाता है. संध्यासमयपर गरमी बढती है और सम्पूर्ण रात्रि-भरको रहती है लेकिन किसीको ज्वर प्रारम्भसेही चौ-वीस किंवा छत्तीस घंटेतक निरंतर एकसा चढा रहता है. किसीको दो पहरके समय अधिक ज्वरका वेग हो आता है सो आधी रात्रिको कम होता है अथवा आधी रात्रिकोही चढता है सो प्रातःकालतक बढता रहती है. जो अतितीक्ष्ण होता है सो ज्वर चौवीस घंटेके भीतर दो वार चढता है और उतरता है. ज्यों ज्यों रोगकी वृद्धि होती है त्यों त्यों बल नष्ट होता चला जाता है, देह पीली पड जाती है, कभी रक्त भी बहता, जिगर यकृत प्लीहा (तिल्ली) बढ जाती है. मर्यादा इस ज्वरकी सात दिनसे चौदह दिनतककी होती है. यदि चिकित्सा इसकी भले प्रकारसे न होवे तो फिर इक्कीस दिनकी मर्यादा है. ज्वरके नष्ट होनेके पश्चात् बलहीन होनेके कारण रात्रिको पसीना आता है और नींद नहीं आती है. कभी उदरविकार भी हो जाता है. जब ज्वर उतरता है तब देहमें ऐंठन होनेका भय रहता है, बेहोशी बकवाद भी हो जाता है.

रीमीटेड फीवरकी चिकित्सा.

इस ज्वरकी चिकित्सा बासीके ज्वरोंके समान करे

इसमें देहकी गरमीके शांतिके लिये सौलाइन मिन्श्वर तथा एफिरोसंग डराफिट हित है।

योग.

वाईकारबोन्ट आफ् सोडियम-वीस ग्रेन, हिडरोसियान्क एसिड डायल्यूट दो बूंद, सिर्प आफ् लैमन एक ड्राम, पानी दो औंस और इसमें चार ड्राम नींबूका रस तथा अठारह ग्रेन साइटरेक एसिड डाल देवे तौ एफिरोसंग डिराफिट भी बन जायगा. जिसको चार चार तथा छः छः घंटेके अन्तरसे देते रहें.

सेकन्डयोग.

लाइकर एमोनिया एसिट्रिस दो ड्राम, नाइट्रिस ईथर वीस बूंद, टिन्चर एकोनाइट दो बूंद, सिर्प आफ् लैमन एक ड्राम, कम्फर वाटर एक औंस मिलाकर इस-भांतिकी एक मात्रा तीन तथा चार घंटेके अन्तरसे देवे.

तृषाकी शांतिके लिये बर्फका पानी तथा शीतल करके चाह पिलाते रहे तथा वाईकारबोनेट आफ् पुट्रासियम एक औंस, सिर्प आफ् लैमन एक औंस, पानी दो पाइंट मिलाकर जब प्यास लगे तब पिलाया करे तथा क्रीम आफ् टारटर एक औंस, ओयल ऑफ् लैमन पंद्रह बूंद, शक्कर दो औंस, खौलता हुआ पानी दो पाइंट मिलावे. शीतल करके पिलावे तथा किलोरिट आफ् पुट्रासियम एक ड्राम, सिर्प आफ् हमैड सम्स एक औंस, पानी एक पाइंट मिलाकर दिनभरमें पिलावे.

थर्दयोग.

शर्बत नीलोफर एक औंस पानी मिलाकर पीना, ज्वरको शांत करता है.

यूनानीयोग.

आलूबुखार चार नग, तुरका, खयारन (खीरे, ककडीके बीज) नौ मासे, मबीज मुनक्का नग दस, कासनीके बीज छः मासे, खुरफेके बीज छः मासे और सौंफ छः मासे कूटकर एक छटांक शीतल जलमें भिगोदेवे. फिर छानकर शर्बत नीलोफर तीन तोले मिलाकर दिनभरमें तीन तीन घंटेके अन्तरसे पिलावे.

सिकंजवीन सिरका अंगूरी.

ककडी, खुरपुजाके बीज एक औंस, तरबूजेके बीज एक औंस, कासनी दो औंस, अंगूरी सिरका दस औंस, पानी एक पौंड मिलाकर औटावे और इतना पानी जला देवे कि जिसमें शक्कर और सिरका मिलानेसे दस औंस तोलमें हो जावे. फिर इसमेंसे आधा औंस तथा एक औंस पानीमें मिलाकर दिनभरमें चार बार पिलाया करे.

जो अजीर्ण हो तो जुलाब देवे तथा डाईफियूरेटिक मिक्श्वरमें मिलाकर सलफेट ऑफ मैगनेशियम उस रीतिसे बनाकर देवे जैसा कि हमने इन्टरमेटेंट फीवरकी चिकित्सामें कहा है. तथा विल्लाक डराफट तथा सैड-

लीज पौडरका सेवन करावे. जब पित्तकी उत्पत्तिमें कमी हो तो सलफेट आफ् सोडियम दो ड्राम, सकक्स-टिरेकजेसाई एक ड्राम, डिकोकशन आफ् टिरेक जेकस दो औंस मिलाकर प्रभातके समय विना भोजन किये एकही वार पीवे.

बालकोंको गिरग्रेस पौडर वीस ग्रेनसे एक सौ वीस ग्रेनतककी मात्रामें देवे. भोजनका परिपाक न हुआ हो और उबकाई आती हो और वमन रुक रही हो तो ईपी-काकौना वीस ग्रेन गरम पानीमें मिलाकर पिलाकर उलटी करा देवे, कोइनाइन देवे. यदि प्रथम कोइनाइन देनेसे ज्वरका वेग न रुके तो फिर कोइनाइनही देवे. अजीर्ण हो तो एकदो मात्रा कोइनाइनमें वाइन्म एलोज एक ड्राम मिलाकर तथा दो ड्राम अपसिम साल्ट मिलाकर पिलावे. जो वमन अधिक होती हो तो कोइनाइन एफिरोसंग ड्राफ्ट दिया करे. यदि बैचैनी हो, दस्त होते हों तो आधा ग्रेन मारफाइनको कोइनाइनमें मिलाकर देवे परन्तु जब नाडी दीर्घगमनी हो और बल क्षीण हो और ज्वर छः सात दिन निरंतर एकसा चढा रहे और खुन्न न हो और बैचैनी और कष्ट अन्तपर अधिक हों तथा रोगी बकवाद न करता हो, मस्तकमें पीडा और झपनी न हो तो भी एनोडाइनका देना हित है क्योंकि ऐसी दशामें मस्तक (दीमाग), हृदय

(कलब) का कार्य (फल) ठीक नहीं रहता है और एनोडाइन अफीमसे हानि होती है और कौमा (सिरमें घूमनी, बेहोशी) तथा सन्कोपीसे प्राणोंके नाशका भय रहता है. ऐसी दशामें हायोसाइन $\frac{2}{100}$ से $\frac{1}{100}$ ग्रैनतक चर्ममें मल देना हित है. जब दीमागी अलामात (मस्तके लक्षण) तेजीसे हों (तीव्रता हो) तो कैलोमेल और जलेप खिलावे और मस्तकको शीतल पानीसे भिगोते रहे किंवा शीतल जलके छीटे देते रहे. हालत खफ्तमें जब झपनी हो तो गर्दनपर एक बिलास्टर (फफोला उठावे) लगावे. रोगी बकवाद करता हो, बल क्षीण हो गया हो तो बलदायक पाचन, दीपन, अल्प आहार वारंवार देवे, परंतु जब निगलनेकी सामर्थ्य रोगीकी जाती रहे तो औषध और आहार दोनों पिचकारीमें भरकर आमाशयमें पहुँचावे. हरारत अधिक हो तो तब थोड़ी बून्द टिञ्चर एकोनाइट मिला देवे. आमाशयमें खराश हो तथा पीलियाका रोग हो तो फैममेदेपर (आमाशयके ऊपर) मस्टरेड पिलास्टर तथा बिलास्टर लगावे तथा टरपनटाइनसे सेक करे तथा आयोडाइन लैनीमेंट लगावे, बर्फ खिलावे, किलोराफारम सुंघावे तथा किलोरोफारम एफिरोसंग डराफटके साथ मिलाकर पिलावे तथा किलोरोफारममें वस्त्र भिगोकर आमाशयपर रखे और ऊपरसे आयल सल्फ तथा

मोमजामासे ढक देवे. जिगरमें सूजन हो तो सेक देवे तथा मस्टरेड पिलास्टर लगावे.

बल नष्ट होजानेकी दशामें भूख लगनेका उपाय.

ज्वरके पश्चात् कमजोरी होनेके कारण भूख नहीं लगती है, इसलिये भूख लगनेके लिये और बल बढानेके लिये रजोसड आयरन दो ग्रेन, सलफेट आफ् कोइनाइन एक ग्रेन, संखिया $\frac{2}{3}$ ग्रेन मिलाकर गोली बनावे और ऐसे दो तीन बार भोजन करनेके पश्चात् खिलावे तथा साइटरेट आफ् आयरन एण्ड कोइनाइन तीस ग्रेन, इनफियूजन कोसिया बारह औंस मिलाकर दिनमें तीन वार एक औंसकी मात्रामें पिलावे. जो देहपर सूजन हो तो सलफेट आफ् कोइनाइन सलफेट आयरन प्रत्येक बारह बारह ग्रेन, लाइकर इस्टर किनाई तीस बून्द, एरोमेटिक सलफियूरिक एसिड डेढ ड्राम, इनफियूजन् कोशिया छः औंस मिलाकर एक औंसकी मात्रामें तीन वार देवे.

सर्वज्वरोंकी चिकित्सा.

दहनसैधवपूतनिकाकणाऽऽमलकचूर्ण-
मिदं रुचिदायकम् ॥ हरति हारदृगु-
द्भवसंचयं द्रुतविलंबितकं च कफं ह-
रेत् ॥ १५३ ॥

चित्रक, सैंधानोन, हरड, पीपर और आंवला इनका चूर्ण रुचिदायक और सर्वज्वरोंका नाशक तथा कफनाशक है ॥ १५३ ॥

शर्बत नीलोफर.

मस्तककी पीडा और पित्तज्वर और श्वास जात-उलरियाको नष्ट करता है. नीलोफरके फूल दो तोले दस मासे औटाकर छानकर कंद चौदह छटांक डालकर चासनी कर बना लेवे.

अर्क शारिवसेत.

तपेदिक (विषम जीर्ण गंभीर ज्वर) और सौदावी पित्तोंको हित है. बकरीका दूध पांच सेर, वेदमुश्क सेरभर, अर्कवेद सादा दो सेर, अर्क शाहतरा सेरभर, मिश्री आध पाव मिलाकर अर्क द्वारा खींच लेवे.

अर्ककपूर दूसरा योग.

सूए मिजाज गरमको और तपे मौहारिका और तपेदिक और तेज पित्तोंको नष्ट करता है. नीलोफरके फूल दो तोले दस मासे, कादूकी पत्ती, कनेववेद (जंगली वेदका फल), कासनी, हरी, जौ छिले हुए प्रत्येक आध पाव कम सेर, चंदन सफेद सवा ग्यारह तोले, कदू ताजा, वाकला ताजा प्रत्येक दो तोला दस मासे, गुलाबके पुष्प पौने दो सेर, खुरफेके बीज भूसी ऊपरकी उतारकर सात छटांक, वंशलोचन कतीरा प्रत्येक पौने

चार तोले, अर्कवेदमुश्क, अर्कनीलोफर, अर्कवेदशाह-
तरा प्रत्येक चौदह छटांक, गुलाब पौने दो सेर सबोंको
मिलाकर अर्क द्वारा खींचे और अर्क खींचते समय
साढे सात तोले कपूर कैसूरी प्रथम पीसकर जिस पात्रमें
अर्क टपकता है उसमें डाल देवे.

कुर्स जरश्क.

चौथिया तप (चातुर्थिकज्वर) को किमवाद उसका
सफरा (पित्त)से हुआ हो तो नष्ट करती है. उसारा जरश्क
साढे सतरह मासे, उसारा गाफिस, वंशलोचन प्रत्येक
सात मासे, लाख धुली हुई, कन्दर, बालछड, उसारा
अफतीन, रेवन्दचीनी, गाउजुबां प्रत्येक पौने नौ मासे,
केशर साढे तीन मासे कूट छानकर हरी कासनीके
पानीमें टिकिया बना लेवे.

कुर्स जरश्क दूसरा योग.

तपेगैव और हरारत जिगर और आमाशयको शांत
करता है और प्यासको बुझाता है और जलन (दाह)-
को शांत करता है. जरश्क वीहीदाना, खुरबुजाके बीज,
खीरे, ककडीके बीजकी मिंगी, कद्दूके बीजोंकी मिंगी,
तरबूजके बीजोंकी मिंगी प्रत्येक साढे सतरह मासे,
वंशलोचन, गुलाबके फूलोंकी पंकडी, सफेद चंदन
प्रत्येक पौने सात मासे, रेवाचीनी सवा दो मासे, लाख
धुली हुई नौ मासे, अजयोदके बीज, कपूर प्रत्येक सवा

दो मासे, केशर ४ रत्ती डेढ चावल कूट छानकर कशो-
तके पानीमें मिलाकर टिकिया बना लेवे. मात्रा इसके
खानेकी साढे चार मासे.

कुर्स तवाशीर ममसिक.

तपै मोहारिक सफराबीको हित है और दस्तोंको बंद
करती है, रक्तको रोकती है और प्यासको बुझाती है.
गुलाबके फूल चार तोले साढे चार मासे, बबूलका गोंद
निसास्ता, चूकेके बीज, गेरू प्रत्येक तीन तोला, वंशलो-
चन, सुमांक (पारा), जरश्क, बीदाना प्रत्येक दो तोले
कूट छानकर गुलाबजलमें टिकिया बना लेवे.

कुर्स कपूर.

(कपूरकी टिकिया) यरकान) कमलवायु) और
तपे गरम (गरमीकी ज्वर) को नष्ट करती है, जरश्क,
बेदाना, वंशलोचन, गुलाबके फूल प्रत्येक दो तोला, का-
हूके बीज, खुरफेके बीज, कासनी, कर्तीरा प्रत्येक साढे
दस मासे, खरबुजेके बीजोंकी मिंगी, कडूके बीजोंकी
मिंगी प्रत्येक साढे सतरह मासे; सफेद चंदन, मुलहठीका
सत्त प्रत्येक सात मासे, कपूर साढे तीन मासे, इसपगो-
लका लुआव मिलाकर टिकिया बना लेवे. मात्रा इसकी
सात मासेकी है. सिकंजबीनके साथ खिलावे.

कुर्स बनफशा.

ज्वर और खांसीका नाश करती है, बनफशा, मीठे

बादामकी मिंगी, कड़ूके बीजोंकी मिंगी, खीरे, ककडीके बीजोंकी मिंगी, कतीरा प्रत्येक साढे सतरह मासे, गेरू, मुलहठीका सत्त, निसास्ता प्रत्येक साढे दस मासे मस्तंगी साढे चार मासे, बालछड साढे तीन्त्र मासे कूटकर जलमें टिकिया बनावे. मात्रा इसके खानेकी साढे चार मासे है.

कुर्स मुवार्क.

यह तपेदिक और तपेमोहरको तथा गरम पित्तोंको शांत करती है, (विषम जीर्ण) ज्वरोंको नाश करती है. गुलाबके फूल, तुरंजबीन प्रत्येक साढे सतरह मासे, खीरे, ककडियोंके बीजोंकी मिंगी, वंशलोचन प्रत्येक पौने नौ मासे, काहूके बीज एक तोला एक मासा, खर-बूजेके बीजोंकी मिंगी साढे दस मासे, कासनीके बीज चौदह मासे, कड़ूके बीज सात मासे, मुलहठीका सत्त साढे चार मासे, कपूर छः रत्ती सव्वा दो चावल ये सब कूटकर टिकिया बना लेवे.

तालीशपत्रं मरिचं नागरं पिप्पली शु-
भा ॥ यथोत्तरं भागवृद्ध्या त्वगेले चा-
र्द्धभागिक ॥ १५४ ॥ पिप्पल्यष्टगुणा
चात्र प्रदेया सितशर्करा ॥ श्वासक्रासा-
रुचिहरं तच्चूर्णं दीपनं परम् ॥ १५५ ॥
हृत्पांडुग्रहणीरोगप्लीहशोषज्वराप-

हम् ॥ छर्द्यतीसारशूलघ्नं मूढवातानु-
लोमनम् ॥ १५६ ॥

तालीसपत्र, मिरचू, सोंठ, पीपर, वंशलोचन इनको एकसे एक भाग अधिक लेकर जैसे तालीसपत्र एक भाग, मिरचू दो भाग, सोंठ तीन भाग, पीपर चार भाग इनका चूर्ण श्वास, कास, अरुचि, हृदयरोग, पांडु, संग्रहणी, प्लीहा, शोष और ज्वर इनका नाश करता है ॥ १५४ ॥ १५५ ॥ १५६ ॥

मतबूख (काढा) .

तप बलगमी (कफज्वर) और चातुर्थिक ज्वर और दर्द जिगर और अमाशयके शूलको नष्ट करता है. अजमोदकी जड, सौंफकी जड. अजखरकी जड, हंसराज, सौंफ रूमी मस्तंगी सब बराबर भाग लेकर काढा बनाकर पिलावे.

मतबूख (काढा) .

चातुर्थिक ज्वरको नष्ट करता है. काबूली हरड तीन तोला, पीपलकी जड साढे दस मासे, जीरा किरमानी पौने दो मासे कूटकर सवा दो सेर पानीमें औटावे जब सात छटांक शेष रहे तब छानकरके उसका तीसरा भाग पिलावे.

काढा तपलर्जा (जाड़ाजुडी ज्वरपर) .

खस, रक्तचंदन, धनियां, नरकचूर, सोंठ, गिलोय

हरी प्रत्येक एक तोला आठ मासे लेकर तीन पुडियां बनावे. एक पुडिया उसमेंसे आठ सकोरा पानीमें औटावे. जब एक सकोरा पानी बाकी रहै छानकर पिलावे, किन्तु बालकको कम पिलावे.

जुशांदा.

चातुर्थिकज्वरका नाश करता है. पोस्त खशाखाश जितना जहूरत हो लेकर और दस काली मिरच मिलाकर काढा बनाकर पिलावे तथा काबुली हरडका वक़ल तीन तोला, कसोतके बीज, कासनीके बीज प्रत्येक साढे दस मासे, आलूबुखारे नग २०, उन्नाव विलायती नग २०, सौंफकी जडका छिलका सात मासे, शाहतरा दो तोले इनका काढा बनाकर छानकर फिर काढेमें अमलतास और माजून वर्द प्रत्येक चार तोले साढे चार मासे मिलाकर फिर छानकर पिलावे.

योग.

आलूयेसिहा नग २०, उन्नाव नग २०, लहसौंडे नग ३०, सुनक्का खुरमा ये हिन्दी प्रत्येक छः तोला, गुलाबके फूल, सनायके पत्ते प्रत्येक दो तोला, बनफशाके फूल, खुरफेके बीज, कसोतके बीज प्रत्येक चौदह मासे, सौंफ, सौंफ हूमी, शाहतरा प्रत्येक तीन तोले, पीली हरडका वक़ल चार तोला साढे चार मासे लेकर डेढ पाव कम तीन सेर पानीमें औटावे. शीशाके करावे (कांचके

शीशा) में भरकर धूपमें दिनके समय और रात्रिको उष्णस्थानमें तीन दिनतक रखे, फिर इसमेंसे प्रभात कालको ग्यारह तोला आठ मासे लेकर और उसमें सिकंजबीन चार तोला साढे चार मासे और शर्बत बनफशा तीन तोला मिलाकर पिला दिया करे तो तप दमूई और पित्तज्वरका नाश हो जायगा.

हुव्व (गोली खांसीपर).

मुलहठीका सत्त साढे सतरह मासे, काली मिरच, करूमाना, हींग, बादामकी मिंगी प्रत्येक सात मासे लेकर शहतमें गोलियां बनावे तथा निसास्ता, गोंद बबूल, तुरूमखैयार प्रत्येक साढे चार मासे, मुलहठीका सत्त, मुनक्का, कतीरा प्रत्येक साढे दस मासे, बतासा, खशखाश प्रत्येक चौदह मासे मिलाकर गोलियां बनावे.

खांसीकी गोली.

बबूलका गोंद, कतीरा, मुलहठीका सत, केशर, खुरफेके बीज, मीठी बादाम, कडवी बादाम, पिस्ता, सनोवरके बीज, सौंफ हूमी, अलसी प्रत्येक आधा-भाग, कडूके बीज, खुरबुजाके बीज, खीरे, ककडीके बीज, खशखाशके बीज प्रत्येक एक भाग, कदाचित् हृदय और फेफडेमें घाव हो तो इसमें हंसराज दो भाग, जूफा ढाई भाग, मेथी तीन भाग, निसौत चार भाग और जो किसी प्रकारका ज्वर भी हो तो इसमें गेरू, गुलम खतूम

प्रत्येक तीन भाग बढादेवे और सम्पूर्ण औषधियोंको बराबर भाग शक्करमें मिलाकर और लुआब तुरूम कनूचा तथा लुआब ईसपगोल तथा जुलाब तुरूम रीहां और बनफशाका तेल मिलाकर गोलियां बनावे.

शर्बत ऐजाज खांसीपर.

विलायती उन्नाव नग २०, लसोडे नग ६०, मुलहठी छिली हुई, तुरूम खुवाजी, तुरूम खत्मी, नीलोफरके फूल, घनफशाके फूल प्रत्येक दो तोला, बीदाना साढे सतरह मासे, कतीरा, गोंद बबूलका प्रत्येक साढे दस मासे, अडूसेके पत्ते आधी छटांक कम आधसेर, कंद छटांक कम सेर लेकर औटावे. कतीरा और गोंदको औटाते समयपर न डाले, जब औट जावे तब छानकर कंद मिलाकर चासनी कर शर्बत बनावे, फिर इसमें कतीरा और गोंदको पीसकर डाल देवे.

शर्बत सिपस्तां.

सिपस्तां नाम लसोडोंका है. यह शर्बत श्वास, कास, खांसी इत्यादिकको नाश करनेवाला नोटबुक क्याखूब हकीमसे है. लसोडे ढाई पावको लेकर आधपाव कम दो सेर पानीमें औटावे जब तिहाई बाकी रहे तब मलकर छान लेवे और फिर उसमें कंद सफेद पंद्रह छटांक डालकर चासनी बनाकर शर्बत बना लेवे. चौबे क्याखूब हकीमका ध्यान है. किं ये मैंने इलाज उलइमराजसे

अपनी नोटबुकमें लिखा था; इसकी प्रशंसा मुझसे हो नहीं सकती है. खांसीके सम्पूर्ण रोगोंको नष्ट करता है.

शर्बत अन्जवार.

अकाकिया नौ मासे, रक्तचंदन, सफेद चंदन दोनों चंदन पिसे हुए प्रत्येक एक तोला साठे दस मासे, कन्द सफेद छटांक कम सेर पूर्व रीतिसे शर्बत बना लेवे, खांसीको नष्ट करता है.

लाऊक अलसी.

लुआब अलसीका, सहत, लाल शक्कर प्रत्येक आधी छटांक कम आध सेर सबोंको औटावे अवलेहसमान बना लेवे. मात्रा इसकी तीन तोला है. फैंफडेकी सूजनको नष्ट करती है.

लाऊक वंशलोचन.

प्राचीन घाव, फैंफडेको और हृदयको हित है और गरमी और खरखराट, हृदय और फैंफडेको नष्ट करती है. बबूलका गोंद, निसास्ता, खशखाशके दाने सफेद प्रत्येक छः तोला, वंशलोचन चौदह मासे, कद्दू बीजोंकी मींगी, खीरे, ककडीके बीजोंकी मींगी प्रत्येक छः तोले, खुबाजीके बीज, खत्मीके बीज प्रत्येक साठे दस मासे महीन कूट छानकर सहत और बादामके तेलमें मिलाकर माजूम बना लेवे और चीनी-मिष्टीके पात्रमें रख छोड़े.

लाऊक बादाम.

खांसी और खरखराट हल्क औंसालेके रोगोंको नष्ट करती है. गोंद बबूलका, कतीरा, निसास्ता, मुलहठीका सत प्रत्येक साठे सतरह मासे, कंद सफेद छः तोले, बादामकी मींगी, कद्दूके बीजोंकी मींगी प्रत्येक साठे दश मासे जुलाबमें मिलावे (जुलाब) नाम उस पदार्थका है कि सहतको गुलाबजलमें औटाकर किंवा शक्करको गुलाबजलमें औटाकर चाशनी करके बनाते हैं. वही जुलाब कहलाता है.

इति श्रीमन्माथुरकुलोद्भवचातुर्वेदीयशंकरलालमथुरानिवासी
तस्यात्मजचौबेङ्ग्याखूबरामप्रसादविराचते ज्वरतिमिर-
नाशके चातुर्थिकं प्रकरणम् ॥ ४ ॥

अथ पंचमं प्रकरणम् ।

जवारश ऊद.

आगरखाम सात मासे कूट छानकर आधी छटांक कम आध सेर कंद औटाकर उसमें डालकर मिलावे और थोड़ी लोंग और छोटी इलायची और केसर चासनी करनेके पीछे मिलाकर और चमचेसे लौट पलटकर अग्निपरसे उतार लेवे.

जवारश ऊद मीठी.

अगर हिन्दी साढे सतरह मासे, लोंग साढे दस मासे, छोटी इलायची, बडी इलायची, बालछड प्रत्येक सात मासे, केशर साढे तीन मासे कूट छानकर पावभर सहतमें मिलावे.

जवारश ऊद तुर्स (खट्टी)

रुब्ब सेवतुर्सका तीन तोला नौ मासे, रुब्ब वीतु र्शका, रुब्ब जरश्कका, पानी मीठे अनारका, पानी खट्टे अनारका, प्रत्येक तीन तोले नौ मासे, पानी तुरसा तुरंजका, नींबूका रस प्रत्येक साढे सात तोले, मिश्री छटांक कम सेर, सहत साढे सात तोले, अगर हिन्दी साढे सात तोले, विना भिदे मोती, पोस्त, विहंपिस्ता, मस्तंगी, वंशलोचन, सफेद चन्दन, कहरवा समई, तेजपात, पोस्त जर्द तुरंजका, वादरंजबीया, दालचीनी, छोटी इलायचीके दाने प्रत्येक डेढ तोला, केशर साढे चार मासे अग्निपर पकाकर बना लेवे.

दूसरा योग जवारश ऊदका.

लोंग सात मासे, बालछड साढे तीन मासे, अगर खाम साढे सतरह मासे और मिश्री पंद्रह छटांक. मिश्रीको गुलाबजलमें घोलकर चासनी मंद अग्निपर बनावे और अग्निपरसे उतारकर चमचेसे हिलाते जावे और ऊपर कही हुई औषधियोंको पीसकर उसमें डालते

जावे और चलाते मिलाते बराबर रहे, खूब घोटकर पात्रमें भरकर रख लेवे. यह जवारस भूख बढ़ाती है, आमाशयकी ठंडको नष्ट करके गरम करती है और हाजमाको बढ़ाती है.

सफूफ.

एक घंटेमें दस्तोंको बंद करता है. शहाबलूत साठे दश मासे, माजु, पोस्त, अनार प्रत्येक चौदह मासे, गेरू सुमाक (पारा) पौने दो तोला, हुब्बुल्लास (मोरदके बीज) दो तोला कूट छानकर चूर्ण बनावे. मात्रा इसकी सात मासेकी है, शीतलजलके संग फंकी लेवे.

सुदर्शनचूर्ण.

कालीयकं तु रजनी देवदारु वचा ध-
नम् ॥ अभया धन्वयासश्च शृंगी
क्षुद्रा महौषधम् ॥ १ ॥ त्रायंती पर्पटं
निम्बं ग्रन्थिकं बलकं शठी ॥ पौष्करं
मागधी मूर्वा कुटजं मधुयष्टिका ॥ २ ॥
शिग्रूद्भवं सेन्द्रयवं वरी दावी कुचंदनम् ॥
पद्मकं सरलोशीरं त्वचं सौराष्ट्रिका
स्थिरा ॥ ३ ॥ यवान्यतिविषा विल्वं
मरिचं गन्धपत्रकम् ॥ ४ ॥ धात्री गुड-
ची कटुकं सचित्रकपटोलकम् ॥ ५ ॥

कलशी चैव सर्वाणि समभागानि कारयेत् ॥ सर्वद्रव्यस्य चार्द्धं तु कैरातं संप्रकल्पयेत् ॥ ६ ॥ एतत्सुदर्शनं नाम ज्वरान्हंति न संशयः ॥ पृथग्दोषैश्च विविधान् समस्तान् विषमज्वरान् ॥ ७ ॥ प्राकृतं वैकृतं चापि सौम्यं तीक्ष्णमथापि वा ॥ अन्तर्गतं बहिस्थं च निरामं साममेव च ॥ ८ ॥ ज्वरमष्टविधं हंति साध्यासाध्यमथापि वा ॥ नानादोषोद्भवं चैव वारिदोषभवन्तथा ॥ ९ ॥ विरुद्धभेषजभवं ज्वरमाशु व्यपोहति ॥ प्लीहानं यकृतं गुल्मं हंत्यवश्यं न संशयः ॥ १० ॥ यथा सुदर्शनं चक्रं दानवानां निषूदनम् ॥ तथा ज्वराणां सर्वेषामिदमेव निगद्यते ॥ ११ ॥

कृष्णागरु, हलदी, देवदारु, वच, नागरमोथा, हरड, धमासा, काकडासिंगी, भटकटैया, सोंठ, त्रायमाण, पित्तपापडा, नींबकी छाल, पीपलामूल, सुगंधवाला, कपूरकचरी, पटोल, पीपर, रक्तचंदन, पद्मकाष्ठ, चीडकी

लकडी, मुरहरा, कूडेकी छाल, मुलहठी, सहँजनेके बीज, इंद्रजौ, शतावरी, दारुहल्दी, खस, तज, गोपीचंदन, शालवन (गोरख गांजा), अजवायन, अतिविष, बेलफल, काली मिरच, तमालपत्र, आंवला, गिलोय, कुटकी, चित्रक, पिठवन ये सब समान भाग और इन सब द्रव्योंका आधा भाग किरायता ये सब कूट छानकर चूर्ण बनावे. यह चूर्ण वातपित्त और कफजन्य, द्रुंद्रज, सन्निपात और अनेक प्रकारके सर्व विषमज्वर, प्राकृत, वैकृत, सौम्य, तीक्ष्ण, अन्तर्वेगी, बहिर्वेगी, निराम, साम ऐसे आठ प्रकारके साध्यासाध्य ज्वरोंका नाश करता है तथा जो अनेक प्रकारके जलदोषसे और जो विरुद्ध औषधसे भी उत्पन्न हुए हों उन ज्वरोंका नाश करता है तथा तापतिष्ठी, यकृत, गुल्म और सर्व ज्वरोंका नाश करता है ॥ १-११ ॥

दूसरा योग सुदर्शनचूर्णका.

त्रिफला रजनीयुगं कंटकारीयुगं
शठी ॥ चित्रकं ग्रंथिकं मूर्वा गुडूची
धान्यवासके ॥ १२ ॥ कटुका पर्पटो
मुस्ता त्रायमाणं च वालकम् ॥ निंबं
पुष्करमूलं च मधुयष्टी यवासकम्
॥ १३ ॥ यवानीन्द्रयवा भार्ङ्गी शिग्रु-

बीज सुराष्ट्रकम् ॥ वचात्वक् पद्मको-
शीरं चंदनातिविषा बला ॥ १४ ॥ शा-
लिपर्णी पृष्ठिपर्णी विडंग तगरं तथा ॥
चित्रको देवदारुश्च चव्यं पत्रं पटो-
लकम् ॥ १५ ॥ पुंडरीकं च काकोली
पत्रकं जातिपत्रकम् ॥ तालीसपत्रं च
तथा समभागानि चूर्णयेत् ॥ १६ ॥

त्रिफला, हल्दी, दारुहल्दी, कटेली छोटी, बडी
कटेली, कचूर, पीपलामूल, मूर्वा-लताविशेष, गिलोय,
धनियां, सोंठ, चित्रक, पित्तपापडा, मोथा, नींबकी
छाल, पुहकरमूल, मुलहठी, अडूसेके बीज, शालिपर्णी,
पृष्ठिपर्णी, वायविडंग, तगर, चीता, फिटकरी, वच, तज
पद्माख, खस, चंदन, अतीस, बलबीज, कुटकी, अज-
वायन, इंद्रजौ, भारंगी, देवदारु, पटोलपत्र, विजयसार,
लौंग, वंशलोचन, कंकोल, कमलगट्टा, तमालपत्र,
जावित्री, तालीसपत्र ये सब बराबर भाग लेवे और
इनसे आधा चिरायता लेवे और सबको कूटकर चूर्ण
करे ॥ १२-१६ ॥

चंडेश्वररस.

रसं गंधं विषं ताम्रं मर्दयेदेकयाम-
कम् ॥ आर्द्रकस्य रसेनैव मर्दयेत्सप्त-

वारकम् ॥ १७ ॥ निर्गुंड्याः स्वरसे
 पश्चान्मर्दयेत्सप्तवारकम् ॥ गुंजेकार्द्र-
 रसेनैव दत्त्वा हंति ज्वरं क्षणात् ॥ १८ ॥
 वातजं पित्तजं श्लेष्मद्विदोषजमपि
 क्षणात् ॥ सुशीतलजले स्नानं तृष्णातै
 क्षीरभोजनम् ॥ १९ ॥ आम्रं च पनस
 चैव चंदनागरुलेपनम् ॥ एतत्समो रसो
 नास्ति वैद्यानां हृदयंगमः ॥ २० ॥
 एष चंडेश्वरो नाम सर्वज्वरकुलांत-
 कृत् ॥ २१ ॥

शुद्ध पारा, गंधक, बचनाग, तांबाभस्म इनको एक
 प्रहर खरलमें घोटकर फिर अदरखके रसमें सातवार इसी
 भांतिसे खरलमें घोटे, फिर इसी भांतिसे संभालूके रसमें
 सातवार घोटे, फिर इसमेंसे एक रत्ती अदरखके संग
 देनेसे वातज, पित्तज, कफज, द्विदोषज ऐसे इन सर्व
 ज्वरोंका यह चंडेश्वर रस नाश करता है. इसका सेवन
 करनेवाला सुंदर शीतल जलसे स्नान करे, तृषा लगे तौ
 दूध पीवे तथा दूध भात खाय. आम्रफल तथा कटहर
 खावे, चंदन और अगरका लेप करे ॥ १७-२१ ॥

व्याधिनाशक रस.

पारदं गन्धकं तालं भल्लातं च तथैव

च ॥ वज्रीक्षीरसमायुक्तमेकत्र च वि-
 मर्दयेत् ॥ २२ ॥ मृत्तिकाभाजने स्था-
 प्यं मुद्रितव्यं विचक्षणैः ॥ अग्निं प्र-
 ज्वालयेत्तत्र प्रहरद्वयसंख्यया ॥ २३ ॥
 शीतलं खल्लयेत्तत्र भावना च प्रदीय-
 ते ॥ भृंगराजरसे तत्र गण्डदूर्वाभवै-
 रसैः ॥ २४ ॥ चित्रकस्य रसेनापि भा-
 वना दीयते पुनः ॥ पश्चात्तच्चूर्णये-
 द्यत्नात् कूपिकायां च धारयेत् ॥ २५ ॥
 ज्वर उत्पद्यते तस्य चतुर्थे चापरे
 पुनः ॥ माषैकं च रसं देयं तत्क्षणान्ना-
 शयेज्ज्वरम् ॥ २६ ॥ ज्वरे शांते परं
 पथ्यं देयं मुद्गौदनं पयः ॥ २७ ॥

पारा, गंधक, हरिताल, भिलावा इनको सेहुंडके
 दूधमें खरल करे, फिर हांडीमें रखकर मुख बंद करके
 चूल्हेपर दो प्रहरतक अग्नि देवे. स्वयं शीतल होनेपर
 उसमेंसे निकालकर भांगरा, गंडदूर्वा और चित्रकके
 रसकी न्यारी न्यारी एक दिनभर एक एक भावना देवे.
 फिर इसमेंसे एक उरदके समान देवे जब ज्वर शांत होजावे
 तब मूंगभात किंवा दूधभातकी पथ्य देवे ॥२२-२७॥

स्कार्लेट फीवर (लाल ज्वर).

यह रोग वर्षाके पश्चात् उत्पन्न होता है और तीन प्रकारका होता है. सिंपिल स्कार्लेट फीवर, एनजीनोज् स्कार्लेट फीवर और मिलैगनेट स्कार्लेट फीवर. जिनको हम संक्षेप करके कहते हैं. सिंपिल स्कार्लेट फीवर (अल्परोग) छूत लगनेसे चार दिनसे छः दिनतक तो कोई लक्षण प्रगटमें नहीं होते हैं, फिर कंठमें ही अल्प सूजन होकर पीडा होती है और एकवार शीत लगकर ज्वर चढ़ आता है. देहमें गति गरमीकी १०४ से १०५ दरजेकी हो आती है. ज्वर होते ही दूसरे दिन लाल दाने प्रथम गलेपर, फिर चेहरा, हृदय, हाथ, पीठ, पेटपर और अन्तमें पांवोंपर उत्पन्न होते हैं, जिनमें खुजली और जलन होती है. तीन दिनतक वे वैसेही रहते हैं फिर मुरझा जाते हैं. फिर पांच दिन पीछे ज्वर उतर जाता है, फिर आठ नौ दिन पीछे या कभी तीन चार सप्ताहमें इनपरसे छिलकेसे उतर जाते हैं. एनजीनोन स्कार्लेट फीवर इसके लक्षण तीव्र होते हैं. ज्वरमें वमन दस्त होते हैं, ज्वरके दूसरे दिन कंठमें सूजन होती है जिसके हेतुसे तालुए और कानमें भी सूजन हो जाती है और घाव हो जाते हैं. कभी २ हृदय, हाथ और पावोंमें फूटकर दाने निकलते हैं, जो उत्पन्न होते ही उसी दिन नष्ट हो जाते हैं और फिर उत्पन्न हो जाते हैं.

दानोंके नष्ट होतेही ज्वरमोक्ष हो जाता है. मिलग-
नेट स्काल्ट फीवर यह इन दोनोंसे तीव्र है जो चौबीस
घंटेमें कभी प्राणनाशक हो जाता है. प्रारंभसेही रोगी
बलहीन हो जाता है, हाथ पांव शीतल हो जाते हैं,
बकवाद, झपनी, तंद्रा, वमन होती है. जिह्वा भूरी,
गर्दनपर सूजन, कंठमें सडे हुए घाव, ज्वरका वेग
तीव्र, बैचैनी, नाडी महीन, श्वासमें दुर्गंध, मुख और
दांतोंपर पापडी पड जाती है. अंतमें देहपर लाल-
काली फुंसियां उत्पन्न होकर थोडे कालमें नष्ट होती
हैं. तीसरे किंवा चौथे दिन मूत्र बंद हो जानेसे कौमा
(बेहोसी, चक्रर) आनकर रोगीके प्राण नष्ट होते हैं.

चिकित्सा.

सिंपल स्काल्ट फीवरमें रोगीको अलग पवन,
स्थानमें वस्त्र धारण कराकर रखे. शीतल पदार्थ पिलावे
प्रारम्भमें रोगसे पांच छः दिनतक रोगीको पतले
आहार खिलावे. एनजीनोज स्काल्ट फीवरसे पीडि-
तके शरीरपर शीतल जलमें स्पंज भिगोकर फेरे. वमन
होती हो, जिह्वा मैली हो तौ इपीकाक्यूना देवे.
कंठकी सूजनकी शांतिके लिये गरम पानी, सलफोरस
एसिड तथा कान्डीज सोल्यूशनका बफारा कंठमें देवे.
किलोरेट आफ पुटासियम पानीमें मिलाकर कुल्ले
करावे. टिन्चर इस्टील बीस बूंदसे चालीस बूंदतक

मात्रामें तीन तीन तथा चार चार घंटेके अंतरसे देना हित है. इसमें कोईनाइन और मेदनी तेजाब भी मिला देवे, जो मुख अधिक सूज गया हो तौ शोरुआ (मांसरस), दूध, ब्रांडी, एमोनिया इत्यादिक देवे. मिलगनेट स्काल्ट फीवरसे पीडितको प्रारंभसे ही बलदायक औषधि देवे. उष्णजलमें सस्टरेड (राई) मिलाकर स्नान करावे तथा शीतल जलके छींटे देवे, बेहोशी हो तौ गरदनपर फफोला उठावे (बिलास्टर लंगावे), गुरदेमें सूजन हो तौ अलसीकी पुलटिस बांधे, गरम पानीका बफारा देवे, अजीर्ण हो तौ कम्पौंड जलेप पौडर खिलावे.

गौरीशंकरका चौबे क्याखूबजी हकीमसे प्रश्न— स्काल्ट फीवरमें क्या क्या उपद्रव होते हैं और इसकी उत्पत्तिका हेतु क्या है सो कहिये ?

उत्तर—मुख्य हेतु इसकी उत्पत्तिका गुरदेकी सूजन है. ज्वरके नष्ट हो जानेके पंद्रह दिन पीछे संधियोंमें पीडा होती है, कभी संधियोंमें पीप पड जाता है, श्वास कास होते हैं, कान पक जाते हैं, कम सुनाई देने लगता है, मस्तकतक सूजन हो जाती है, नेत्रोंमें पीडा और पुतलीमें घाव, फैंफडेमें पीप पड जाती है.

पियोर पर्ल फीवर (प्रसूतज्वर).

बालकके उत्पन्न होनेके दूसरे तीसरेदिन यह ज्वर उत्पन्न

होता है, किंचित् ठंड लगकर ज्वर चढता है, देहमें गरमी ज्वरका वेग १०२ तथा १०६ दरजेकी होती है, नाडी एक मिनिटमें १००से १४० वार तडफती है. गर्भाशयमें अल्प तथा तीव्र शूल होता है सो फिर सम्पूर्ण देहमें फैल जाता है. अजीर्ण, कभी रात्रिको बकवाद भ्रम, नेत्र बैठे हुए, जिह्वा मैली, मरनेके समय जिह्वा काली और ह्रस्वी, अतीसार, वमन काले रंगकी, स्तनोंका दूध नष्ट, बलका नष्ट, शीत आनकर प्राणोंका नाश होता है. गर्भाशय और योनिमें सूजन और झिल्लियां ढीली पड जाती हैं. गर्भाशय सुकड जाता है किंवा उसकी दीवार कोमल पडजाती है, कदाचित् योनि छिल गई हो तौ कुछ पीला पीला पीपसा चिपटा हुआ दीखता है. जो रोग प्राचीन हो गया हो तौ देहमें पंद्रह दिन पीछे पीप जगह जगह पड जाती है. शीत वारंवार लगता है, ज्वर बना रहता है, शरीरका रंग पीला पड जाता है, कभी देहपर लाल रंग हो जाता है, संधियोंमें सूजन होकर उनमें पीप पड जाती है. नेत्रोंमें भी पीप पड जाती है, पुतलीमें घाव हो जाता है, अंतको नेत्र नष्टही हो जाते हैं, फैंफडेमें भी पीप पड जाती है.

गौरीशंकरका क्याखूबसे प्रश्न—इसकी उत्पत्तिका मुख्य हेतु क्या है ?

उत्तर—बालकके जन्मके पश्चात् गर्भाशय किंवा यो-
निके भीतर कोई खारजी चीज (छींछडा इत्यादि) कि
जिसका निकलना अवश्य है और वह न निकले और
रह जावे और वह फुटकर होकर फैलजावे किंवा गर्भा-
शयमें ही सड जावे तथा गर्भाशयकी कोई बनावट तथा
रसौली बालकके जन्मसमय बालकके सिरके दबावसे
छिल जावे तौ वहांपर एक प्रकारका विष उत्पन्न हो जाता
है. जो मार्ग यूटराइन साइन्स कि जिनके मुख पिलासन्टा
उखड जानेके पश्चात् खुजलाते हैं तथा गर्भाशयके
छिले हुए स्थानके द्वारा जो अक्सर या सर्दकस यूट-
राईपर बालकके जन्मसमय होती है तथा केवल गर्भा-
शयकी लुआबदार झिल्लीके वसीलेज जिव होकर ये मर्ज
पैदा करती है अर्थात् गर्भाशयकी रसादिककी झिल्लीके
सत्संग करके सोखता करती है किंवा सोख लेती है तब
यह रोग उत्पन्न कर देती है, विशेषकरके पियोरपर्लपर
टियूनाटिस एरीसिपलिस डफथरिया तथा स्कार्लट फी-
वर इत्यादिकोंको विष करकेभी जच्चाके यह रोग उत्पन्न
हो जाता है. अल्परोगमें तो पसीना सुखानेवाली धातु
इस विषको सुखाती रहती है समयपर इसकी चिकित्सा
न करनेके कारणसे विष धीरे धीरे देहमें प्राप्त होकर
फिर इस रोगको तीव्र कर देती है. कदापि यह विष यू-
टराइनके द्वारा देहमें प्राप्त होवे तब तौ यह रोग बहुतही

शीघ्र प्राणनाशक हो जाता है. इसमें वैद्यको उचित है कि, जो वैद्य ऐसे रोगीके पास गया हो तो जबतक स्नान इत्यादिक कर्म करके पवित्र न हो लेवे तबतक किसी दूसरी जच्चाके पास न जावे और न कोई पदार्थ ऐसे रोगीका स्पर्श किया हुआ और जच्चाके पास ले जावे क्योंकि इसमें छूत लगनेसे उस जच्चाके भी इस रोगकी उत्पत्तिका भय है.

गौरीशंकरका क्याखूबसे प्रश्न-पियोफीवरमें कौन-कौन रोग मिश्रित होकर उपद्रव करते हैं ?

उत्तर-परटियूनाइटिस (गर्भाशयमें सूजन), निमोनियां (फैंफड़ेमें सूजन), पिलारेसी (एक प्रकारकी सूजन), परीकार्डाइटिस (यह भी सूजन है), अलव्यूमनोरिया (प्रदरका भेद) और जिगरमें सूजन इत्यादि रोग मिश्रित होकर उपद्रव करते हैं.

चिकित्सा.

कार्बोलिक वाईकिलोराइड आफ् मरक्यूरीलोशन तथा कान्डीज सोल्यूशन, टिन्चर आयोडाईन, इन्जैक्ट करे. जबतक विष प्रबल रहे बलदा बढानेवाली औषध देवे. कांपना बंद होनेको नाइटरेट आफ् आयलो कार्पैन $\frac{1}{2}$ ग्रेनकी मात्रासे पंद्रह पंद्रह मिनिटके अंतरसे जबतक पसीना और पेशाब न हो दिये जावे. गरम बोतल देहपर फेरना, गरम वस्त्र-पहराना हित है. हृदय-

का कष्ट नष्ट करनेको एक एक बूंद टिन्चर एक्सेनाइट आधे आधे घंटेके अंतरसे पिलावे, जो नाडी क्षीण हो तौ न देवे, ज्वरके वेग और गरमी शांतिके लिये कोई-नाइन दस ग्रेनसे बीस ग्रेनतक. हैडरोब्रोमक एसिड मिलाकर देवे. नाडी कमजोर और नफीखसिकम हो तौ यह योग देवे. स्प्रेट आफ टरपेनटाइन दो औंस, दो अंडेकी जरदीमें मिलाकर और उसमें मियूसलिज आफ गमएकसिया चार औंस, सीरप आफ लैमन दो औंस, टिन्चर बिलाडोना चार ड्राम, सोल्यूशन आफ मारफाइन दो ड्राम, एसिन्स आफ पिपरमेंट एक औंस, किलोरोफारम वाटर दस औंसतक मिलाकर चार ड्रामकी मात्रामें तीन तीन घंटेके अंतरसे खिलावे. कदापि जुलाब देनेकी जरूरत जान पडे तौ कैलोमैल तीन ग्रेन, एक्सटिराक्टकालूसन ताके संग देवे, देहमें पीप पड गई तौ टिन्चर इस्टिल दस पंद्रह बूंद दिया करे. जो परटियूनाइटिस हो गया हो एक्सटिराक्ट आफ बिलाडोना बारह ग्रेन डवरस पौडर अडतालीस ग्रेन मिलाकर बारह गोली बनावे और एक एक गोली दो दो घंटेके अन्तरसे जबतक असर न हो देते रहे.

पियोर पल इफीमैरा (जच्चाका ज्वर.).

यह ज्वर कोमल स्वभाववाली स्त्रियोंको बालकके जन्म जानेके कुछ कालं व्यतीत होनेपर उत्पन्न हो जाता

हैं. इसीको बिड भी कहते हैं. लक्षण सुस्ती, काहिली, होलदिली, मस्तक, हाथ, पांव और पीठमें ठंड और पीडा, स्तनोंमें पीडा, तृषा, पश्चात् गरमीका लगना, स्तन कठोर और तन जाते हैं, फिर पसीना आता है, तब ज्वर उतर जाता है. जिस दिन ज्वरके आनेकी बारी नहीं होती है उस दिन अजीर्ण उबकाई होती है. कभी बक-वाद करने लगता है. चौबीस घंटे किंवा अडतालीस घंटेके मध्यमें ज्वर उतर जाता है. इसकी उत्पत्तिका हेतु यह है कि बालकके जन्म समय किंवा पश्चात् शरदी लग जानेसे किंवा अपथ्य आहार करनेसे किंवा परिश्रम, चिंता, शोक, नींदके नाश आदिसे भी उत्पत्तिका हेतु है किंवा स्तनोंमें दूध रुका रहनेसे (उदाहरण) जैसे पहली दफे बालकके जन्मकालमें एक तो दूध देरसे उतरताही है तिस ऊपर उतरनेसे पहलेही अगर बालकको स्तनसे लगा दिया जाय तो दूधका निकलना बंद हो जाता है तथा स्तनोंमें दूधही अधिक हो जो बालकके पीनेसे भी बाकी रहा आवे किंवा स्तन कठोर हो किंवा बालक कमजोर कृश हो तथा मिटनी (घंटी स्तनकी) बैठ जावे तथा छोटी हो या अधिक बडी हो जिसको बालक मुखमें दबा न सके किंवा स्तनोंके दूध निकलनेका स्थान मैलसे बंद हो ऐसी दशाओंमें दूध स्तनोंमें रुक जाता है. जिसके हेतुकरके जाड्य लगकर यह ज्वर चढता

है, इसीसे इस ज्वरका नाम मिलक फीवर (दूधका ज्वर) भी कहते हैं. (चिकित्सा) इसकी यही है कि हेतुको दूर करे.

प्रसूतकी विशेष चिकित्सा.

दशमूलके काढेको कुछ गरम रहनेपर घृत मिलाकर पिलावे अथवा गिलोय, सोंठ, पियावांसा, चांदवेल, उटकटारा, पंचमूल, नागरमोथा इनके काढेमें सहत मिलाकर पिलावे तथा देवदारु, वच, कूट, पीपल, सोंठ, कायफल, नागरमोथा, चिरायता, कुटकी, धनियां, हरड, गजपीपल, कटेली, गोखरू, धमासा, बडी कटेली, अतीस, गिलोय, बेलफल, काला जीरा इनके काढेमें सैधानोन और हींग मिलाकर पिलावे तौ शूल, ज्वर, खांसी, मूछा, कंप, मस्तकपीडा, प्रलाप, तृषा, दाह, तंद्रा, अतीसार, छर्दि और सन्निपात ये सब नष्ट होते हैं तथा पियावांसा, कुलथी, पुष्करमूल, देवदारु, वेत इन्होंके काढेमें हींग नोन मिलाकर पीनेसे प्रसूतिज्वर नष्ट होवे. तथा पंचमूलका काढा कर फिर उसमें गरम लोहेको बुझाकर पीनेसे तथा मदिरामें मिश्री मिलाकर पीनेसे सूतिका रोग नष्ट होता है.

क्याखूबजीका फकीरी लटका.

पीपल, पीपलामूल, चव्य, सोंठ, अजवायन, जीरा स्याह, जीरा सफेद, हल्दी, दारुहल्दी, मनहारी नोन;

काला जौन इनको कांजीमें मिलाकर पकायकर पीनेसे आमवात नष्ट होवे, बल बढे, कफ घटे, अग्नि बढे, स्त्रियोंकी जठराग्निको बढावे, सूतिकारोग, शूल नष्ट हो और स्तनोंका दूध बढे.

पंचजीरक पाक.

जीरासफेद, जीराकाला, सौंफ, अजवायन, अजमोद धनियां, मेथी, सोंठ, पीपल, पीपलामूल, चीता, झाऊकी जड, बेरकी गुठली, कूट, सहँजना ये प्रत्येक चार तोले बेरकी गुठली चार तोले, दूध एक सौ अट्ठावीस तोले, घी सोलह तोले इनका पाक बनाय प्रसूताको सेवन करावे तौ सूति और योनिके सर्व रोग, ज्वर, क्षय, खांसी, श्वास, पांडु, कृशता तथा वातरोग नष्ट होते हैं.

नोट.

प्रसूता स्त्री एक महिनेतक स्वेद, अभ्यंग, पथ्य और थोडा भोजन इनका सेवन करे और जो प्रसूताको डेढ महिने पीछे ऋतुधर्म आ जावे तो प्रसूता संज्ञा रहे नहीं, यह धन्वंतरिका मत है और प्रसूतामें उपद्रवसहित ऋतुधर्म और अन्य विकार उपजे तो चार महिने पीछे चिकित्सा करे.

शुंठीपाक.

प्रस्थत्रयं शुंठिमहौषधस्य विपाचयेद्
द्रव्यघृतं समं च ॥ चतुर्गुणं क्षीरसमं

च खंडं संशुद्धताम्रायसजे कटाहे
 ॥ २८ ॥ प्रत्येकजातीपलत्रैफलेन द्वे
 जीरके धान्यशताह्वयेन ॥ एलोपकु-
 ल्याघनवालकानां द्राक्षा विदारी
 घनसारकं च ॥ २९ ॥ खर्जूरकाश्चैव
 पलाद्धमानं पलाष्टकं शीर्षफलं विद-
 ध्यात् ॥ पादांशदानेऽश्मजितायस-
 स्य द्विपादयुक्तं मिसि चारुबीजम्
 ॥ ३० ॥ त्रिवृत्पलाष्टौ शुभमेकपिसी
 गंधाढ्यमाधुर्यविमिश्रिता च ॥ उ-
 मशयोः प्रीतिकरा च शुठी श्रुताऽज-
 वक्त्रात् किल नारदेन ॥ ३१ ॥

सोंठ तीन प्रस्थ लेकर गौके घीमें पकावे पीछे चौ-
 गुने दूधमें डालकर इसका खोया (मावा) करे पीछे
 खांड तीन प्रस्थ लेकर चासनी करे, फिर उस खोये
 (मावे)को मिलावे और यह औषधियां जो हम कहते
 हैं डाले. जायफल आठ टंक, हरड आठ टंक, बहेडा
 आठ टंक, आंवला आठ टंक, दोनों जीरे सोलह टंक,
 धनियां आठ टंक, सौंफ, छोटी इलायची, पीपल, नाग-
 रमोथा, नेत्रवाला, दाख, विदारीकंद, भीमसेनी कपूर,

छुहारे ये सब आठ टंक, नारियलकी गिरी १२८ टंक,
शिलाजीत ३२ टंक, सार ३२ टंक, चारोली ६४ टंक,
निसौत १२८ टंक इनके डालनेसे पीछे कुछ सुगंधित
वस्तु डाल देवे ॥ २८-३१ ॥

सुपारीपाक.

हेमांभोधरचंदनं त्रिकटुकं जातीं प्रि-
यालीं कुहं मज्जात्रिभ्रिसुगंधजीरयुग-
लं शृंगाटकं वंशजम् ॥ जातीकोशल-
वंगधान्यकयुतं प्रत्येककर्षद्वयं हव्यं
गोकुडवं सितार्द्धतुलया धात्री वरी
घंजली ॥ ३२ ॥ पूगस्याष्टफलान्युद्ध-
पलवरे संकुट्य चूर्णीकृतं क्षीरस्याष्ट-
कसंयुतं कृतमिदं मंदाग्निना तं पचे-
त् ॥ खादेत्प्रातरिदं ज्वरामयहरं दाहं
च पित्तं जयेत् नासास्याक्षिगुदप्रवाह-
रुधिरं यद्रोमकूपच्युतम् ॥ ३३ ॥

नागकेशर, मोथा, सफेद चंदन, सोंठ, काली मिरच,
पीपल, जावित्री, प्रियंगु, चिरोंजी, कोकनबीजकी मिंगी,
बेरकी मिंगी, तज, इलायची, तालीसपत्र, जीरासफेद,
जीरा स्याह, सिंघाडे, लोंग, वंशलोचन, जायफल,

धनियां ये सब आठ आठ टंक, गौका घी ६४ टंक, मिश्री ८०० टंक, आंवला १२८ टंक, सतावर १२८ टंक, दक्षिणी चिकनी सुपारी १२८ टंक इनको कूट छानकर फिर घीमें कुछ गरम कर १०२४ टंक दूधमें मंद अग्निपर पकावे पीछे पूर्वोक्त मिश्रीकी चासनी कर पाक बना लेवे. प्रातःकाल सेवन करनेसे ज्वर, दाह, पित्तके रोग, नाक मुख नेत्र और गुदाद्वारा रुधिरका गिरना तथा रोम रोममें रुधिर गिरना इत्यादि रोगोंको नष्ट करता है ॥ ३२ ॥ ३३ ॥

गर्भिणीके ज्वरकी चिकित्सा.

चंदनं सारिवा लोध्र मृद्वीकाशर्करा-
न्वितम् ॥ काथं कृत्वा प्रदातव्यं गर्भि-
ण्या ज्वरनाशनम् ॥ ३४ ॥ अरंडमूल-
ममृता मंजिष्ठा रक्तचंदनम् ॥ दारु-
पद्मयुतः काथो गर्भिण्या ज्वरना-
शनः ॥ ३५ ॥

चंदन, सारिवा, लोध्र, दाख और शकरयुक्त काठा करिके गर्भिणीको देवे यह ज्वरनाशक है. अरंडकी जड़, गिलोय, मजीठ, रक्तचंदन, देवदारु और पद्माख इनका काठा गर्भिणीके ज्वरका नाश करनेवाला है. यह उपाय चक्रदत्तने कहा है ॥ ३४ ॥ ३५ ॥

लवंगादिचूर्ण.

लवंगं टंकणं मुस्तं धातकी विल्वधा-
 न्यकम् ॥ जातीफलं सर्जकं च शताह्वा
 दाडिमं तथा ॥३६॥ जीरकं सैंधवं मोचं
 नीलोत्पलरसांजनम् ॥ अभ्रकं वंगकं
 चैव समंगा रक्तचंदनम् ॥ ३७ ॥ चव्यं
 चातिविषा शृङ्गी खदिरं वालकं
 समम् ॥ एतच्चूर्णं प्रदातव्यं संग्रहग्र-
 हणीहरम् ॥ ३८ ॥ नानावर्णमतीसारं
 ज्वरं चैव नियच्छति ॥ आमारक्ता-
 तिसारघ्नं शूलशोथनिषूदनम् ॥ ३९ ॥
 भृंगराजरसैः प्लाव्यं भावयित्वा दिन-
 त्रयम् ॥ छागीदुग्धेन मतिमान् गर्भि-
 णीमनुपानतः ॥ ४० ॥

लौंग, सुहागा, मोथा, धायके फूल, बेलफल, धनियां,
 जायफल, राल, सौंफ, दाडिम, जीरा, सैंधानोन, मोचरस,
 नीला कमल, रसौत, अभ्रकभस्म, वंगभस्म, मजीठ,
 रक्तचंदन, चव्य, अतीस, काकडासिंगी, खैर और
 सुगंधवाला इनको समभाग लेकर चूर्ण कर रोगीको
 देना. यह लवंगादिचूर्ण संग्रहणी, अनेक रंगके अतीसार,

ज्वर, आमातिसार, रक्तातिसार, शूल, शोथरोगका नाशक है. जो गर्भिणीको देना होय तो भांगरेके रसकी तीन दिनतक भावना देकर फिर उस चूर्णको बकरीके दूधके साथ देना ॥ ३६-४० ॥

शुंठीबिल्वकषायं तु यवसक्तुसम-
न्वितम् ॥ गर्भिणीं पाययेद्द्वयश्छर्द्य-
तीसारनाशनम् ॥ ४१ ॥ पृश्निपर्णी
बला वासा नियूहो रक्तपित्तजित् ॥
गर्भिण्याः कामलाशोथकासश्वास-
ज्वरापहः ॥ ४२ ॥ कुस्तुंबरीणां
कल्कं तु तंडुलोदकसंयुतम् ॥ पिबेत्स-
शर्करं हृद्यं गर्भिणीछर्दिवारणम् ॥ ४३ ॥
बिल्वं मज्जा च लाजांबु पिबे-
च्छर्दिषु गर्भिणी ॥ भाङ्गीशुंठीकणा-
चूर्णं गुडेन श्वासकासजित् ॥ ४४ ॥

सोंठ और बेलके काठेमें जवके सत्तू गर्भिणीको पिलावे तौ वांति, अतिसार जाय. पिठवन, वरिआरा और अडूसा इनका काढा रक्तपित्त तथा गर्भिणीका कामला, सूजन, कास, श्वास और ज्वर इनका नाशक है. धनियाको चावलके धोवनमें वांटकर शक्कर मिलाकर गर्भिणीकी वांती बंद होनेके लिये पिलाना. गर्भिणीकी वांति

बंद होनेको बेलकी गरी और धानकी लाईका काढा पिलावे तथा कासश्वासके नाशके लिये भारंगी, सोंठ और पीपलका चूर्ण गुडके साथ खिलावे ॥ ४१-४४ ॥

विल्वाग्निमंथपंकवं वा पाटल्या नाग-
रेण वा ॥ सिद्धमंबु पिवेच्छीतं गर्भि-
णीवातरोगजित् ॥ ४५ ॥

बेल और नींबूका काढा अथवा पाडरीका काढा अथवा सोंठका काढा शीतल करके गर्भिणीके वातरोगपर देना ॥ ४५ ॥

कंजाका सफूफ.

वारीसे जो ज्वर आते हैं उनके नष्ट करनेके लिये कन्जाका सफूफ उत्तम औषध है. कन्जाके फलोंकी मिंगी और काली मिर्च दोनों बराबर भाग लेकर महीन कूटकर पंद्रह ग्रैनसे तीस ग्रैनतककी मात्रामें खिलावे और ज्वरके मोक्ष होनेके पीछे बल पराक्रम बढ़ानेके लिये पांच ग्रैनसे दस ग्रैनतक खिलावे और ज्वरके वेग (वारी) रोकनेके लिये कन्जाकी जडकी छालको कूट पीसकर दस ग्रैनतक खिलावे और कन्जाकी मिंगी और काली मिर्च बराबर भाग लेकर कूट पीसकर नींबूके रसमें गोलियां बनाकर खिलानेसे तृतीयक

चातुर्थिक इत्यादिक ज्वरोंकी वारी रुक जाती है. यह गर्भिणीको न देवे.

अतीसपौडर ज्वरोंपर.

अतीसकी जड़को महीन पीसकर जिन दिन ज्वरके आनेकी वारी नहीं (अर्थात् खाली दिन है) बीस तथा तीस ग्रैनकी मात्रामें तीन किंवा चार घंटेके अंतरसे खिलावे और ज्वरके मोक्ष होनेके पश्चात् ताकत लानेके लिये पांच ग्रैनसे दश ग्रैनतक देवे, गर्भवतीको न देवे.

रसौतका योग ज्वरपर.

ज्वरोंकी वारी (वेग) रोकनेके लिये रसौत उत्तम औषध है. ज्वरकी वारी (वेग) रोकनेके लिये आधे डामकी मात्रामें पानीमें घोलकर तीन या चार बार जिस दिन वारी न हो पिलानेसे दो या तीन दिनमें ज्वर नष्ट हो जाता है और इसके पीनेसे आमाशयमें गरमी मालूम होती है, भूक बढ जाती है, अजीर्ण नष्ट हो जाता है. गर्भिणीको न पिलावे.

एपियोल.

एपियोल वारीके जाडेके ज्वरमें दिया जाता है. मात्रा इसकी तीन बूंदसे छः बूंदतककी है.

IGNCA RAR
R-306
ACC. No.

“श्रीवेङ्कटेश्वर” छापाखानेकी परमोपयोगी,
स्वच्छ, शुद्ध और सस्ती पुस्तकें ।

यह विषय आज ७०।८० वर्षसे भारतवर्षमें प्रसिद्ध है कि, इस यन्त्रालयकी छपी हुई पुस्तकें सर्वोत्तम और सुन्दर प्रतीत तथा प्रमाणित हुई हैं । इस यन्त्रालयमें प्रत्येक विषयकी पुस्तकें जैसे—वैदिक, वेदांत, पुराण, धर्मशास्त्र, न्याय, मीमांसा, छन्द, ज्योतिष, साम्प्रदायिक, काव्य, अलंकार, चम्पू, नाटक, कोष, वैद्यक तथा स्तोत्रादि संस्कृत और हिन्दी भाषाकी प्रत्येक अवसरपर विक्रीके लिये तैयार रहती हैं । शुद्धता, स्वच्छता तथा कागजकी उत्तमता और जिल्दकी बँधाई देशभरमें विख्यात है । इतनी उत्तमता होनेपर भी दाम बहुत ही सस्ते रखे गये हैं अतः संस्कृत तथा हिन्दीके रसिकोंको अवश्य अपनी अपनी आवश्यकतानुसार पुस्तकोंके मँगानेमें त्रुटि न करनी चाहिये, ऐसा उत्तम, सस्ता और शुद्ध माल दूसरी जगह मिलना असम्भव है । का टिकट भेजकर बड़ा ‘सूचीपत्र’ मँगा देखें ।

पुस्तक मिलनेका पता—

खेमराज श्रीकृष्णदास,
“श्रीवेङ्कटेश्वर”स्टीम्-प्रेस,
बम्बई

गंगाविष्णु श्रीकृष्णदास,
“लक्ष्मीवेङ्कटेश्वर”स्टीम्-प्रेस,
कल्याण-बम्बई